
नह 
मनोगत 


सैम सोबीतकायेन नटिल्ल्या आमच्या सुपुल्ल्या गोयांत पावला पावलाक 
रसिकांक आपल्या म्होंबाळ गळ्यांतल्या सुरांनी, उतरांनी खिळोवन दवरपी 
गायक कलाकार दिसतात. गायन कलेची चिकाटीन साधना करून आपल्या 
तडफदार आनी बेधडक वृत्तीच्या बळग्यार जायत्या कलाकारांनी आपली 
निजाची सुवात सुगूर केल्या आनी आपलो पर्जळीत फुडार घडयला. 


ल्हानसो गूण आसलो की ताका फावोसारखें सारे, माती आनी उदक 
हाची वेळचे वेळार पुरवण जीली म्हण्टकच तो गूण बरे तरेन वाडीक लागता. 
तळमळीन निष्टेन आनी श्रध्देन तो गूण वाडोबचो पडटा. गोंयकार उत्सवी आनी 
कलामोगी जाल्ल्यान खडतर परिश्रमान ताणीं कलेची सेवा केल्या. 


संवसारांतल्या कांय मोजक्याच अशा समृध्द संस्कृती मदीं भारतीय 
संस्कृतीक मानाचो पाट मेळळा तो ह्या कलाकारानींय सांबाळपाचो सर्वाथान 
यत्न केला. गोंयचे कलाकार जांव ते गायक, नाट्य कलाकार, तियात्रिस्त, 
कांतारिस्त वा संगीत मोगी, हाणी आपल्या कलेच्या म्हालवजार गोंयचें 
खाशेलेपण तिगयलें. 


गोंय स्वतंत्र जावचें पयलींचो काळ आतांच्या परस साप वेगळो आशिल्लो. 
कला फुडें व्हरतले जाल्यार फावसारखीं साधनां आनी सुविदा नासल्यो. कांय 
अपवाद सोडले जाल्यार चडश्या लोकांची अर्थीक परिस्थिती बिकट आसताली. 
आनी हेच पसत नशीब घड़ोबपाक चडशे नाट्य-कलाकार, गायक कलाकार, 
तियात्रिस्त, कांतारिस्त, वाद्या वाजोवपी संगीत मोगी हाणीं मुंबयची वाट 


धरिल्ली . 

जरी ते गोयांभायर गेले तरी आपल्या माय भुर्येचो तांकां सार्थ अभिमान 
आसलो. तांणी आपली गोंयची संस्कृती सांबाळळी आनी म्हणूनच पिळग्यान- 
पिव्ठग्यानी कलेचो वसो सांबाळटनाच गोंयचे नांव अज्रवर केलें. अश्या फाकिवंत 
गोंयकारानीं कला आनी वेव्हार सांबाळटनाच आपलें दायज परंपरेन फुडले 


रु 
पिळगेकडेन सोंपोवपाचें म्हान कार्य केल्लें आसा. 


'फाकिवंत गोंयकार' पुस्तकांत राष्ट्रीय आनी अंतरराष्ट्रीय मळाचेर नामना 
जोडिछ्ले मानकरी आसात. जाणीं आपल्या बरोबर गोयांकय व्हड नामना 
मेळोवन दिल्या. तांच्या कार्याची वळख आयचे माणकुले पिळगेक जांवची 
म्हण केल्लो हो यत्न. हे पुस्तक तुमचे मुखार दवरतना म्हाका खूब खोस भोगता. 
नदर चुकीन कांय चुको उरल्यो जाल्यार मुजरत कळोवच्यो. 

ह 
रघुवीर रामनाथकार 


फामाद गोंयकार पेटी वादक तसोच पड्डे रंगोवपी आनी नट, अशी 
रघुवीर रामनाथकार हांची ख्याती आसली. तांचो जल्म ।2 फेब्रुवारी ।877, 
रामनाथी बांदोडें हांगा जालो. रघुवीर मामा” ह्या नांवान ते चड़ परिचीत. तांचो 
घराबो संगीत मोगी आसलो. तांच्या घरांत संगीत साधना कर्तव्यनिश्ठेन 
चलताली. तांचे आवयन तांच्या संगीताचे आवडीक सारें उदक घाले. 


II 


MS ° 

मुळावें शिकप करतना तांचो चडसो कल घुमट वादन, तबलें वाजोवप 
हाचे कडेन आसलो. नारायण कवळेंकार हांचे कडल्यान तांणी सारंगी वादनाचे 
शिक्षण घेतलें. पिरायेच्या सतराव्या वर्सा तांणी पेटी वाजोबपाक सुरवात केली. 
नाट्य, कला, तंत्र हाचोय तांणी पुरायेन अभ्यास केला. तेचपरी संगीत आनी 
चित्रकला हांचोय ताणीं अभ्यास केला. 


गोंयकार उत्साही आनी कला मोगी तरनाटे जमोवन तांणी स्वताची 
नाटक मंडळी सुरू केली. संगीत, नाट्य अभिनय, नेपथ्य, सजावट ह्या सगळ्या 
गजालींकडेन ते खास लक्ष दवरताले. ।902-03 च्या अदमासाक रामनाथ _ 
देवस्थानाचे रंगकाम, बण्टी चित्रां आनी खाळ्यां वयलें कोरीव नक्षी काम 
तांणीच केलें आसा. तांणी केल्ले ते असामान्य कला सिध्दीचें अप्रतीम काम 
ara यादस्तिक अशें मानतात. 


93 वर्सा गंधर्व नाटक मंडळीचे (मुंबय) पडूडे रंगोवपाचें काम तांचे 
कडेन जेन्ना आयलें तेन्ना तांचो गंधर्व मंडळी आनी खासा बाल गंधर्व हांचे 
कडेन लागींचो संबंद आयलो. तांणी खूब इत्सूक तरनाट्यां कलाकारांक माची 
मेळोबन दिली. 


927 वर्सा बॉम्बे रेडिओ कंपनी' हे खाजगी कंपनीन संगिताच्यो 
सगळ्यो कार्यावळी थारावपाचें काम रघुवीरांचेर STAG, त्या वेळार नामनेच्या 
कलाकारांची फुकट कार्यावळ तांणी आंखून दिल्ली. उस्ताद फैयाजखाँ, सरस्वतीबाय 
फातपेकार, इदिराबाय वाडकार, इंदोर दरबारचे नामनेचे गायक नसिरुद्दीन खाँ, 
ध्रुपदिये हांणी तांचे विनंतीक मान दिवन फुकट कार्यक्रम केल्ले. 


उस्ताद अब्दुल करिमखाँ ह्या गायकाचें मार्गदर्शन तांकां लाबलें. तांच्या 
सहवासात स्वरांचे बारकावे, स्वरांच्या रागांचो विंगड दजो, हाचो तांणी 
अभ्यास सुरू केलो. 907 वर्सा तांणी स्वता संशोधन करून सदची पेटी 
बावीस मात्रांची करून दाखयली. तांचें पेटी वादन वैशिश्ट्यपूर्ण अशें आसतालें. 


वादनांतले जोड आलाप, तानो ह्या सगळ्या आंगानी ars पेटी वाजोबप 
परिपूर्ण आसतालें. कठीण राग रागिणी आनी चिजो हांचो व्हड संग्रह तांचे 

| 
कडेन आशिल्लो. एकदम उच्च प्रतीचे पट्टीचे लयकार म्हणून तांची ख्याती 
SIRE. ल्हान व्हड कलाकारांचे कलेचेर दिव्य संस्कार तांच्या वादनान 
पडिल्ल्यान तांची कला सर्वार्थान फुलिल्ली. तांणी खूब वर्सा कलेची साधना 
आनी दान करून समाजसेवाय केली. 


तांचो शिश्य परिवार व्हड आसा. कांय जाणांक तांणी स्वखर्चान 
मार्गदर्शन केलां. तांचे पूत मोहनलाल आनी रत्नकांत हेवूय पट्टीचे पेटी वादक 
आनी गायक जाले. चित्रशिल्प, नाट्य, वादन, गायन हे कलेत पारंगत 
आशिल्ल्या रघुवीरांक खूब मान सन्मान फाबो जाले. गोमंत मराठा समाज' 
संस्थेच्या रुप्या महोत्सवा वेळार तांचो जाहीर सत्कार करून तांकां सन्मानीत 
केल्यात. 

हिराबाई पेडणेकार 





Roa जल्म 22 नोव्हेंबर] 885 दिसा जालो. तांचें मूळ गांव 
जरी पेडणे आसलें तरी तांचो जल्म मात सावंतवाडींत जालो. हिराबाईच्या 
ल्हानपणांतूच तांची आवय शेवंतूबाई हिका मरण आयले. तेन्ना सावन हिराबाईची 
मावशी भीमाबाई RA आपल्या म्हन्यांत व्हरून तांचो सांबाळ केलो. भीमाबाई 
तांकां घेवन मुंबय आयल्यो आनी तीच तांची कर्मभूंय जाली. 


तो काळ समाज सुधारकांचो आशिल्लो. चलयांनी शिक्षण घेवचें म्हणून 

खुबशे समाजसुधारक धड पडटाले. नवीवाडी मिशनरी स्कुलांतल्यान हिराबाईन 
सातवी मेरेन शिकप केलें. मुळांतच कुशाग्र बुद्दिमत्ता आशिल्ल्यान हिराबाईन 
थोड्या तेंपा भितर सगळ्या विशयांत आपले बुहिमत्तेची झलक शिक्षकांक 
दाखयली. 


शिकता आसतनाच घराण्याच्या रिवाजा प्रमाणे तांकां संगिताचेंय शिक्षण 
दिवपाची वेवस्था चालू केल्ली. तांचें संगीत शिक्षण परशुरामपंत बर्वे, शंकरलाल 
धुळेकर, भास्करबुवा बखले, नानासाहेब जोगळेकार ह्या नामनेच्या गायक 
नटांच्या हाता खाला जालें. फैयज खाँ साहेब, गुरू नाजिखाँ, खादिम हुसेन खाँ 
हांचे कडल्यान तांणी संगीत विद्या संपादन केली. 


संगीत, नृत्य ह्यो कला तांच्या रगतांतच आशिल्ल्यो आनी कुशाग्र 
बुद्दिची जोड आशिल्ल्यान, साहजिकच उत्कृश्ट गायिका हें नांव तांणी सान 
पिरायेरच मेळयलें. इंग्लिश, मराठी ह्या भाशां प्रमाण संस्कृत भाशेचोय अभ्यास 
तांणी केलो. 


नामनेचो नाटककार गोविंद बल्लाळ देवल हांच्या सांगाताक लागून 
हिराबाईक नाटकांची आवड उत्पन्न जाली. त्यो कविता बरोवंक लागल्यो आनी 
“मनोरंजन ह्या प्रतिश्ठीत मासिकांतल्यान त्यो उजवाडाक येवपाक लागल्यो. 


पिरायेच्या 8-9 व्या वर्सा तांणी जयंद्रथ विडंबन हे नाटक बरयलें. 
904 वर्सा उजवाडाक आयिछ्ें हें नाकट रंगमाचयेर मात आयलेंना. 92 
वर्सा हिराबाईंचे संगीत दामिनी हे दुसरें नाटक उजवाडाक आयलें. हें नाटक 
ललितकलादर्श नाटक मंडळीन रंगमाचयेर हाडलें. 

हिराबाई केळकर, खाडीलकर, गडकरी, केशवराव भोंसले, बोडस, टेंब 
हांकां सुंदर चाली दिल्यो. तर गडकरी, गुर्जर, बालकवी, लेले, रेंदाळकर 
वेरेरकर हांका काव्यानंद दिलो. कोल्हटकरांक नाटका खातीर नायिका दिल्यो. 
पूण तांकां जाय आशिल्ली साथ कोणेंच दिली ना. 


हिराबाईंचे पुराय जिवीत पळयत तर तांचो रोमहर्शक प्रवास दोळ्यां 
सामकार उबो जाता. तांचें मूळ गांव पेडणे आसून लेगीत जल्म मात सावतवाडींत 

जालो. ल्हानपणांत आवय गेल्ल्यान मावशी आवय जाली. माणकुल्या हिरक 
घेवन त्यो मुंबय आयल्यो आनी गोंयां कडली नाळच तुटली. पूण गोंयच्या 
सैमान तांकां जल्मतांच म्होंवाळ गळो आनी भरभरून सोबीतकाय दिल्ली. 
कुशाग्र बुददिमत्ता आनी गोयकारांचो खाशेलो गूण-भावुकता हेंवूय दिले. 


आवयच्या मरणा उपरांत जरी तांचे गोंयांत येवप वचप उणे जाछ़ें तरी 
ज्या गिरगांवांतल्या वाठारांत त्यो रावताल्यो तो वाठार म्हणल्यार, 'धाकटुलें 
Ta’ आशिष्ठें. गोंयांतल्यान मुंबय पाविल्ले चडशे 'गोंयकार' त्या वाठारांत 
रावताले. जेवपा-खावपाची पहत गोंयांवरी आसताली. हिराबाई लेगीत ताका 
अपवाद नासली. 


हिराबाईन संस्कृत, इंग्लिश, मराठी, बंगाली ह्या भासांचो अभ्यास 
केल्लो. नाट्यशास्त्र अभ्याशिल्लें. तांच्या संगीत दामिनी ते 72 पदां आसात. 
त्या सगळ्या पदांक तांणी वेगवेगळ्यो चाली दिल्ल्यो. मार्मिक अशे संवाद 
बरयछ्छे. अस्तुरी आनी दादल्यांच्या इश्टागती विशीं निर्भीड मता माडिल्ली. 
अश्या अश्टतासाच्या हिराबाईंचे जिवीत म्हणल्यार मात निर्शणी आनी उपेक्षांनी 
भरिछ्लो दुख्खाचो सागर gl. हांचे पसून पयस वचप अशें तांणी थारायलें 
आनी सैमसोबीत अश्या पालशेत गुहागराक लागीं केलें. थंयच 8 ऑक्टोबर 
95] दिसा तांकां देवाचें आपोवणें आयलें. 

रघुवीर सावकार 





मरठी, उर्दु रंगमाचये वयलो एक नामनेचो नट. तांचो जल्म 24 
ऑगस्ट 893 वर्सा म्हापशां जालो. म्हापशां स्थायिक जालें सावकार घराणें 
हें मुळचें नागवेंचें. 

थंयच्यान ह्या घराण्याचो एक पुर्वज सावंतवाडी संस्थानांतल्यान रेड्डी 
गांवांत स्थायिक जालो. हागाच ह्या घराण्याक ताच्या वेवसाय वयल्यान 
सावकार हें आडनांव प्राप्त जालें. उपरात वेवसायाचे गरजे प्रमाण हें घराणें 
म्हापशें स्थायिक जालें. 

मुळावें शिक्षण मराठींतल्यान जालें उपरांत तांणी पुर्तुगेज शिक्षण घेतलें. 
शिक्षण चालू आसतनाच तांणी नाट्यकलेची उपासना केली. घरांत नाट्यकलेची 
परंपरा तांच्या आज्या सावन चलत आयली. ते परंपरे कडल्यान स्फूर्त घेवन 
घरच्यांच्या मार्गदर्शनाखाला ल्हान पिरायेंतच तांणी रंगमाचयेर पदार्पण केलें. 


आदीं बालकलाकार म्हणून आनी उपरांत स्त्री भूमिका करपी रघुवीरान 
म्हापशें आनी उपरांत संबंद गोंयांत नामना जोडली. रूप, आभिनय आनी संगीत 
ह्या तीनूय आंगांनी परिपूर्ण आशिष्ठे रघुवीराचें व्यक्तीमत्व रसिकांक भारावन 
उडयतालें. नाट्यक्षेत्रात व्यापक संद फावो जावची हो हेत बाळगून रघुवीर 
93 वर्सा मुंबय गेले आनी ताच्या अभिनय गुणाच्या म्हालवजार तांकां श्री 
दत्तोपंत हल्याळकर ह्या श्रेश्ठ नाट्य कलाकाराच्या लक्ष्मीकांत नाटक मंडळींत 
प्रवेश मेळळो. उपरांत 9i5 वर्सा Wha नाटक मंडळींत ते दाखल जाले 
'गर्धव नाटक कंपनींत तांकां बाल गर्धव, भास्करबुवा बखले, देवल मास्तर, 
गणपतराव बोडस, अशा जाणकारांचे मार्गदर्शन Had. ।97 वर्सा गर्धव 
कंपनी सोडून ते मुंबयच्या पासी आलेड थिएट्रिकल कंपनी, एस मादन कंपनी 
आनी न्यू आल्फ्रेड कंपनी ह्या नामनेच्या उर्दु नाटक कंपनीत दाखल जाले. 
आनी तांणीं उर्दु आनी हिंदी नाटकांत नायिकेच्यो भुमिका केल्यो आनी त्यो 
खूब गाजल्यो. 


फुडें 924 वर्सा ताणीं आपली स्वताची रंगबोधेच्छु नाट्य समाज ही 
नाटक मंडळी म्हापशां सुरू केली. म्हापशांत मानापमान नाटकाचो येसस्वी 
प्रयोग करून हे कंपनीन हुबळी, मुंबय, कलकत्ता आशे दौरे केले. 


'संशयकल्लोळ' नाटकांतली रेवती हें पात्र आनी “मानापमान” नाटकांतले 
भामिनी हे पात्र, हीं दोनूय पात्रां रघुवीर आपल्या खाशेल्या दंगांत सादर करताले 
आनी सगळ्या प्रेक्षकांची मनां जिखताले. 


का गोंय महाराष्ट्र, हैदराबाद, कोलकाता, हुबळी अशा जायत्या सुवातींनी 
तांचो जाहीर भोवमान जालो. 925 वर्सा मुंबय जाल्ल्या खाशेल्या भोवमान 
सुवाळ्यांत 'रंगदेवता' ही मानाची उपाधी दिवन तांचो गौरव केलो. 

तांणी मनां सावन नाट्य देवतेची सेवा केली. त्या तेंपार गोंयांत कलेक 

वाव मेळनासलो म्हूण आपले कलेक वाव मेळचो म्हण चडशे कलाकार 

मुंबयची वाट धरताले. तातूंतलेच एक रघुवीर सावकार. जरी मुंबय वचून व्हड 
जाले तरी ताची नाळ गोंयचे मातयेंतच रिगिल्ली हैं ते केन्नाच विसरूंक ना. 


रघुवीर सावकाराची संगीत नाट्य परंपरा मुखार तांचो पूत प्रसाद सावकार 
हांणीं फुडें व्हेली. सावकार घराण्यांतले वसंत आनी गोपीनाथ ह्या भावांनीय 
मराठी संगीत नाटकांत आपल्या नाट्य अनी कलेवरबीं मोलाचें योगदान दिलां. 


अशा ह्या नामनेच्या संगीत नटाक 2 सप्टेंबर 96 वर्सा मुंबय देवाचें 
आपोवणें आयलें. 

गिरिजाबाय केळेकार 





Tica केळेकार, गोंयच्या अंत्रूज(फोंडा) म्हालांतली एक 
व्हड संगीत कलाकार. तांचो जल्म 5 अक्टोबर 903 वर्सा बांदोडें-फोंडे 
हांगा जालो. तांच्या बापायचें नांव वामनराव आनी आवयचें राधाबाय. तांच्या 
घराण्यांतल्या परंपरेंतल्यान तांकां संगीतकला प्राप्त जाल्ली. तांच्यो सेगीत तीन 
पिळग्यो संगीत कलेची साधना करीत आयल्यात. 

खानदानी veda गोंयांत संगीत कला हाडपी तांची आजी सरस्वतीबाय 
हिचे कडल्यान तांणी संगीत कलेचें मुळावें शिक्षण घेतलें. तीन भाव आनी 
इकरा भयणी मेळून तीं चवदा भावंडां. ज्योस्ना भोळे ही नामनेची गायिका 
गिरिजाबायची एक भयण. 


पिरायेच्या बाविसाव्या वर्सा गिरिजाबाय मुंबय गेल्यो. थंय तांणी विलायत 
हुसेन खाँ ह्या नामनेच्या गवया कडेन गंडो बांदून घेवन तांकां गुरू मानून पांच 
वर्सा तांचे कडेन गायन कलेचें फुडलें शिक्षण घेतलें. 


मुळाचो गोड आवाज, तातूंत शास्त्रीय गिन्यानाची भर पडिल्ल्यान, 
पिरायेच्या 25व्या वर्सा मुंबय आकाशवाणीर शास्त्रोक्त गायन, नाट्यगितां, 
भक्तीगितां, भावगितां सादर करून तांणी रेडिओ आर्टिस्ट म्हण नामना मेळयली. 


गायन कले वांगडाच तांकां नाट्य कलेचीय आवड आशिल्ली. बांदोडेच्या 
महालक्ष्मीच्या रामनमी उत्सवांत त्यो वेगवेगळ्या नाटकांनी वांटो घेताल्यो. 
ह्याच काळांत मुंबय रेडियो स्टार्स नांवाचे नाटक कंपनीची थापणूक जाली. हे 
कपंनीन काडिल्ल्या ‘set’ ह्या नाटकांत तांकां बेबीची मुखेल भुमिका मेळळी. 
हे भुमिकेंत तांणी बरेंच नांव मेळयलें. 


त्या वेळार हिराबाय बडोदेकार सोडल्यार बायलो चडश्यो नाटकांत काम 
करिनासल्यो. पूण गिरिजाबायन आपली भयण केसरबाय हांचे वांगडा रंगमाचयेर 
पावल दवरलें आनी कुमूद सुखठणकार, भालचंद्र लाड, कृष्णा नाडकर्णी 
कृष्णा जोशी, मोहन संझगिरी, नंदू खोटे, ह्या सारख्या जायत्या फाकीवंत 
कलाकारांची संगत जोडली. 


नामनेचे कलाकार पं जितेंद्र अभिषेकी, पं रामनाथ मठकार, श्रीमती 
बकुळाबाय रामनाथकर हांकां गायन कलेचें मुळावण तांचेच कडल्यान मेळळें. 
म्हाड्रोळ लागसारच्या वेलिंग साकवा कड़ल्या मठांत ताणीं दोन वर्सा गायन 
कलेचे वर्ग चलयले. उपरांत चोवीस वर्सा तांणी पणजी आकाशवाणी आनी 
हेर कडेन बऱ्योच कार्यावळी Heat. 


गिरिजाबायन गायनकलेची मना-काळजांतल्यान तपश्चर्येन सेवा केली. 

तांणी केल्ल्या तपश्चर्येक तोड ना. आपली कला सर्वसामान्या मुखार मांडटना 
त्यो तल्लीन जावन गाताल्यो. कठीण परिस्थितीक सामकार वचून तांणी केल्ल्या 
संगीत साधनेची तुळा कोणाच बरोबर करप शक्य ना. 


तांच्या अथक संगीत साधने पासत खूब कडेन तांचो भोवमान जाला. 
बांदोडे ग्रामपंचायत, अंत्रुज लळितक, रामनाथ कलाविश्कार ह्या संस्थाचेवतीन 
तांचो सत्कार जाला. 

बांदोडें गांवांत जल्म घेवन तांणी बांदोडे गांवर्चे नाव अज्रवर केलां. 
तांची याद समस्त गोंयकार तशेंच गोंयां भायल्या संगीत मोग्यांक खास करून 
तरणे पिळगेक उरची म्हणून ।989 वर्सा सावन फोंडें म्हाल प्रकार संघ दर वर्सा 
संगीत संमेलन घडोवन हाडटा. 


अशा ह्या म्हान संगीत कलाकारान 3 जुलै 982 वर्सा बांदोडे-फाोंडें 
गांवांत निमाणो स्वास घेतलो. 

डॉ. मलबाराव सरदेसाय 





w 
डी ,मलबाराव सरदेसाय हे निजाचे गोंयकार आनी जल्मातच 
संगीतकार. गोंयच्या संगीत मळार वावुरप्यांनी डॉ.मलबारावांचे नांव आयकूक 


ना अशें केन्नाच ना. 


सैम सोबीत सावयवेरेंच्या कुसव्यांत डॉ. मलबारावांचो 3] डिसेंबर 
9]] दिसा सरदेसाय घराब्यांत जल्म जालो. तांणी मुळावें शिकप सावयवेऱयां 

आनी लिसेंव मेरेनचें शिकप पणजे केलें. भांगराचें कुलेर तोंडांत घेवन जल्मल्ल्या 
मलबारावांचो भुरगेपणांत सावन व्हड हावेस आसलो, ताका लागून तांचे सगळे 
हावेस पूर्ण जावपाक केन्नाच अडचण उप्रासली ना. 


सावयवेरेंच्या चारूय बटांनी पांचवीचार शेतां, तातूंत आशिल्लीं देवळां. 
दर दिसाची फांतोड, देवळा कडेन वाजपी चौघुडो, वाद्यवादन, घटांवादनान 
उजवाडटाली. आरती भजनां, केन्ना केन्नाय किर्तनां, मृदंगवादन, रागदारी 
गायन, पालखे बरेबर प्रदक्षणां घालीत भजन गायत उमेदीन, भक्तीभावान 
ईश्वराची उपासनां करपांत तांचे भुरगेंपण सोंपलें. | 


घरची परिस्थिती गिरेस्त आनी सान पिरायेंतच मलबारावांक कलेची 
आवड आशिल्ल्यान तांकां आपसूकच आपली आवड पुराय करपाक उर्बा 
आनी प्रोत्साहन मेळळें. व्हड कलाकारां कडल्यान ते शिकप घेवपाक पावले. 
सुरवेक धोंडूराम काटकार हांचे कडल्यान तांणी पांच वर्सा तबल्याचें शिक्षण 
घेतलें. उपरांत लयभास्कर खाप्रुजी पर्वतकार हांणी तांकां चौदा वर्सा तबला 
वादन शिकयलें. श्री. मधुकर ह्या फामाद हार्मोनियम वादकांचेय ते स वर्सा 
गायनशास्त्राचोय अभ्यास केलो. 


शिगम्यांतले मेळ, खेळ, रोमट हांतूतलीं जोत, तळीं हें सारकीं frai 
तालगडी, पौशांतल्या, धालो मांडाबयलीं गितां हांतुतल्यान तांकां स्फूर्त मेळ्ळी. 
जागर, काल्यांतल्या गितांच्या वेळार धोलक आनी घुमटीं भोव गरजेची वाद्यां. 
हीं बाद्यां वाजोबपाक मलबारावांचो हात धरपी त्या वेळार कोणूच नाशिल्लो. 
गोंयच्या सगळे तरेच्या वाद्यांचेर मलबारावांनी मनां पासून प्रेम केलें आनी ती 


कला आत्मसात करचे पासत चिंतन, मनन आनी ग्रहण शक्त वाडोबपाचो 
निश्ठेन यत्न केलो. 


मलाबारावांक आपली अशी खेरीत वळख करपाची आसली. 


आपले कलेचेर ते काळजांतल्यान प्रेम करताले. आपल्या गळ्याचेर ते 
प्रेम करताले. ताचे परस चड प्रेम हाताच्या बोटांचेर करताले आनी म्हणूनच ते 
गोंयभर फामाद पखवाजी म्हूण गाजले. मुरली वाजोबपय तांकां भावतालें, पूण 

तांचो चड कल आसलो पखवाजांत आनी तीच कला तांच्या शिरंतरांत 
पुरायपणान रिगिल्ली. पखवाज वाडोवपांत तांचे बराबर टक्कर दिवपी त्या काळांत 
कोणूच नासलो म्हणपच योग्य थारतलें. 





गोंयचेर आनी गोंयच्या घुमटांचेर मलबारावांनी मनांतल्यान मोग केलो. 
आनी ह्या मोगाक लागूनच तांणी 'खांब घुमटांच्या' संगिताचें संशोधन केलें. 
तांणी केल्ले संशोधन रसिकां मुखार येवर्चे म्हण दी गोवा हिंदू असोसिएशनान तें 
पुस्तक उजवाडाक हाडलें. ह्या 'खांब घुमटांच्या सावलीतील संगीत' पुस्तकाचो 
गोंय सरकारान पुरस्कार दिवन भोवमान केलो. सुलभ स्वर परिचय हें तांचे 
दुसरें पुस्तक. तांणी कसलीच अपेक्षा बाळगिनातना संगिताचो सेवा केली म्हण 
980 वर्सा हैरागड युनिव्हर्सिटीन तांकां डॉक्टर ही पदवी दिवन तांचो भोवमान 
केलो. 


आपले कडली कला दुसऱ्या मेरेन पावोबपाक ते केन्नाच फाटीं रावले 
नात. आत्मविस्वासान ते दुसऱ्यांकय sal दीत रावले. आकाशवाणीच्या 
पणजी केंद्रा खातीर कलाकारांक वेचून काड़पाचो वावरय तांणी केलो. मड़गांवच्या 
स्वरमंच संगीत शाळेचे ते अध्यक्ष आसले. वादनाची, गायनाची, लेखनाची 
आनी समाजसेवेची आनी कितल्याशाच हेर गुणांनी भरिल्ठी डॉ. मलबारावांची 
कूड म्हणल्यार अखंड सेवेचें वृत आपणायि्लें संगीत मळावेले अलौकिक रत्न. 


मलबारावांक सदांच दिसतालें, जर भजन बरे तरेन रंगूक जाय , 
आयकतल्यांक Sal, उमेद येवक जाय जाल्यार गावप्याक साथ दिवपी तबल्याची, 
पखवाजाची, घुमटाती साथ अप्रतीम आसूंक जाय. सावयवेरें वळवय सारक्या 
गांवांत परंपरागत संगीत आयजूय आयकूक येता तेन्ना डॉ. मलबारावांची याद 
आयले बगर रावना. 

श्रीपादराव नेवरेकार 


गों यचे एक नामनेचे संगीत नट. भारदस्त आवाजाची देण लाबिल्ल्या 
नाट्यरत्न श्रीपादराव नेवरेकारांक संगिताची कसलीच फाटभुंय नाशिल्ली. पूण 
तांच्या भुरगेपणांत गोंयांत ज्यो नाटक कंपन्यो येताल्यो, किर्तनकार येताले 
तांच्या पदांतल्यानूच श्रीपादरावांचेर संगिताचे संस्कार जाले अशें म्हणूं येता. 
तांचो जल्म 3 जुलै 92 त मडकय गांवांत जालो. 


विसाव्या शेंकड्याच्या तिसऱ्या दशकांत संगीत शिक्षणाची उमेद 

आशिल्ल्यान तरणाट्यांच्या मुखार संगीत साधनेचे दोन मार्ग आशिल्ले. एक 
नाटक कंपनींत काम करप आनी दुसरो किर्तनकार जावप. श्रीपादरावांनी आपणाल्या 
उपजत आवाजाच्या आनी संगिताच्या आवडीच्या बळार नाटक कंपनीत प्रवेश 
करपाचो निर्णय घेतलो. 


930 वर्सा रंगदेवता रघुवीर सावकार हाणी तांकां आपल्या रंगबोधेच्छ' 
नाट्य संस्थेत आपयले आनी श्रीपादरावान पिरायेच्या अठराव्या वर्सा हें नाटय 
संस्थेच प्रवेश केलो. हे संस्थेत रावन तांणी मनापमान, संशयकल्लोळ, वरवंचना 
ह्या नाटकांनी नायकाच्यो भुमिका heal. तांचे पयलीं ताणीं रथसप्तमीकर 
समाजा वतीन बसयल्ल्या नाटकांतल्यान विंगड-विंगड भुमिका केल्ल्यो. पूण 
'रंगबोधेच्छू' नाट्य संस्थेतल्या तांच्या भुमिकांक लागून तांकां खूब नामना 
मेळळी. 


]932 वर्सा नानासाहेब चापेकार हाणीं श्रीपादरावांचो गंधर्व मंडळींत 
प्रवेश करून दिलो. हे मंडळींत आसतना मास्तर कृष्णाराव फुलंबोकर, विनायकराव 
पटवर्धन, गणपतराव बोडस, कृष्णराव चोडणकर ह्या नामनेच्या नटांचो सांगात 
मेळिल्ल्यान नेवरेकारांच्या नाट्य संगिताक एक वेगळेच पूण वजनदार अशें रूप 
मेळळें. फुडें फुडें चोडणकार आनी नेवरेंकार हे दोगूयजाण बाल गंधर्व मंडळीचे 
खांबे मानताले, खंयच्याय वेळार बालगंधर्वाचो आवाज बरो लागलो ना 
जाल्यार हे दोगूय जाण आयकुप्यांक भरपूर संगीत दिवन रिझयताले. 





'स्वयंवर' नाटक रंगमाचयेर येतपासून खुबशा नामनेच्या नटांनी भीष्मकाची 
भुमिका केल्ली. ह्या Aer भितर पंढरकरबुवा, पटवर्धनबुवा, लोंढे ह्या गायक 
नटांचो आस्पाव जाता. पूण जेन्ना श्रीपदरावान भीष्मकाचे भुमिकेंतल्यान जा 
भय न मम मना हें गीत आपल्या भारदस्त, पहाडी आनी धारदार आवाजांत 
आयकुप्यां मुखार दवरलें तेन्ना जो ताळ्यांचो गडगड जालो ताका तोड़ ना अशें 
आयजूय जाण्टेले सांगतात. मालवैस रागांतल्या ह्या धीरोदात पदाक श्रीपादरावनान 
जे तरेन न्याय दिलो तसो दुसऱया खंयच्याय नटान दिवंकना अशें म्हणटात. 


नेवरेकारांनी संगिताचें मुळावें शिक्षण दत्तारामजी नांदोडकार हांचे कडेन 

घेतलें. आनी नाट्य वेवसायांत थिरावतकच तानरस खाँच्या घराण्याचो नामनेचो 
संगीतकार खाँसाहेब इनायत खाँ हांचे कडेन कांय वर्सा तालिम घेतली. उपरांत 
आग्रा घराण्याचो खाँ साहेब खादिम हुसेन खाँ हांचे कडेनूय ताणीं बरीच वर्सा 
संगिताचो अभ्यास केलो. 


नेवरेकारांनी पुरायपणान नाट्य वेवसायाक ओंपून घेतिल्ल्यान खाजगी 
मौफिली सोडल्यार हेर व्हड मैफिलींकडेत तांणी लक्ष दिलें ना पूम शास्त्रीय 
आनी सुगम हे दोनूय प्रकार ते गायताले 


स्वयंवर’ नाटकांत भीष्मक, “एकच प्याला' तल्यान रामलाल आनी 
शारदा” नाटकांतलो कोदंड ह्यो भुमिका खूब गाजल्यात. ह्यो भुमिकांची पदां 
त्या त्या वेळार ताणें खूब रंगयलीं. श्रीपादरावंक बालगंधर्व भांगरापदक फावो 
ag. 

'रंगबोधेच्छू' आनी Ted मंडळी' ह्या दोनूय नाटक मंडळीची नाटकां 
संगीत प्रधान आशिल्लीं. श्रीपादराव ह्या नाटक मंडळीचे हिरो आशिल्ले. नाटक 
मंडळींत तांचे खूब वर्सा वास्तव्य आशिष्ठे. फुडें नाटक कपनी बंद पडटकच 
बालगंधर्वान भजनाचे दौरे काडले. ह्या SI नेवरेकारांनीं वांटो घेवन 
बालगंधर्व नेवरेकार जुगलबंदीचो आस्वाद आयकुप्यांक दिला. 


पिरायेच्या साठ वर्सांच्या अदमासाक, 972 वर्सा गोंय कला अकादमीन 
सुरू केल्ल्या संगीत म्हाविद्यालयांत सुगम संगिताचो शिक्षक म्हणून तांची 
नेमणूक जाली. गोवा हिंदू असोसिएशनाच्या खुबश्या नाटकांनीय तांणी मुखेल 
भुमिका केल्ल्यो. तांकां ]6 जून 977 दिसा मुंबय मरण आयलें. 

FARA वळवयकार 





m 

यचे नामनेचे नट. तांचो जल्म ]0 जून 93 वर्सा वळवय, गोंय 
हांगा जालो. ताचें भुरगेपण वळवय गांवांतच गेलें. ताचें शिक्षणांत व्हडलेशें मन 
लागनासलें, आनी तांणी ते फकत चवथी मेरेनच शिकले. पूण दशावतारी 
नाटकांत वांटो घेवपाक तांकां मानवतालें. 


ते धा वर्सा पिरायेचे आसतनाच सखाराम बर्वे हांणी तांकां आपल्या 
ललित प्रभा संगीत मंडळींत घेतले. तेन्ना मामा वेरेकारांच्या कुंज बिहारी ह्या 
नाटकांत पेंद्या ही तांका मेळीछ्ली पयली भुमिका. उपरांत शारदा संगीत मंडळींत 

AA तेंप काम करतकच ते रंग बोधेच्छु समाज' हे रघुवीर सावकाराचे नाट्य 
संस्थेत गेले. 

हे कंपनींत संशय कल्लोळ ह्या नाटकांत दत्तारामाचें कृत्तिकेचें काम उल्लेख 
करपा सारखें आसा. खंयच्याय नाटककारा कडल्यान नाटकाचे धडे घेनासतना 
तांणी तांची देख दोळ्यां सामकार दवरून ही विद्या आपणायली. नाना साहेब 
फाटक, चिंतामणराव कोल्हटकर, गणपतराव जोशी ह्या व्हड कलाकारांचो 
आदर्श ताणीं सतत दोळ्यां मुखार दवरलो आनी एकलव्य वत्तीन ही कला 
आत्मसात केली. 

उपरांत ते विष्णु बोरकारांच्या प्रभात संगीत मंडळींत गेले. हे कंपनींत 
आसतना तांणी मानापमान, कुंज बिहारी, ललाटलेख, पुण्य प्रभाव, पैशांचा 
पाऊस, नेकजात मराठा, राक्षसी महत्वाकांक्षा अशा नाटकांतल्यान नायक- 
नायकिच्यो, खलनायकाच्यो, विनोदी, वीररस प्रधान अश्यो तरेतरेच्यो भुमिका 
गाजयल्यो. 


ते फकत नट म्हणून रावलेना. तांकां नाट्य वेवसायांतल्या बारीक- 
सारीक गजालींची म्हायती आसली. रंगभुशा करप, पड़े रंगोवप, हिशेब दवरप, 
येसायो घेवप ही कामां लेगीत ते उमेदीन करताले. नव्या कलाकारांक प्रोत्साहन 
दिवपाची खास तरा तांचे कडेन आशिल्ली. प्रभात कपनींत जायतो तेंप रावन 
तांणी आपल्या कलागुणांनी खूब नामना मेळयली. 


पूण उपरांतच्या काळांत चित्रपटाचे आगमन जालें आनी रंगमाचयेची 
पत उणी जावंक लागली. अश्या वेळार दत्ताराम मुंबय आयले. ह्या काळांत 
तांकां वायट परिस्थितीक तोंड Rad पडलें. तरी पूण तांणी आपलो वेवसाय 
सोडलो ना. संयुक्त नटसंच, सहकारी मनोरंजन हांगा आनी ज॑य मेळटा, थंय जी 
परिस्थिती येता ते परिस्थितींत आपली कला चालू caret. 


स्वच्छ आरोह, अवरोह पूर्ण उच्चार, मुद्राभिनय,आशयपूर्ण आनी लवचीक 
हालचाली, पूर्ण पाठांतर हीं दत्तारामाची कांय खाशेलीपणां आशिकी. साहित्य 
संघ नाट्य शाळेंत तांकां जायत्या पोरण्या भुमिका बांगडाच नव्यो भुमिकाय 
मेळ्ळ्यो. 

“वैजयंती तलो जयपाल, “लोकांचा राजा” तलो भ्रमिश्ट राजा, 
'कौतेय' मदलो उदार कर्ण, “होनाजी बाळां' तलो रंगेल खलनायक उदाजी 
अशा जायत्या भुमिकांवरबीं ताणीं आपल्या अभिनयांतलीं तासां प्रेक्षकां मुखार 
साकार करून प्रेक्षकांक भारावन उडयलें. 


साहित्य संघाच्या भाऊबंदकी ह्या नाटकांत नाना साहेब फाटक (राघोबा) 
दुर्गा खोटे (आनंदी) आनी दत्ताराम (रामशास्त्री) हांच्यो म्हत्वाच्यो भुमिका 
आशिल्ल्यो ह्या नाट्य प्रयोगाक दिल्ली हांगा जाल्ल्या अखिल भारतीय थरावयल्या 
सर्व भाशीक नाट्योत्सवांत पयलें इनाम फावो जाहले. 

साहित्य संघात आसतनाच दत्तारामाक ललितकला दर्शनचें निमंत्रण 
Fos. ताणीं तातूंत सत्तेचे गुलाम, 'श्री' सोन्याचा कळस', आकाश गंगा', 
'दुरितांचें तिमीर जावो आनी पंडितराज जगन्नाथ ह्या नाटकांनी केल्ल्या 
भुमिकांक खूब नामना मेळ्ळीं. 


ताच्या उपरांतची तांची म्हत्वाची कामगिरी म्हणल्यार गोवा हिंदू 
असोशियनच्या, कलाविभागाच्या 'रायगडला जेव्हा जाग येते' ह्या नाटकांचे 
दिग्दर्शन आनी शिवाजीची मुखेल भुमिका. तांच्या ह्या नाटकाक FANT भायर 
येस मेळळें. गोवा हिंदू असोशियनच्या आनीक एका मत्सगंधा' नाटकाचें 
दिग्दर्शन आनी भिष्माची भुमिका ताणीं केली आनी गाजयली. 

जितलो प्रतिभावंत तितलोच चरित्रवान असो हो असामान्य कलाकार 
आशिल्लो. आपले कलेचो आनी पर्यायान नाटक ह्या वेबसायाची श्रध्दा आशिल्लो 
हो कलाकार म्हणजे ह्या वेवसायांतल्या लोकांखातीर एक आदर्श आसलो. 
तांच्या निमण्या काळांत ताणीं नाट्य शास्त्राचे शिक्षण दिवपाचें काम केले. 


गोंयच्या ह्या नामनेच्या नटाक ]9 सप्टेंबर ।984 त वसई हांगा देवाचें 
आपोवणें आयलें. 

जोत्स्ना भोळे 





Fle भोळेचो जल्म 9/4 वर्सा बांदोडें-नागेशींच्या IS 
म्हालांत जालो. ताचें लग्नां पयलींचें नांव दुर्गा केळकार. घरांत गायनाची परंपरा 
आशिल्ल्यान तांकां गायनाची सुरवाती सावन आवड आशिल्ी. 

गोड ताळ्याची जल्मजात देणगी तांकां फावो जाछ्ली. व्हडल्यो दोग 
भयणी गिरिजा आनी केसर गायन शिकताल्यो. तांकां गायन तपस्वी पं.वझेबुवा 


घरा कडेन येवन शिकयताले. तांची शिकवण चलतना धाकालुलें दुर्गा तें तल्लीन 
जावन आयकतालें, तांचे अनुकरण करतालें. 

शिक्षणाच्या निमतान दुर्गा मुंबय पावल्यो. लॅमिग्टन मार्गा वयल्या 
म्युनिसिपल स्कुलांत वचपाक लगल्यो. स्कुलांत तांच्या गोड आवाजाची खूब 
तुस्त जाताली. खरें म्हणल्यार दुर्गाचें लक्ष अभ्यासापरस गायना कडेन चड 
आसतालें. 

तांची गायनाची आवड पळोवन घरच्यांनी तांकां रीतसर गायनाचे धडे 
दिवचे खातीर खादिम हुसेन खाँ हांकां आमंत्रित केले. age बुद्दीची दुर्गा 
म्हणजेच ज्योत्स्ना, शिकयिल्लो राग रोखड्योच आत्मसात करताल्यो. 

शास्त्रीय संगितांतले मुळावें ज्ञान, चिजो, हरकती, मुरके, ख्याल त्यो 
शास्त्रशुध्द पध्दतीन आपणायताल्यो. तरी लेगीत तांची खरी आवड ललित 
गायना कडेन आशिल्ली. खादिम हुसेन खाँ, धम्मन खाँ, महमद बशीर खाँ, 
इनायत हसेन खाँ आनी हेरां कडेन तांणी शास्त्रीय संगिताचे धडे घेतले. पूण 
तांची छाप आपले गायकीचेर पडूक दिनासतना, ललित आनी शास्त्रीय हांचो 
सुरेख मेळ घालून तांणी स्वताची स्वतंत्र गायकी निर्माण केली. 

जेन्ना त्यो रेडियोचेर गायनाच्यो कार्यावळी करपाक लागल्यो, थंयच 
नामनेचे नाटक, सिनेमाचे संगीत दिग्दर्शक केशवराव भोळे हाचे कडेन तांचो 
संबंद आयलो. भावगीत, नाट्यगितात रस कसो भरचो हे विशीं केशवरावा 
कडल्यान तांकां मार्गदर्शन मेळळे. तांच्यो त्यो शिश्या जाल्यो. उपरांत तीं लग्न 
जालीं. आनी दुर्गा केळकर, ज्योत्स्ना केशवराव भोळे जाल्यो. 


नाट्यमन्वंतर, नाट्यनिकेतन ह्या संस्थातल्यान तांणी रंगमाचयेर पावल 
दवरलें. केशवराव दाते. मो.ग. रांगणेकर हांचे कडल्यान तांकां नाट्य शिक्षण 
Hod, केशवरावांच्या मार्गदर्शनान आनी सहवासान संगीत मळा वयलीं सोपणां 
तांणी हुंपली आनी मराठी संगीत नाटक माचये वयल्यो त्यो व्हड गायिका, 
अभिनेत्री जाल्यो. 

आदल्या तेंपार दादलेच रंगमाचये वयल्यो स्त्री भुमिका करताले. पूण 
“आंधळ्यांची शाळा' ह्या नाटकातली बिंबाची भुमिका ज्योत्स्नान आत्मविश्‍्विसान 
केली. ह्या नाटकांत संगीत आशिल्लेंच. पूण आदल्या नाट्य संगिता परस हीं 
गितां ल्हवपीक, भावपूर्ण आनी म्होंबाळ आशिल्लीं. तांच्यो चाली सोप्यो 

आशिल्ल्यान रसिकांचो बरो प्रतिसाद तांकां फावो जालो. मराठी नाटक आनी 
नाट्यसंगीत हाका एक वेगळें वळण लागलें आनी हाचें स्रय ज्योत्स्नाक फावो 
जाता. 

आकाशवाणीच्या माध्यमांतल्यान गायिका म्हूण त्यो घराघरांनी 
पाविल्ल्योच पूण आपल्या समर्थ आभिनयाच्या म्हालवजार प्रत्यक्ष नाट्यगीत 
गायतना तांणी रसिकांक मंत्रमुग्ध करून उड़यलें. पोरणीं नाट्यगितां नव्या 
हुंबर्‍्याचेर पावोवपाची किमया अचळयपणान तांणी केली. 


आपल्या अभिनय आनी संगिताच्या बळग्यार तांणी “एक होता म्हातारा' 
'भुमिकन्या सीता , कोणे एके काळी', “धाकटी आई, 'कुलवधू', “आंधळ्यांची 
शाळा', 'आशिर्वाद', अलंकार, तीन एकांकीका”, “रंभा”, “राधाबाई', 
'विद्याहरण', “भाग्योदय सारकीं नाटकां गाजयलीं. 

बोला अमृत बोला, क्षण आला भाग्याचा”, 'येईल कां रे असा 
काळ दिव्यतेचा', 'मनरमणा मधुसुदना', “प्रीतीची हूल फुकट ना तरी', “आला 
खुशीत संमिदर' ही तांची पदां बरीच गाजलीं. 

हो नंदालो पोर बाये भोवच मस्तखोर' हें तांच्या आवाजांतल्या कोंकणी 
गितान तर तेंगशी गांठली. त्या त्या गितांतल्यो भावना त्या त्या सुराबटींत उक्ती 
करपाची तांची तांक अप्रुपाची आसली. 

स्वरवंदना' हें तांचें आत्मचरित्रात्मक पुस्तक उजवाडा आयलां. तशेंच 
तांणी आपल्या धुवांक बरयिल्ल्या पत्रांचो झेलो पुस्तकरुपान अंतरीच्या 
खुणा ह्या नांवान प्रसिध्द जालो. 

ज्योत्स्नाबायक भोवमानाचो लता मंगेशकार पुरस्कार फावो जाला. 
तेचपरी गोंयांत आयोजीत केल्ल्या अखिल भारतीय नाट्य संमेलनाच्यो त्यो 
अध्यक्ष आशिल्ल्यो. 

पंडित गोविंदराव अग्नी 





Gaia हासते मूख, वृत्तीन प्रेमळ, शांत भिडेस्त अशे सादे सुदें 
व्यक्तीमत्व म्हणल्यार पंडित गोविंदराव अग्नी. तांचो जल्म 20 मे 95 दिसा 
काणकोणच्या लोलयें गांवांत जालो. बापूय किर्तनकार आशिल्ल्यान तांकां 
ल्हानपणा सावनच संगिताची गोडी लागली. बापायचें गायन आनी अभिनय हे 
गूण तांकां जल्मताच लाबिल्ले. व्हड गवय जावपाचो हावेस तांणी लहानपणा 
सावनच बाळगिल्लो. 


गोंयचो नामनेचो गद्य नट, नटवर्य वसंतराव सावकार हांचे मध्यस्तीन 
रघुवीर सावकार हांचे कडल्यान तांणी तें घेतलें. तांकां गायनाचें फुडलें शिकप 

दिवपाची तजवीज रघुवीर सावकार हांणी पाध्ये बुवांचो शिश्य निळकंठबुवा _ 
चिखलीकर हांचे कडेन केली. 


रंगमाचयेर “संशय Hele’ नाटकांतली साधूची भुमिका करून तांणी 
आपल्या नटाचे कारकिर्दीक सुरवात केली. उपरांत त्याच नाटकांतल्यो रेवती _ 
आनी आश्‍विन शेट ह्योवूय भुमिका तांणी केल्यो. ह्याच नाटकांत जलशांतूय 
गावपाचो मान तांकां फावो जालो. ह्या नाटक कंपनींत आसतनाच, वसंतराव 
सावकारान जंय जंय कंपनीचो राबितो आसतालो थंय थंय गोविंदरावाच्यो 
मैफिली घडोवन हाडल्यो. | 


फुडें कांय वर्सा विष्णुपंत बोरकार हांचे प्रभात कंपनीतूय तांणी काम 
केलें. पूण नाटकांत कामां करून आपली गायनांतली उदरगत जावची ना हें 
qatar गोविदरावान कंपनी सोडली आनी म्हापश्यां येवन गायनाचो वर्ग 
चलोवपाक सुरवात केली. घराणेदार गुरू कडल्यान संगितातलें उचेलें शिकप 
घेवपाची तांची इत्सा area आशिल्ली. देखून ते मुंबय गेले. 


मुंबय वसंतरावांचो भाव गोपिनाथ सावकार हांच्या यत्नांक लागून आग्रा 
घराण्याचो खादीम हुसेन खाँ हांच्या हाताखाला गोविंदरावांची फुडली शिक्षणाची 
वेवस्था जाली. खाँ सायबाच्या मोलादीक मार्गदर्शना खाला ताचो रियाज सुरू 
जालो. मे ।938 त ते खाँ सायबांचो गंडाबंध शागिर्द जालो, पुराय एक तप 
तांकां तांची तालीम मेळळी. थय आसतनाच खाँ सायब फैयाज हुसेन खाँ आनी 
आपल्या TEA भाव उस्ताद अन्वर हुसेन खाँ हांचेकडल्यानूय गोबिंदरावांक 
गायनाचे मार्गदर्शन मेळळें. 


गोड गळो, लयकारी, तालाचें खोल गिन्यान, खाशेले शैलीन ख्याल 
सादर करपाची पद्दत, विस्ताराची तांक ह्या सगळ्या गुणांनी गोबिंदरावान 
फिशाल Wel. गुरू कडल्यान मेळयिल्ल्या शिक्षणाक आपणाले प्रतिभेची 
जोड दिवन तांणी हेर गवयांच्योय लकबी आनी शैली आपणायल्यो. sae 


मेहनत करून शास्त्रीय संगितांतलो एक नामनेचो गायक म्हण तांणी नामना 
मेळयली. 

कितल्याशाच मैफिलींनी तांणी गायनाच्यो कार्यावळी सादर केल्यात. 
938 सावन ते आकाशवाणीचे मान्यवर गावपी जावन आसात. ते एक 
उचेल्या पांवड्याचें संगीत दिग्दर्शक आसून कितल्याशाच संगीत नाटकांचे 
दिग्दर्शन तांणी केलां. ।956-59 ह्या काळांत “धी गोवा हिंदू असोसिएशन- 
मुंबय' हे संस्थेन जीं संगीत नाटकां सतींत सादर केलीं, तांचे पुराय संगीत 
दिग्दर्शन तांणी समर्थपणान केलें. 

रेडिओ संगीत संमेलनांतल्यान दिल्ली, बडोदा, नागपून, चेन्नाय, अमृतसर 
हांगा तांच्यो कार्यावळी जाल्यो. पंडित गोविंदरावांचो जो मुखेल शिश्यवर्ग 
आसा, तांतूत अंजनीबाई लोलयेंकार, निर्मला गोगटे, कान्होपात्रा रजनी जोशी, 
बकुल पंडित, प्रसाद सावकार, अरविंद पिळगांवकार हांचो आस्पाव जाता. 





972 सावन तांची मुंबय विद्यापीठांत, संगितांतली पदवी संपादन 
करपी अभ्यासक्रमांत अध्यापक म्हण नेमणूक जाली. तांचे जायते भोवमान 
जाले. रंगमाचयेची सातत्यान 25 वर्सा सेवा केल्ले खातीर महाराष्ट्र राज्य 
सरकारान ।980 वर्सा तांचो मानपत्र दिवन भोवमान केलो. गायनाचार्य बझे 
बुवांच्या नांवान दवरिल्लें अखिल भारतीय मराठी नाट्य परिशदेचो पुरस्कार इनाम 
तांकां ।988 वर्सा फावो जालें. ।988 वर्सा गोमन्तक मराठी अकादमीनय 
तांचो भोवमान केला. 


जरी तांचो राबितो मुंबय आसलो तरी ते आपलो जल्म गांव केन्नाच 
विसरले नात. गांवांतलो उत्सव आनी जांबावलेचो रामनाथ दामोदर देवस्थान 
पिंडिकोत्सवाक हाजेरी लावन देवदर्शन केले बगर तांकां चैन पडनासलें. व्हड 
गवय जावपाचो हावेस तांणी सान पिरायेर बाळगिछ्लो. तो हावेस तांणी आपले 
कर्तबगारीन आनी चिकाटेन पुराय करपाचो सतत यत्न केलो आनी तातूंत ते 
जैतिवंत जाले. 


& 

70 
दामाजी कोसबे 





दामाजी कोसंबे हांचो जल्म सांगे म्हालांतल्या HPI गांवांत तांच्या 
आजोळा ।4 सप्टेंबर 96 दिसा जालो. तांचें मुळावें शिक्षण मराठींतल्यान 
चवथी मेरेन जाल्यार फुडलें शिक्षण पुर्तुगेज सेगुंदग्राव मेरेन जालें. ते सरकारी 
नोकरी करताले. गोंय मुक्ती उपरांत सरकारी अधिकाऱ्यांक इंग्लिशीचें गिन्यान 
आसप गरजेचें थारलें. तेन्ना खूब He घेवन दामाजींनी पिरायेच्या 50व्याँ वर्सा 
एसएससी पास केली. 

945 वर्सा आझाद हिंद सेनेच्या आदाराक वेंचीक आनी फाकिवंत नट 
संचान सादर केल्ल्या 'संगीत एकच प्याला' नाट्य प्रयोगांत तळीरामाची 

भुमिका वठोवन तांणी प्रेक्षकां कडल्यान दाद मेळयि्ली. हो नाट्य प्रयोग श्री 
रामनाथ महाजन नाट्य मंडळाचे मुवावण थारलें. आयज मेरेन दामाजी कोसंबेन 
20 परस चड़ नाटकांनी विंगड विंगड भुमिका केल्यात. 

968 वर्सा म्हापश्यां आनी 984 वर्सा पणजी हांगा जाल्ल्या नाट्य 
समेलनाचें उक्तावण दामाजींच्या मंगला चरण” ह्या खाशेल्या कार्यावळीन 
जालें. महाराष्ट्राच्या फाकिवंत कलाकारांनी ह्या कार्यावळीची तोंड भरून तुस्त 
केल्ली. तुस्त पळोवन आनी आयकून ही लोकप्रिय कार्यावळ सर्गेस्त भाऊ 
सायबांच्या आगन्याक लागून केंद्रीय मंत्री यशवंतराव चव्हाणांच्या सन्माना 
वेळार पणजे हांगा जाली. 

मंगला चरण ही दामाजींची खाशेली कार्यावळ श्री रामनाथ देवस्थान 
पर्तगाळ मठ, सांगे, हुबळी, मडगांव हांगासरय तितल्याच प्रभावीपणान तांणी 
सादर केल्या. तांचे नाटकाचे आवडीक लागून तांणी पणजे, मडगांव, वास्को, 
म्हापशें, फोंडे, फातर्पे, mag, पर्तगाळ, कुर्पे, रामनाथी, तशेंच लोकांच्या 
आगऱ्याक लागून, तशेंच फडार्थ नाट्य प्रयोगांत निसुवार्थीपणान भुमिका 
केल्यात. 

रेडक्रॉस संस्थेच्या मजती खातीर आयोजीत केल्ल्या कोंकणी मोरूची 
मावशी. ह्या नाटकांत बंड्याची (मावशी) भुमिका करून आपले नाट्य कलेक 
वेगळे तरोचो आयाम दिलो. 

लोककला, लोक नाट्यांतले तरेकवार प्रकार, उदाहरणार्थ ललीत, 
नकलो, पोवाडो, भजन घुमट आरती, सुवारी वादन, धोलमेळ, तालगडी, 
धनगरनृत्य, AA, दशावतारी कालो, लोकगितां, गोमंतदर्शन अशे तरेच्या 
तरेकवार कार्यावळी खूब कडेन सादर केल्यात. गोंय आकाशवाणीचेर कोंकणी, 
मराठी कार्यावळींनी वांटेकार जाल्यात. 

कुलदैवत श्री रामनाथ तशेंच कुलगुरू प.पूज्य श्रीमद्‌ विद्याधिराज तिर्थ 
स्वामी कडल्यान तांकां मानपत्र फावो जालां. सेवा धुरंधर आनी नटराज ह्यो 
उपाद्योय तांकां फावो जाल्यात. दामाजी कोसंबेन केल्ल्या अखंड नाट्य सेवे 
खातीर गोंय सरकारान तांकां सांस्कृतीक पुरस्कार भेटोवन तांचो भोवमान 
केला. 

नरहरीबुवा वळवयकार 





eiei वळवयकार हांचो जल्म 0 मे [920 दिसा जुवें, सांतइस्तेव्ह 
हांगा जालो. ते गोंयचे नामनेचे उत्कृश्ट गायक नट. तांचे आवयचें नांव 
सुबोधिनी आनी बापायचें नांव विनायक. नरहरीचें भुरगेपण आनी चवथी यत्ते 
मेरेनचें मराठी -पुर्तुगेज शिक्षण बांदोड्यां जालें. 


नरहरी पांच वर्साचे आसतना तांचे आवयक मरण आयले. बापायन 
तांकां ल्हानाचें व्हड केलें. नरहरींचो बापूय हो नाट्यक्षेत्रांतलो बरो व्यासंगी, 

नाट्यशिक्षक आनी नट. नरहरींक मुळांत सुरेल आनी उंच आवाजाची देण 
लाबिल्ली, तातूंत कलेचो वारसो तांणी आपल्या बापाय कडल्यान मेळयल्लो. 





भुरगेपणांत, आपल्या बापाय वांगडा तांणी रंगमाचयेर ल्हान ल्हान 
भुमिका करपाक सुरवात केली. गोयांतल्या खेड्या -पाड्यांनी तांणी प्रेम संन्यास, 
शिवाजीला शह, हिरा हरपला, संशयकल्लोळ, प्रणयी किटक, संत पुंडलीक, 
दख्खनचा दिवा, शहा शिवाजी अश्या बऱ्याचश्या नाटकांनी कामां केल्यांत. 

बापूय-पूताक बरींच आमंत्रणां मेळूक लागलीं. तशेंच खेड्यांनी आनी 
शारांनीय, देवस्थानांच्या जात्रा-उत्सवांनी आनी फंड काडून नाटक करपाची 
तांकां संद मेळ्ळी. थोड्याच काळा भितर तांकां एक खांपे गायक म्हणून नामना 
मेळ्ळी. 

रंगभुंयेच्या पडट्या काळांत म्हणल्यार 94 वर्सा सावन तांणी 'नवजीवन' 
हें नाटक कंपनींत, लोकप्रीय नटां बांगडा खुबश्यो भुमिका साकार करून एक 
गुणी नट म्हणून कीर्त मेळयली. 

सखाराम बर्वे हांच्या प्रभात संगीत' मंडळींतय तांणी भुमिका केल्यो. 
सं. सौभद्र, मानापमान, संशयकल्लोळ, शारदा, विद्याहरण, पुण्यप्रभाव ह्या 
नाटकांतल्या पदांच्यो बारीकसाणी आनी त्या पदांतले रसज्ञान आनी म्हायती 
मेळोवन ताचो उपेग तांणी बऱ्याचश्या नाटकांनी केलो. 

महाराष्ट्रांत तांणी श्रेश्ठ गायक नट-नटवर्य गंगाधरपंत लोंढे हांचे राजाराम 
संगीत नाटक मंडळींत आनी उपरांत विनोदी कलाकार दामू अण्णा मालवणकर 
हांचे प्रभाकर नाटक मंडळींत काम केलें. भुमिका करतां करतांच तांकां 
रंगमाचये वयली हालचाल, अभिनय, भास, शब्दफेक हे विशीं दुर्मिळ अशें 
नाट्य शिक्षण मेळळें. 

इ.स. 954 ते 96] ह्या गोंय आनी भारत शिमेबंदीच्या काळांत 
गोंयकारांचे मनरिझवणे खातीर तांणी गोंयच्या नामनेच्या कलाकारां वांगडा 
दर्जेदार नाट्यप्रयोग केले. 


नागेशीचो भजनी सप्ताह. मड़गांवची दिंडी, वास्कोचो सप्ताह, श्री 

दामोदर (मडगांव) सालांतलो श्रावण सोमार, श्री रामनाथ देवस्थान, पणजी, 
दिवचल, कुंभारजुवें, माशेल, बोरी, RAS, काकोड्यां, केपें ह्या सगळ्या 
वाठारांनी सप्ताहांत नरहरीबुवांची उपस्थिती, हें एक संगीतदर्दी खातीर खाशेलें 
आकर्शण आसतालें. 


नरहरीबुवा आकाशवाणीचे कलाकार आसले. बऱ्याचशा संस्थांनी तांच्या 
कार्याचो गौरव आनी भोवमान केल्यात. 992 वर्सा गोमन्तक मराठी अकादमीन 
आपलें मानद सदस्यत्व दिवन तांचो भोवमान केलो. गोंय शासनान 99-92 
वर्साचो लोककलेचो राज्य पुरस्कार दिवन तांकां भोवमानीत केल्यात. 


गोवा सांस्कृतीक मंडळ, सम्राट संगीत संमेलन, गिरिजाबाई केळकर 
संगीत संमेलन, धी गोवा हिंदू असोशिएशन आनी 990 वर्सा रामनाथी 
Teen अखिल भारतीय कोंकणी साहित्य परिशद, 8 वें अधिवेशन हांगा 
ताचे सत्कार जाल्यात. 


आपले ऐन उमेदीच्या काळांत गोंयांत तशें गोया भायर एक उत्कृश्ट 
गायक नट म्हणून नांव कमयल्ल्या उपरांतच्या काळांत, तांणी गोंयांतल्या 
उत्सवी नाट्यकलेक व्हड योगदान दिलें. आपल्या बापायच्या सहकार्यान तांणी 
गोयभर जावपी कितल्याश्याच उत्सवी नाटकांचे दिग्दर्शन केलें. 


नाटका वांगडाच भजनकलेंतय तांणी प्राविण्य जाडलें. स्वताच्या भारदस्त 
आवाजान भजनाच्यो मैफिली रंगयतनाच खेड्यापाड्यांतल्या इत्सूक कलाकारा 
खातीर भजनाचे वर्ग घेतले. 


TRA भजन सम्राट' मनोहरबुवा शिरगांवकार आनी नरहरीबुवा वळवयकार 
हे जोडयेन गोंयांत आपली अशी एक भजन परंपरा निर्माण करून दवरली. 


अशा ह्या गायक नटाक 5 मे ।994 वर्सा बांदोडें गांवांत देवाचें 
आपोवणें आयलें. 

Thea एक कला समिक्षक आनी लेखक. तांचो जल्म 6 ऑगस्ट 
920 दिसा बार्देसांत जालो. तांच्या गांवांत शिक्षणीची बरी सुविधा नाशिल्ल्यान 
तांणी घरचे घराच बरोवपा-वाचपा पुरतें मराठीचें गिन्यान मेळयलें. फुडें 
सरकारी शाळेंत वचून तांणी पुर्तुगेज सेगुंदग्राव मेरेन मुळावें शिक्षण मेळयलें. 
तेच परी लिसेवाचेंय दोन वर्सा शिक्षण खाजगी रितीन घेतलें. 

होड ०००००० र्ती 
गोपाळकृष्ण भोबेक मुळांतूच संगीत, नाट्य, चित्र, शिल्प आदी कलांची 
आवड आशिल्ली. ।943 वर्सा ते गोंय सोडून मुंबय गेले. थंय तांची मो. ग. 
रांगणेकर हांचे कडेन वळख जाली. तांचे नाट्य निकेतन हे संस्थेत ते काम 
करूंक लागले. थंय व्हड व्हड कलाकारांकडेन तांच्यो वळखी जाल्यो. 


खर स्मरणशक्ती आनी शिकपाची तळमळ हांकां लागून ज्यो ज्यो 
मैफली तांणे आयकल्यो त्यो त्यो तांणी मनांत घट्ट करून दवरल्यो. 950 त 
ते रसिक आनी जाणकार म्हणून तांची नामना जाली. फुडें संगीत हो तांचो छंद 
जालो. आनी ते चित्रकलेचो वेवसाय करूक लागले. 


गोपाल नेवटिया हांच्या हिंदी मराठी आनी गुजराती रिडर डायजेस्ट चित्र 
विभागाचो ते मुखेली जाले. 962-63 वर्सा महाराष्ट्रटायम्स ह्या दिसाळ््यांतल्यान 
ते मुंब,च्या संगीत मैफिलींची परिक्षणां बरोबंक लागले. संगीत समिक्षणाक 
तांणी एका साहित्या प्रकाराचे रूप दिलें. “वीणा', वसुधा' दिपावली आदी 
नेमाळ्यांतल्यान ते लिखाण करताले. 


96] वर्सा चतुरंग रेखा हे कांय व्हड कलाकारांची वळख करून 
Rad तांचे पयलें पुस्तक उजवाडा आयलें. ह्या पुस्तकाक गोमंतक मराठी 
साहित्य संमेलनाचो पुरस्कार मेळळा. ताचे उपरांत तांणी इकरा पुस्तका बरयलीं. 
तातूंतली 'आलाप', 'नाद', “मासे आणि मी', “भारताचे विधाते', शापित 
गंधर्व , 'सातस्वरश्री', “असा आहे माझा गोमंतक , पक्षी जीवन (अणकार) 
आनी धन्य ती गायनी कला(नाटक) हीं पुस्तकां तांचे मुस्तींत आयलीं. 
जाल्यार कलात्मक गोमंतक' आनी “संगीत तानसेन” ही तांच्या मरणा उपरांत 
उजवाडाक आयलीं. 


तार्ची पुस्तकां फकत संगिताचेरूच ना. तातूंत तरेकवारपण आनी 
लालित्य आसा. तांचे बरपावळींतल्यान गोंयचे भुंयेविशी आशिल्लो तांचो मोग 
स्पश्ट जाणवता. संगीत सरकेल्या विशयाचेर समिक्षात्मक लेखन करपाचें कसब 
तांणी साध्य केलें. 


केसरबाय केरकार मोगुबाय PPR, खात्रुमाम पर्वतकार, बडे गुलाम 

अली, अमीर खाँ, डागरभाव खीशंकर, विलायत खाँ, वी.जी.जोग, कुमार 
गंधर्व, किशोरी आमोणकार आनी हेर नामनेच्या कलाकारांचो तांकां सांगात 
मेळळो. ताका लागून तांची संगीत गिन्याना विशींची जाण वाडीक लागली 


आनी संगितांतले एक रसिक जाणकार, आनी समिक्षक म्हणून तांणी नामना 
मेळयली. 


तांची जल्मभूंय जरी गोंय आसलें तरी कर्मभूंय मुंबय थारली. पूण 
आपली जल्मभूय आनी कुलदैवत हांचो तांकां केन्नाच विसर पडूक ना. थोड्या 
वेळा खातीर लेगीत आयल्यार आपलें कुलदैवत हांचो तांकां केन्नाच विसर पडूं 
ना थोडे वेळा खातीर लेगीत आयल्यार आपले कुलदैवत श्री दामोदराची भेट 
घेतले बगर ते केन्नाच गोंयांतल्यान भायर वचनासले. श्री दामोदर मुखार ते 
नतमस्तक दवरून तल्लीनतेन भजन गायताले आनी तातूतच तांकां समाधान 
लाबतालें. 


अशा ह्या अश्टतासांच्या कलाकारक ।3 फेब्रुवारी ।968 दिसा मड़गांबांत 
मरण आयलें. 


|| 

सुरेश हकढ़णकार 





=~ हळदणकारांचो जल्म i8 डिसेंबर 926, Wet गांवांत 
जालो. ताचं खरें नांव अमृत विनायक हळदणकार. तांचो मुळावें शिकप 
पोंबुर्प्यांतच मराठींतल्यान जालें. उपरांत पुर्तुगेज शाळेंत वचून सेगुंद्र ग्राव आनी 
लिसेवाचें शिक्षण तांणी पुराय केलें. मुखार तांणी इंग्लिशींतल्यानय शिकप 
केलें. 


तांचो बापूय बरे पैकीं पेटी वादक आसलो. गांवांत नेमान जावपी भजन 
नाटकांची प्रेरणा आनी घरांतल्या लोकांचे प्रोत्साहन मेळिल्ल्यान तांच्या मनांत 
संगिताची ओड निर्माण जाली. 

फुडें ते मैफिली करूंक लागले. अशेय एक मैफिलींक पं खाजगीवाले 
sag. तांचेर तांच्या गाण्याची भूल पडली आनी तांणी तांकां गोंयांतल्यान 
मुंबय व्हेले. पुण्यांत पं. गोविंदराव टेंबे आनी बाबुराव केतकर ह्या दोग 
शिकोवप्यांची नेमणूक करून तांकां शास्त्रोक्त संगिताची शिकवण दिवपाक 
सुरवात केली. 

तशेंच बाबुराव केतकर, मोहनराव पालेकर, पं जगन्नाथबुवा पुरोहीत, 
पणपतराव देवासकर, मा. कळाराव बालगंधर्व हांचेय तांकां मार्गदर्शन लाबलें. 
पिरायेच्या ise वार्सा तांची पयली ध्वनीमुद्रिका भायर सरली. मास्टर 
दिनानाथ मंगेशकार आनी बालगंर्धव ह्या दोगूय दिग्गजांची छाप गायनाचेर 
दिसून येता. 

भारदस्त आवाज ही तांकां मेळिल्ली खाशेली देणगी. 959 त होनाजी 
बाळां तलें तांचे काम पळोवन आचार्य अत्रेन तांकां महाराष्ट्र गंधर्व' ही पदवी 
भेटयली. 

इंदूरच्या इंजिनीयरींग कॉलेजांत जाल्ले तांचे मैफिलीक भारताचे त्या 
वेळा बयलो पंतप्रधान पं.जवाहरलाल नेहरू हाजीर राविछ्ले. तांच्याच हातान 
नागपुराक सुवर्ण पदक दिवन सुरेश हळदणकाराचो भोवमान करपांत आयलो. 

सुमारा भायर संगीत साधना, आपले संगीत केले वयली साधना आनी 
सातत्य हाचे पसत लोक तांचेर मनाकळजांतल्यान मोग करताले. तांचे मैफिलींक 
भरभरून उपस्थिती लायताले. 

ते सदांच संगिताच्या उजवाडांत आसताले. आनी हाचीच पावती म्हण 
तांकां अखिल भारतीय नाट्य परिशदेचें बालगंधर्व सुवर्ण पदक मराठी जागतीक 
परिशदेचो सन्मान, गोमंतक मराठी अकादेमीचे मानद सदस्यत्व अशे जायते 
मान-सन्मान फावो जाल्यात. 

भारतभर तांणी लागी लागी 700 वयर पदांच्यो कार्यावळी केल्यात. 
महाराष्ट्रांत आनी गोंयांतल्या रेडिओ केंद्रांवयल्यान तांच्यो सुमार 40 रेकोर्ड 
वाजतात. कांय काळ मुंबय शिवाजी पार्क हांगा तांणी सुरेश कला संगीत शाळा 
चलोवन शेंकड्यांनी नव्या गायक-गायिकांक संगिताचे धडे दिल्यात. 

दामू केंकरे, जेश्ठ गोयकार मराठी रंगकर्मी, चित्रकार, कला शिक्षक, 
नेपथ्यकार, प्रकाश येबजणकार, अभिनेता, दिग्दर्शक अशें ताचे अश्टतासी 
व्यक्तीमत्व. तांचो जल्म 5 मे 928 दिसा मुंबय शारांत जालो. सुरवातीचे 
शिक्षण घेतलें उपरांत तांणी मुंबयचे जे.जे. स्कूल ऑफ आर्ट कॉलेजींतल्यान 
चित्रकलेची पदवी घेतली आनी तेच कॉलेजींत तांणी ।957 ते 978 मेरेन 
अध्यापनाचे काम केलें तें निवृत्त जाय मेरेन. 

शाळेंत आसतनाच तांचें नातें रंगमाचये कडेन जोडिल्ले. पूण तांची 





` अभिनयाची कारकिर्द 947 त म्हणल्यार पिरायेच्या i8 वर्सा, साहित्य 


` संघाच्या संगीत म्युनिसिपलिटी' ह्या नाटकांतल्यान सुरू जाली. जे.जे.स्कूल 


ऑफ आर्ट कॉलेजींत शिकतनाच तांणी नाट्य चळवळीच्या माध्यमांतल्यान 


` नवे-नवे प्रयोग केले. 


विजय मेहता, माधव वाटवे, आत्माराम भेंडे, अरविंद देशपांडे हांच्या 


: सांगातान तांणी सतत नवे-नवे प्रयोग हाताळळे. खंयच्याच गटांत वा कंपूत 


सामील जायनासतना रंगमाची समृध्द करचे पसत ते वावुरले. 950 ते 960 
च्या दशकांत तांणी जे नवे-नवे प्रयोग केले, तातूतले खुबशे प्रयोग वेवसायीक 
रंगमाचयेन आपणायले. वि. वा. शिरवाडकर, वसंत कानेटकर, जयवंत दळवी, 
रत्नाकर मतकरी, विजय तेंडूलकर सारके श्रेष्ठ नाटककार आनी केशवराव दाते, 
चिंतामणराव कोल्हाटकर, नानासाहेब फाटक, मा.दत्ताराम , दत्ता भट, मामा 
पेंडसे, डॉ. श्रीराम लागू सारक्या दिग्गज अभिनेत्यां बरोबर काम करपाची तांकां 
संद लाबल्या. 


60 परस चड नाटकांचें तांणी दिग्दर्शन केलां, अभिनेतो आनी नेपथ्यकार 
म्हण योगदान दिलां. नेपथ्याचे प्रायोगीक वेगळेपण तांणी कॉलेज जिणेंत 
राक्षसाचा जन्म हातुंतल्यान दाखोवन fog. तुघलक चें 970-7। त तांणी 
ae त्रिस्तरीय नेपथ्य क्रांतिकारी ata. 

तांची मुखेल नाटकां अशीं - संगीत म्युनिसिपालिटी', सत्तेचे गुलाम , 
साष्टांग नमस्कार, ‘Tees’, माणूस नावाचे ae’, तीन अंकी हॅम्लेट', 
'दुसरा पेशवा', सवाई माधवराव यांचा मृत्यू', 'वाजे पाऊल आपुले', 'वल्लभपुरची 
दंतकथा', बिराड बाजलं', सभ्य गृहस्थ हो , 'अखेरचा सवाल , सुर्याची 
fag’, “आपलं बुवा असं आहे', कलाचक्र , तू तर चाफेकब्ठी . 

'मोहरे', ह्या हिंदी चित्रपटांत तांणी भुमिका केल्ली. कांय टीव्ही मालिकांतय 
तांणी अभिनय केलो पूण थंय ते रमलेना. 


तांणी वट्ट 27 नाटकांचे दिग्दर्शन केलां. तातूंतलीं चडशीं जैतिवंत 

थारल्यांत. 'हॅल्मेट', वाजे पाऊल आपुले, सुर्याची पिल्ले, अखेरचा सवाल, 
स्पर्श, दुर्गा, कार्टी प्रेमात पडली, चंद्र जिथे उगवत नाही, तू तर चाफेकळी, ही 
वेबसायीक नाटकां आनी वांदा ह्या प्रयोगीक नाटकाचें दिग्दर्शनय तांणी केलां. 


947 वर्सा सावन रंगमाचयेर वावुरतनाच तांणी जायते अभिनेते, 
अभिनेत्री, दिग्दर्शक, नेपथ्यकार, प्रकाश येवजणकार आनी नाटककारांक 
उजवाडांत हाडल्यात. फाकिवंत अभिनेत्री वर्षा उसगांवकार आनी पूत विजय 
केंकरे हांका घडोवपाक तांचो मोलाचो वांटो आसा. 


धि गोवा हिंदू असोसिएशन, भारतीय विद्याभवन, कला केंद्र, मुंबई 
मराठी साहित्य संघ, रंगायन ह्या संस्थाकडेन तांचो खूब लागींचो संबंद आशिल्लो. 
गोंय सरकाराच्या कला अकादमीचे सदस्य सचीव पद तांणी भुशयलां. तशेंच 
तांणी महाराष्ट्र राज्याच्या कला आनी संस्कृती खात्याच्या संचालक पदाचेरय 
काम केलां. 





तांकां विंगड-विंगड सन्मान आनी पुरस्कार फावो जाल्यात. तांणी 
बरयल्लें माझे TE हें पुस्तक रंगकर्मीक मार्गदर्शक थारलां. 


तांची घरकान्न ललिता आनी पूत विजय हांणीय रंगभुंयेक व्हड योगदान 
दिलां. 

अशा ह्या महान कलाकाराक 28 सप्टेंबर 2008 दिसा विलेपार्ले- 
मुंबय हांगा देवाचें आपोवणें आयलें. 

रजना कश्यप 





Tom कश्यप, आदल्यो सांगेंकार, हांचो जल्म सांगे म्हालांतल्या 
सांगेंकार घराण्यांत 26 जानेवारी 936 दिसा मुंबय जालो. मुंबय शार हें 
विद्येची खाण. खंयचेंय उच्च शिक्षण घेवपाची सुविधा आशिल्ल्या ह्या शारांत 
GAM फकत एस्‌.एस्‌.सी. मेरेनचें शिक्षण घेतलें, आनी फुडें संगीत कले कडेन 
गेली. 


मुळांतच तांकां संगिताची आवड आशिल्ली आनी ती आवड पुराय 

करपाक तांकां सुरवेकच योग्य गुरू लाबले. पं. रत्माकांत रामनाथकार, आग्रा _ 


घराण्याचे श्रेष्ठ गायक, हांचे कडेन तांणी संगिताचे शास्त्रशुध्द शिक्षण घेवपाक 
सुरवात केली. लागीं लागीं बारा वसाँ तांणी संगीत साधना करून आपल्या 
आवाजाचेर संस्कार करून घेतले. 

आग्रा घराण्याचे राग, रागिण्यो, चिजो आत्मसात केल्यो. ताचे उपरांत 
मोगूबाई कुर्डीकार हांकां गुरू मानून, खूब वर्सा साधना केली. तांचो पिंडच 


गायिकेचो आशिल्ल्यान गायन शास्त्रांत तांणी बरेंच येस संपादन केलें. तांणी | 


आपले संगीत mada सातत्य दवरि्ठे. | 


तांच्या वेळार आकाशवाणीचें आमंत्रण येवप ही मानाची गजाल 
आसताली. कारण ह्या माध्यमांतल्यान घराघरांत सूर पावताले. तांच्या गायकीचे 
परिचय आकाशवार्णीतल्यान जावपाक लागलो. तांणी अडठ्ठावीस वर्सा 
आकाशवाणी वयल्यान कार्यावळी सादर केल्यो. 


गोंयांत स्थायिक जाले उपरांत, तांणी सतरा वर्सा पणजेच्या विवेकानंद _ 
सोसायटीच्या संगीत विद्यालयात ज्ञानदानाचे शिक्षण feat आनी आपुणय 


पं.बबनराव हळदणकार हांचे कडेन संगीत शिकल्यात. हे कलेंत परिपूर्ण असो 
कोणूच नासता, त्यो आपल्याक सदांच विद्यार्थी मानताल्यो. संगीत कलेबरोबरच 
तांकां नाटकांची आवड आशिल्ली. तांणी नाटकांत भुमिकाय केल्यात आनी 
दिग्दर्शनय केलां. 963 उपरांत कुडचड्यार स्थायिक जातकच तांणी महिला 
मंडळांत खूब काम केलां. तांणी कुडचडें आनी मडगांव हांगा संगिताचे वर्ग 
भरोवन संगिताचें मार्गदर्शन केलां. 


968 त तांणी महिला मेळाव्याचे आयोजन He. 969 ते 972 


मेरेन त्यो अखिल भारतीय महिला परिशदेच्यो गोंय शाखेच्यो सदस्य सचीव 
आशिल्ल्यो. 


मराठी साहित्य संमेलनाखातीर “आनंद भुपाळी' बंगाली लोकांच्या 
दुर्गापुजेक मीरा के प्रभू', कोंकणी भाशा मंडळांत 'क्रतुगीत' तशेंच 'शुभ्र 
वस््रांकित व्यक्तीदर्शन' अशो विंगड-विंगड कार्यावळी खास बायलां खातीर 

a 
- तांणी सादर केल्यात. 

गोंय दमण दीव राज्य सांस्कृतीक विकास समितिच्यो त्यो सदस्य 
` आशिल्ल्यो तेन्ना तांणी सादर केल्ले आनंद भूपाली' आनी “आनंद डोही' ह्यो 
` कार्यावळी खूब गाजिल्ल्यो. मा. दिनानाथ मंगेशकर आनी गिरिजाताई केळकार 


` हांच्या यादीक दर वर्सा जी संगीत संमेलना गोंयांत आयोजीत करतात तातूंत 
: तांच्यो मैफिली जाल्ल्यो. 


तांचे योग्य अशें मानसन्मानय जाल्यात. गोमंतक मराठी अकादेमीन 
मानद आधिसदस्यत्व दिवन तांचो सन्मान केला. 985-86 वर्साचो नाट्य, 
कला, लोककला, साहित्य, चित्रकला आदी क्षेत्रांत केल्ल्या सेवे खातीर गोंय 
राज्य सरकारचो, राज्य पातळी वयलो पुरस्कार तांकां फाबो जाला. हो पुरस्कार 
तांकां संगीत सेवे खातीर फावो जाला. 


van 


53 


46 
प्रभाकर कारेकार 








नाट्य संगीत क्षेत्रांत गायन कलेची चिकाटीन साधना करून जांणी 
fad मेळयली, आपल्या तडफदार आनी बेधडक वृत्तीच्या बळार जांणी 
आपलें निजाचें अशें स्थान काबीज केलें आनी पट्टींतलो गायक म्हण फुडें 
आयले अशा असंख्य कलाकारा मदले एक प्रभाकर कारेकार. नामनेचे गोंयकार 
गायक कलाकार म्हण जांचें नांव घेतात, ते वळेरेंतले ते एक मुखेल. तांचो 
जल्म 4 जुलय 944 दिसा जुवें-सांतइस्तेव हांगा जालो. तांचें मुळावें आनी 

हायस्कूल मेरेनचें शिकप मडगांवच्या न्यू इरा हायस्कूलांत जालें. तांचो बापूय 





` आनी आजोय बी गवय आशिल्ले हाका लागून तांच्या गायनाचे संस्कार 
: भुरगेंपणांतूच प्रभाकरांचेर जाले. 


955 वर्सा सावन ।965 मेरेन अशीं धा वर्सा तांणी सुरेश हळदणकार 


हांचे कडल्यान गायनाचें शिक्षण घेतलें. ।967 वर्सा तांकां केंद्र सरकारा 
' कडल्यान गायनांतली संगीत नाटक अकादेमीची शिश्यवृत्ती मेळळी. तेन्ना ते 


` मुंबय गेले आनी थंय तांणी संगीत मळावेले नामनेचे matt पंडित जितंद्र 


आभिषेकी हांचे कडल्यान गायनाचें शिक्षण घेतलें. उपरांत ते मुंबयतच शिकयतल्या 
पडित सी.आर. व्यास हांचे कडल्यान गायनाचें शिक्षण घेवंक लागले. 


967 वर्सा तांणी ठाण्यांत पयली मैफल संगीत चाहत्यां मुखार दवरली. 
974 वर्सा नामनेचे नाट्य लेखक पु.ल. देशपांडे हांचे कडेन तांची भेट जाली. 
ania घडोवन भीमसेन जोशी हांच्या गायनाचे कार्यावळींत प्रभाकर कारेकार 
हांणी आपलें गायन सादर केलें. पु.ल.देशपांडे हांणी गांवक शिकयिल्ल्या प्रिये 
पहा' आनी “नच सुंदरी ह्या दोनूय पदांनी तांणी मैफल रंगयली. हीं दोन पदां 
म्हणल्यारच तांच्या प्रसिध्दीची आनी लोकप्रियेतेची बुन्याद. 


खयाल गायकी वांगडाच, ठुमरी, भजन, मराठी भक्ती संगीत, नाट्य 
संगीत आनी कोंकणी गितांय ते व्हडा कुशळटायेन सादर करतात. 


तांच्या नाट्य गितांच्यो 6 आनी भजनांच्योय ध्वनीमुद्रिका आयल्यात. 
नाट्यगितां गावपांत जरी तांकां मुळा सावन उमेद आसली तरी नाटकांत कामां 
करपाची तांकां मातूय हौस नासली. 

'कैवारी' ह्या सिनेमांत पार्श्वगायक म्हण आवाज दिवन सिनेमा क्षेत्रांतय 
तांणी आपलें नांव केलां. सूर सिंगार संसदेचो पुरस्कार मेळोवन तांणी आपली 
तांक संगिताच्या मळार घट केल्या. रेडिओ आनी टीव्ही चे ते कलाकार 
आसात. 


भारतांत कोलकाता, चेन्नाय, दिल्ली, इंदूर आनी हेर कितल्याशाच 
शारांनी, तशेंच विदेशांत अमेरिका, लंडन, दुबय, बाहरीन, मस्कत हांगा तांणी 

गायनाच्यो कार्यावळी केल्यात. गोंयात सम्राट क्लबाचे वतीन राष्ट्रीय नामनेचे | 
दर वर्सा मास्टर दिनानाथ मंगेशकार संगीत संमेलन जाता, ताचो सल्लागार 
म्हूण ते काम कळयतात. सद्या ते मुंबय स्थायीक जाल्यात. थंय ते गायनाचे 
वर्ग घेवन नवें गावपी तयार करपाचें काम करतात. 


प्रभाकर कारेकारांचे गायन म्हणल्यार संगीत क्षेत्रांतलो दीपस्तंभ कसो. 
तें आयकतल्याक स्फूर्त आनी प्रेरणाय मेळटा. तांच्या गायनान शिरंतरांनी एक 
प्रकारचें चैतन्य निर्माण जाता आयकतलो आपसूक ताल धरता आनी पद 
गुणगुणूंक लागता. तांच्या गितांतल्या ताल-सुरांनी मन प्रसन्न जाता. | 


भास्करबुवा बखले. रामकृष्णबुवा वझे, मास्टर दिनानाथ हांणी रागदरीच्या 
आदारान नाट्य गितां सादर करून शास्त्रीय संगिताची अभिरूची वाडयली. तेच 
वळेरेंत प्रभाकर कारेकरांनी आपली सुवात निर्माण केली अशें म्हणल्यार 
अतिताय जावची ना. 

अजित कडकडे 





'नामनेचे गोंयकार गवय पं .जितेंद्र अभिषेकी हाचे अजित कडकडे हे 
पट्ट शिश्य. तांचो जल्म ]! जानेवारी 952 दिसा दिवचल गावांत जालो. 
तांच्या बापायचें नांव सदानंद आनी आवयचें नाव प्रेमा. ल्हानपणासावन 
अजिताक गायन-वादनाची आवड आशिह्ली. गोयचों नामनेचो संगीतकार 
सर्गेस्त सखारामबापु बर्वे हांचे कडेन तांणीं पिरायेच्या इकराव्या वर्सा सावन 
हार्मोनियम वादनाचें शिकप चालू केलें. 

सूर-तालाची उपजत देण आशिल्ल्यान तांणी हार्मोनियम वादनांतल्यान 
शास्त्रीय संगिताचें गिन्यान आपणावपाक सुरवात केली. उपरांत तांणी दिवचले 
श्रीपादबुवा माडये ह्या जाणकारा कडेन गायनाचें शिकप चालू केलें. 


गोंयचे नामनेचे गायक आनी संगीतकार पद्मश्री पं. जितेंद्र आभिषेकी 
हांचे कडेन गायन शिकपाची तांची उपाट इत्सा आशिल्ली. एक दीस पं अभिषेकीन 
तांकां मुंबय आपणासरी शिकपा खातीर दवरपाची तयारी दाखयली आनी 
अशेतरेन अजिताचें पद्दतशीर शिकप सुरू जालें. | 


खर मेहनत आनी शिकपाची मनापासून आवड ह्या गुणांक लागून 
तांच्या संगीतकलेच्या अभ्यासाक एक नवें मोडण मेळ्ळें. कांय वर्सा भितर 
तांणी स्वतंत्रपणान गायनाच्यो कार्यावळी करपाक सुरवात केली. फुडें ATT 
गोविंद प्रसाद जयपुरवाले हांचे कडेन पं.जितेद्र अभिषेकींच्या सांगणे वेल्यान 
ताणीं शिकप चालू दवरलें. 


अजिताक कलेचीय आवड आशिल्ली. अभिनय तांकां भावताले. संद 
मेळळी जाल्यार संगीत नाटकांत काम करचेलीय तांकां मनांतल्यान आवड 
आसली. आनी आवड आसत तर मार्ग आपसूक तयार जाता. अजिताचेंय 
तशेंच जालें. पं. अभिषेकींच्या मार्गदर्शनाक लागून “संत गोरा कुंभार” ह्या 
नाटकांत तांकां संद मेळळी . 


संत गोरा कुंभार' ह्या नाटकांत पयलेच खेप काम करून ते मराठी 
रंगमाचयेर उजवाडाक आयले आनी गावपी नट म्हणून ताणीं नांव मेळयलें. 
उपरांत ताणीं “सौभद्र', “संशय कल्लोळ', 'कुलवधू', 'महानंदा', “कधीतरी 
he , अमृत मोहिनी' ह्या संगीत नाटकांनी आपलें कसब दाखोबन नामना 
डली. 


पूण नाटकांतल्यान गावपी नट म्हणून नामना मेळोवचे परस शास्त्रीय 
गायनाच्यो कार्यावळी करपाचेर ताणीं चड लक्ष दिलें. दिल्ली, कलकत्ता, 
मद्रास, हैद्राबाद, भिलाई, इटारसी, नागपूर, गोंय, पुणें, बिलासपूर, महाराष्ट्रांतली 
हेर म्हत्वाची शारा, बेळगांव, रायपूर आनी देशांतल्या हेर कितल्याश्याच 

भागांनी तांच्यो मैफिली गाजल्यात. 


भजन-अभंग, भक्ती-गीत, नाट्यगीत आनी कोंकणी गितां समर्थपणान 
गावपा खातीर तांणी नामना जोडल्या. आकाशवाणी आनी मुंबय दुरदर्शना 
बयले ते लोकप्रिय कलाकार आसात. 


भावगीत, भक्तिगीत आनी नाट्यगितांच्यो तांच्यो स्वतंत्र ध्वनी-कॅसेटी 
आयल्यात. ग्रामोफोन कंपनीनूय तांच्यो खूब रिकॉर्ड काडल्यात. तांच्या गायनांत 
नव्या-नव्या प्रयोगांचो वापर जाल्लो दिसून येता. जें कितें नवें आनी वेगळें त्यो 
गजाली आपणावपाकडेन तांचो सदांच कल आसता. 

'भक्तीवाचुनी मुक्तीची', झणी दे करया', सजल नयन', कर हा 
करी , विट्ठला मीच खरा अपराधी हीं तांची पदां खूब गाजल्यांत. 
आकाशवाणीचेर ताणीं कांय कोंकणीं गितांय गायल्यांत. 

आवड आनी जिद्द आसत , कश्ट करपाची क्षमता आसत तर एक 
कलाकार आपलें उदिश्ट कशे तरेन साध्य करूंक शकता हाचे उदाहरण 
म्हणल्यार संगीत मळा वयले व्हड नामना जोडिल्ले कलाकार अजित कडकडे. 

मुरारबा पेडणेंकार 


Fra पेडणेंकार हांचो जल्म पेडणें गांवांत जालो. ते नामनेचे संगीत 
कलाकार आसले. तांकां मुळांतच संगिताची आवड आशिल्ली. हरिदासांनी 
शास्त्रीय संगिताची परंपरा गोंयांत चालू दवरिल्ली. ह्या हरिदासांक मुरारबा 
आपल्या या उपजत गुणावरवी मृदंग, पखवाज हांचेर साथ करताले. 


फुडें आपल्या गुणांक वाव मेळोवन दिंवपा खातीर ते गोंया भायर गेले 
आनी लेखनौक पावले. त्या काळांत उत्तर हिंदुस्थानी घरंदाज कलाकारांक 
आपली विद्या दुसऱयाक दिवप म्हणल्यार जीव तोडून दिल्लेवरी दिसतालें. 

हाकाच लागून संगितांतल्यो ल्हान-ल्हान गजाली आत्मसात करपाक मुरारबांक 
तीन-चार म्हयने वाट पळोवची पडली. 





कोणाचोच आदार नासतना पुराय उत्तर हिदुस्थानांत पांयांनी भोंवन 
उस्तादांची सेवा करून, तांचें मन जिखून तांणी जायत्या तरांची वादनकला 
आत्मसात केली. 


धृपद गायकी, ख्याल गायकी, जायत्या तरांचीं तंतुवाद्यां. नाचांतले 
बोलभाव, तालांतले कठीण अशे ब्रह्मताल, रुद्रताल, लक्ष्मीताल, गणेश, 
विष्णु आदी ताल, चंपक, पंचम आदी सवान्यो, आडा चौताला ह्या विशम 
मात्रांच्यो तालाचेर तांणी सुमारा भायर प्रभुत्व मेळयलें. 


एकुणिसाव्या शेंकड्याचे अखेरेक भारतांतल्या संगीत कलेच्या मळार 
मुरारबाची नामना पातळळी. संगीतकार तांकां उस्ताद मुरारबा ह्या नांवान 
वळखूंक लागिल्ले. 

वेगळेगळ्या वाठारांनी आपलें कसब दाखोवन उस्ताद मुरारबा गोंयांत 
आयले. गायन-वादन आनी नाच आदी कलांनी निपूण जाल्लो हो कलाकार 
थोडोच da गोंयांत रावलो आनी तांणी गोंयांतले गायन-वादन कलेक स्फूर्त 
दिली. 


इ.स. 870 च्या सुमाराक तांची पुणे गायन समाजांत' शिक्षक म्हण 
नेमणूक जाली. थंय राबून तांणी संगीत विशयाचें जायतें नावें संशोधन केलें. 
ह्या वेळार तांणी “स्वर-शुंगार' ह्या नव्या तंतू विद्याची निर्मिती करून संगिताच्या 
इतिहासांत उल्लेक करपा सारकी कामगिरी केली. 


ह्या वाद्याची जोडणी आगळीच आशिल्ली. ताच सकयलो भाग वांट्कुळो 
तंबोऱ्यावरी आनी मदलें आंग आनी वयलो सरळ भाग सरोद ह्या वाद्या सारको 
आशिह्लो. 

सप्तसुरांच्यो तारफा आनी खर्ज, जोड आनी मध्यामाची तार धरून 
आनीक सात तारो ह्या वाद्याक आशिल्ल्यो. फकत नाखटांनीच घर्शण केलें 
म्हणटकच तातूंतल्यान सुरेल नाद झंकारतालो. 

मुरारबाच ह्या वाद्यांत खांपे आशिल्ले आनी ते एकटेच हैं वाद्य वाजोबंक 
शकताले. संगीत ह्या विशयाचेर मुरारबान कांय पुस्तकांय बरयल्ली. तांचे 
“संगीत-संजीवनी” हें पुस्तक 897 वर्सा उजवाडाक आयलें. 

जायत्या रागांचे आरोह, अवरोह, स्वरलिपी सयत चिजो आनी जायत्या 
तालांचे स्पश्टीकरण तांणी ह्या पुस्तकांत केलां. सतारवादनाचेर स्वरलिपी 
सयत तांणी कांय पुस्तिका बरयल्ल्यो. ध्रुपदी गायकी ते जितली बरी गायताले 
तितलीच बिनूय बेसबरी वाजयताले 

तांचे जायते शिश्य आशिल्ले. तशेंच तांची नामना आयकून व्हड व्हड 
कलाकार तांच्या घरा कडेन येताले. तेन्ना त्या कलाकारांच्यो मैफिली ते 
घडोवन हाडटाले. अशा वेळार तांचे मदले उणाव आनी चुको तांच्या कार्यावळी 
उपरांत बैठकीचेर बसून तांकां दाखोबपाची मुरारबांक संवय आशिक्ली. अशा 
वेळार कलाकार दुखवताले. 

तांचे पुणें, बेळगांव, मुंबय बंगळुरू, हुबळी आनी गोंयांत येवून-वचून 
राबितो आशिल्लो. ते सुमार 80 वर्सा जगले. तांणी तयार केल्लें “स्वर-शुंगार' 
हे वाद्य पुणेच्या संग्रहांत आसा. 


संगीत कलेच्या मळार मुरारबांनी गोंयचें नांव व्हड केलें. 

49 
मनोहरबुवा शिरगांवकार 





मनोहरबुवांच्या जल्मतारखे विशीं निश्चित म्हायती मेळना. 909 ते 
94 च्या अदमासाक तांचो जल्म जालो. तांचे मूळ नांव गणेश. पूण तांकां 
सुकडो ह्या नांवानच वळखताले. फुडें तांच्या मनोहारी गायना वयल्यान मा. 
दिनानाथ मंगेशकार हांणी तांकां मनोहर हें नांव दिलें आनी तेन्नाच्यान तांकां 
मनोहर ह्या नांवान वळखूक लागले अशें सांगतात. 


मनोहरांच्या बापायचें नांव मुकुंद आनी आवयचें रुक्मिणी. पिरायेच्या 

सुमार 20 व्या वर्सा तांचें लग्न सरस्वती नांवाचे चलये कडेन जालें. तांकां 
नारायण, शशिकांत आनी गुरुदास अशे पूत आनी विणाबाई, वैजयंती, लतिका 
अशो धुवो आसात. मनोहरबुवांनी मराठी पांचवी मेरेन शिक्षण पुराय केलें. 
शिरगांवांतल्या लईराई देवस्थानाची सेवा करप, काल्यांत Ferret साथ दिवप, 
शेनाय वादन करप हो तांच्या घराण्याचो वेवसाय. 


घरांतले संगीतकलेचे संस्कार मनोहराचेरय जाल्ले. तांकां शेनाय, कांसाळें, 
तासो आनी धोल हीं पंचवाद्यां वाजोवपाक येतालीं. तांणी तबलावादनाचें 
शिक्षण भिवामामा हांचे कडल्यान घेतलें. तशेंच शास्त्रीय संगिताचें शिक्षण 
तांणी वेरेंचो सखाराम हाचे कडेन घेतलें. 


मनोहरबुवा नाटकांनीय वांटो घेतालो. तांणी काम केल्लीं कांय नाटकां 
आनी तातुंतल्यो भुमिका अशो- मेनका (मेनका), नंदकुमार(राधा), 
उग्रमंगल (पद्यावती), नारदाची नारदी (नारद), प्रणयी कांटक (शांताराम). पंताची 
सून (डॉक्टर आनी प्रभाकर) 





935 वर्सा शिरगांवच्या कांय लोकांनी एकठांय येवन एक नाटक 
कंपनी काडली. ते कंपनीन बसयिल्ल्या संत ag’ ह्या नाटकांत सखुची 
भुमिका मनोहरबुवान केली. ते भुमिकेत विठठल भक्तिचें अभंग गायतना तांकां 
भजनाची आवड निर्माण जाली. 


उपरांत मनोहरबुवांनी आपले आवडीक सारें माती घालपाचें काम सुरू 
केलें. आपली भजनाची आवड फळची फुलची म्हण तांणी जायत्या जाणकारां 
कडल्यान प्रत्यक्ष वा अप्रत्यक्ष तरेन ही विद्या आत्मसात केली. 


आदले तेंपार देवळांनी सात-सात दीस पार चलताले आनी किर्तनाक 
भोव म्हत्व आसलें. गांवा-गांवानी किर्तनकार आपोबणे येत तशे किर्तनां करीत 
आसताले. किर्तनाचो मुखेल आदार आसतालो तो संगिताची साथ करपी. 
मनोहबुवांनी ही साथ उत्तम रितीन दिवपाचें काम केलां. किर्तनकारांक सुरवेक 
तबल्याचेर आनी मागीर हार्मोनियमाचेर साथ दिता आसतना तांणी जायते 
अभंग आनी ते गावपाची कला आत्मसाथ केली. 

आपली भजनाची आवड तांणी आपले आपूण वाडयली. आतांवरी 
: तेन्ना साधना आनी सुविधा नासल्यो. कलाकारां मदीं आसताली ती जिद्द आनी 
५ कणखर साधनेचे बळगें. तांच्या आदारान कलाकार आपली कला वाडोवपाचो 
। यत्न करताले. कसलेंच फाटबळ नासतालें. मनोहरबुवाय अश्याच वातावरणांत 
` व्हड जाले. 


वारकरी भजन पद्दतीक मैफिलीच्या शास्त्रीय संगिताची जोड़ दिवन 

. भजनाचो आबलो असो खास बाज निर्माण करून तो पुराय गोंयच्या वाठारांनी 

शिकयलो आनी मनोहारी भजन ह्या नांवान जिचें वर्णन करू येता अशी भजन 
परंपरा तांणी निर्माण केली. 


962 वर्सा दिवचलच्या वांयगिणी गांवांत श्री सखारामबुवा बर्वेचें 
हस्तुकी तांचो सत्कार जालो. तशेंच।976 वर्सा अखिल भारतीय गांधर्व 
महाविद्यालयाच्या संमेलनांत नायब राज्यपाल शिशिरकुमार बॅनर्जी हांचे हस्तुकीं 
सत्कार जालो. (973 वर्सा तांचो जल्मगांव शिरगांव हांगा तांचो सत्कार 
जालो. 


गोंयची कला अकादमी (980 वर्सा सावन गोंय पांवड्यार ऑगस्ट 
म्हयन्यात तांचे यादीक भजनी सर्त घडोवन हाड़टा. 





मनोहरबुवा शिरगांवकार आनी सांगात्यांनी गायिल्लीं भजनांची मनोहारी 
WA ह्या नांवान एक कॅसेट काडिछ्ली आसा. भजन ह्या संगीत प्रकारात 
गायन-वादनांतलो उच्च श्रेणीचो कला अविश्कार घडोवन मनोहरबुवान ह्या 
मळार आपलें एक अजोड अशें स्थान निर्माण केलें आनी भजनी सम्राट हें नांव 
सार्थ केलें. 


भजनाच्या मळार उचेली तेंगशी हातासपी भजना सम्राट मनोहरबुवा 
शिरगांवकराक 5 ऑगस्ट 978 दिसा दोड़ामार्ग-सावंतवाडी हांगा मरण 
आयलें. 

श्री: पार्सेकार हे गोंयचे नामनेचे व्हायोलीन वादक. तांचो जल्म 
पेडणें गांवांत जालो. तांकां भुरगेपणांत सावन संगिताची आवड आशिल्ली. 


ल्हान आसतना ते बँडांत क्लॅरीओनॅट वाजयताले. पूण तांकां खरें आकर्शण 
आशिष्ठे तें पाय पेटयेचें. 


पांय पेटये खातीर तांणी जंय-जंय नाटकां जातालीं थंय-थंय वचून 
पेटीवाल्याच्या बोटा कडेन आनी पांयां कडेन पळोवन-पळोवन ही कला 

* आत्मसात केली. पेटये वांगडाच तबलें आनी जलतरंग ते सहज वाजयताले. 
आपल्या आंगांतल्या ह्या कलागुणांक वाव मेळचो देखून ते पेडणें सोडून मुंबय 
'' गेले. 

| सुरवेक तांणी हार्मोनियमाचें शिक्षण मेळयलें. थंय तांकां मधुकर पेडणेकार 
' आनी तांचो बापोलयो परशुरामबुवांचें मार्गदर्शन मेळ्ळें. मुंबय ते जंय रावताले 
' थय लागींच नामनेचे व्हायोलिनवादक गजाननराव जोशी हांचे गायन-वादनाचें 
. एक विद्यालय आशिल्ठ. 





त्या विद्यालयांत शिकयताले ते व्हायोलिनाचे म्हांबाळ स्वर आयकून 

' तांकां ती विद्या शिकपाचो ध्यास लागलो. त्या प्रमाण मधुकर पेडणेकरांच्या 

आदारान श्रीधर, जोशीबवां कडेन गेले. थंय जोशीबुवान तांकां सुरवेक सावन 

' तयार जाय मेरेन व्हायोलिनाचें फुकट शिक्षण दिलें. थोड्याच काळांत ते 
व्हायोलिन वादनांत पुराय तयार जाले. 


उपरांत ते अण्णासाहेब माईणकर हांच्या चित्रपटांत व्हायोलिनाची साथ 
दिवंक लागले. फुडें तांणी खाँसाहेब खादीम हुसेन खाँ, खाँ साहेब नन्थन खाँ 
आनी अन्वर हुसेन हांचे कडेन फुडलें शिक्षण घेतलें. ताच्या उपरांत ते 
आकाशवाणीच्या मुंबय केंद्रार साधीदार म्हण नोकरेक लागले. 


आकाशवाणी मुंबयचेर तांकां गायनाचार्य वझेबुवा, मरहम फैयाज खाँ, 
विलायत खाँ साहेब, ओंकारनाथ ठाकुर हांकां साथ दिवपाची संद मेळळी. 
फुडें-फुडें ते बझेबुवांक साथ दिवंक तांच्या जलशांनी आनी मैफिलींनी वचूंक 
लागले. 


उपरांतच्या काळांत ते आपले स्वतंत्र कार्यक्रम करूक लागले. जायत्या 
गवयांच्या आनी तत्रकारांच्या खाशेलपणांचो ताच्या व्हायोलिनाच्या चार 
सरयां मदीं आसपाव जातालो. अस्ताई वाजोवन जातकच मध्य लयींत दाव्या 
हाताच्या बोटान लयीच्या आंगान ठेक्याची चाल चुकयत टिण टिण तार 
वाजयत, ठेक्याक दोलाईत दवरप हें तांचे एक खाशेलेंपण आशिल्ले. 


ल्हव ल्हव तांणी व्हड-व्हड उस्तादांच्या मैफिलींनी सुवात मेळयली 

आनी भरतभर नामना जोडली. 939 उपरांत चित्रपटांत संगीत दिग्दर्शक म्हणून 


तांणी प्रवेश मेळयलो. 


उपरांत तांणी रेडियो बयली नोकरी आनी गायकांक साथ दिवपाचें 
सोडून दिलें. तांणी व्हायोलिनांत सुमारा भायर नामना मेळयलीं. भाळाजी 
पेंढारकराच्या, विश्राम बेडेकराच्या पैसा बोलतो आहे' आनी मो.ग.रागणेकराच्या 


कुबेर' ह्या चित्रपटाक तांणी संगीत दिग्दर्शन दिवन आठ-धा वर्सा मदीं बरीच | 


नामना मेळयली 

"हिज मास्टर व्हॉयस', ओडियन ह्या कंपनीच्या मराठी ध्वनीमुद्रितां 
खातीर तांणी जायत्यो चाली दिवपाक सुरवात केली. माझे घर' ह्या नाटकाचे 
संगीत दिग्दर्शन तांणीच केल्लें. ह्याच काळांत तांणी “स्वर-निनाद' नांवाचे 
व्हायोलीन वादनाची म्हायती दिवपी एक पुस्तक बरयलें. 

S-P ते पुराय उस्तादी गायकी व्हायोलिनाचेर वाजोवंक लागले. 
इत्साशक्तीचे बळग्यार पेडणें सारक्या गांवगिर्‍या वाठारांत जल्म घेवन लेगीत 


श्रीधर पार्सेकरांनी भारतभर नामना जोडली आनी आपले बरोबर गोंयचें नांवय 
पर्जळीत केलें. 

27 
ललिता जोगळेकार 





'त्नलितांचो जल्म फोडे म्हालांत जाला. तांच्या बापायचें नांव गोपाळराव 
शिंक्रे. तांचो घराबो मडगांव रावतालो. तांणी मडगांवच्या महिला आनी नूतन 
विद्यालयांतल्यान शिक्षण पुराय केलां. पुर्तुगेजांची गुलामगिरी आशिल्ल्यान 
तांकां व्हर्नाक्युलर फायनल परिक्षा धारवाड वचून दिंवची पडिल्ली, आनी 
धारवाड केंद्रांतल्यान त्यो पयल्या नंबरान पास जाल्ल्यो. 


त्यो बुदवंत आशिल्ल्यान व्हर्नाक्युलर परिक्षा पास जाल्या उपरांत तांकां 

त्याच स्कुलांत शिक्षिकेची नोकरी मेळ्ळी. मोट्या आवडीन आनी उमेदीन | 
तांणी शिक्षिकेची नोकरी आपणायल्ली. पूण दिसानदीस घरची परिस्थिती इबाडूंक 
लागली आनी अर्थीक बळगें लाबचे खातीर तांकां बापायक आदार करचो | 
पडलो. पूण तांचो घरसंवसार सांबाळपाक केल्लो आदार कमी पडूंक लागलो. | 
आवयबापूय आनी ag पांच भावंडां. भावंडां मदीं ललिता व्हड आशिल्ल्यान 
तांचेर खेरीत अशी जबाबदारी आशिल्ठी. 


पुर्तगेज गुलामगिरीचो काळ आशिल्ल्यान Sat गोंयांत आडचण उबी 
जाताली तेन्ना गोंयकार आपली उदरगत सादचे खातीर मुंबयची वाट धरतालो. 
ह्याच विचारांत शिंक्रे घराबो मुंबय गेलो. बापायच्या संवसाराक अर्थीक मजत 
जावची म्हणून ललितांनी नाट्य वेवसायांत प्रवेश केलो. नाट्यकलेचो वसो 
तांकां जल्मतांच गोंयभुमींतल्यान प्राप्त जाहलो. तांचे बापूय गोपाळराव शिंक्रे 
जल्मा सावन अभिनयाची आवड आशिङ्ली .फोंड्यांत जावपी सगळ्या नाटकानी 
ते वांटेकार जाताले. फोंड्यांत चलपी नाट्य- चळवळींत ते उमेदीन वाटेकार 
जाताले. हाका लागून ललिता नाटका कडेन खूब लागीं पावल्यो. 





मुंबयत तांणी दामू अण्णा मालवणकरांच्या प्रभाकर नाट्या मंडळींत 
प्रवेश मेळयलो. तांच्यांत उपजतच अभिनय, उलोबप आनी सोबीतकाय 
आशिल्ल्यान प्रभाकर नाटक मंडळीचे जाळवणदार आनंदीत जाले. त्याच 
कंपनींत गोंयचे नटश्रेश्ठ काशिनाथ शिरोडकार, नरहरीबुवा वळवयकार आशिल्ले. 


दामुअण्णांच्या शिस्तप्रिय वागणुकेक लागून ललितांक तांच्या फुडल्या 
जिवितांत खूब फायदो जालो. त्या वेळा वयल्या फामाद कलाकारांच्या 
सहवासांतल्यान तांकां Rats मार्गदर्शन लाबलें, आनी मुळचो अभिनय चड़ 
Pel. दाजी भाटवडेकार, चित्तरंजन कोल्हटकर, काशिनाथ घाणेकर, सुर्यकांत, 
मास्टर दत्ताराम, छोटे गंधर्व, भार्गवराम आचरेकार, नेवरेकार, मा. दामले, _ 
मीनाक्षी शिरोडकार, हिराबाई बडोदेकर, उषा किरण, जयमाला शिलेदार हांचे 
बरोबर तांणी शेंकड्यांनी नाट्यप्रयोगांतल्यान कामां केलीं. तांच्या वांगडा काम 
केल्ल्यान तांकां नवें नवें आत्मसात करूंक मेळळें. 

नानासाहेब फाटकांचें तांकां मोलाचें मार्गदर्शन लाबलें. अशेतरेन मार्गदर्शन 
लाबिल्ल्यान त्यो भुमिका करनासल्यो तर जगताल्यो. तांकां फाबो जाताल्यो 
त्या भुमिकांचो त्यो अभ्यास करताल्यो आनी तातूंत जिवंतपणा हाडपाचो यत्न 
करताल्यो. कमळजा, त्राटिका, लतिका, कृतिका, रुक्मिणी, तेजस्विनी ह्यो 
भुमिका करून तांणी आपले वेगळेपण दाखोवन दिल्लें. तांच्या सगळ्या भुमिकांक 
मदीं रायगडाला जेव्हां जाग येते' हातुंतली सोयराबाई , संभाजींची सावत्र 





. आवय तांणी समर्थपणान उबी करून खेरीत आशें नांव मेळयल्ठे. हे भुमिकेत 


ताकां नावलौकीक फावो जालोच, त्या शिवाय तांका बरेतरेन अर्थीक लाब 
जाहलो. 

जेन्ना त्यो प्रसिध्दीच्या उंचेल्या सोंपणाचेर पाविल्ल्यो तेन्नाच तांणी, 
कलामोगी आनी दिग्दर्शक जोगळेकार हांचे बरोबर लग्न केलें. उपरांत तांणी 
दोगांयनीय सांगातान रंगभुंयेंची मनापसून उपासना केली. आनी तांतूंतल्यान 
तांकां चड लोक-वशता फावो जाली. तीं दोगांय एकामेकांक पुरक थारली, 
अशें म्हणल्यार अतिताय जावची ना. 


सेगीत चार दसकां तांणी रंगमाचयेची सेवा केल्या. नव्या तश्या पोरण्या 
नाटकांतल्यो भुमिका तोलामोलान आनी समर्थपणान सादर करून कलामोग्यां 
मदीं आपली सुवात तशीच उरची हो हेतू मनांत बाळगून, किर्तीच्या उंचेल्या 
पांवड्यार आसतनाच तांणी नाटकाची निवृत्ती घेतली. 


चार दसकां उपरांत तांणी निवृत्ती घेतकच आपले अणभव विश्व उक्ते 
करचे खातीर बाई मी भाग्याची हें आत्मचरित्र तांणी बरयलें. पुस्तकाक फावो 
सारकेंच नांव तांणी दिलां. कारण एक कलाकार म्हणून त्यो मुखार आयल्यो 
आनी तांणी फांटी वळून पळयलें ना. त्यो फुडें-फुडें वचतच रावल्यो आनी 
सार्थ जीण जियेल्यो. 

22 हक 
ललिता हरिवत्त खांडेपारकार 





'ल्ललिताचो जल्म फोंडे म्हालांतल्या बांदिवडे गांवांत जालो. फोर्डे 
म्हाल म्हणल्यार सैमान हात सोडून भरभरून देणगी दिल्लो म्हल. बांदिवडे 
गांबचो वाठार म्हणल्यार सैमा इतलोच देव-देवतांच्या मंदिरांनी वशिल्लो गाव. 
मंदिरांतल्यान सदांच शेनाय आनी चौगुडो वाजतालो. तांच्या म्होबाळ आवाजाच्या 
नादार ललिताचें भुरगेपण Bas. 


गिरीजाबाई, केसरबाई, ज्योत्स्नाबाई, प्रेमाताई ह्या आपल्या भयणीच्या 

सांगातान ललिता व्हड जाल्ल्यो. सगळ्या भावंडांक जल्मजात दैवी देणगी 
कशी म्होंबाळ आवाजाची शक्त लाबिल्ली. मायेच्या धाग्यान सगळीं भावंडां 
एकामेकांक बांदून आशिष्ठीं आनी आनंदी वातावरणांत व्हड जाहली. आवय 
राधाबाई हांचे कडल्यान शिरणकाम, वीणकाम, रांगीळी घालप, घरगुती काम, 
नित्यनेमान संस्कृत श्लोकांचे पठण आनी ताचेच बरोबर भोव आनंदान गायन 
कलेचें शिक्षण चालूच आसतालें. 





गोंयांतल्या बांदिवडे सारकिल्या गांबगिऱया वाठारांत म्हण सारके शिक्षण 
घेवप जाय नाशि्ठे. शारांनी शिक्षणाचो प्रसार जाल्लो पूण येरादारीचो प्रस्न 
मध्यमवर्गियांक सतायतालो. आनी हेच पासत शिक्षणा खातीर एक-एक करून 
सगळीं जाणां मुंबय पावलीं. ललिता मुंबय पावल्यो आनी तांचो पर्जळीत HSK 
घडपाक पावलो. गोंयांतल्या पुर्तुगेजांच्या गुलामगिरीच्या जुल्मी सत्ते पसून त्यो 
पयस आशिल्ल्यो. 


ललितान मुंबयच्या राम मोहन स्कुलांत' शिक्षण घेतलें. ते शाळेचें 
सांस्कृतीक तशेंच शिक्षणीक वातावरण बर्‍या दर्जाचे आशिल्लें. त्या वातावरणांत 
तांचे कलागुण फुलपाक आदार जालो. एस.एस.सी उपरांत तांणी जे.जे. स्कूल 
ऑफ आर्टस्‌ कॉलेजींतल्यान पेंटिंगाचो डिप्लोमा घेतलो. थंय तांणी एक गुणी 
विद्यार्थिनी म्हणून नांव मेळयल्ले. 


शिक्षणा बरोबरीन तांणी आपलें गायनय चालू दवरिल्लें. तशेंच उदय 
शंकर ग्रुपांत नृत्याचे धड़ेय त्यो घेताल्यो . तेन्ना जोत्स्नाबाई ह्यो मो.ग.रांगणेकर 
हांच्या नाटकांतल्यान नांवरुपाक आयिल्ल्यो. TH, 'कुलवधू' ह्या नाटकांनी 
एकतरेचो इतिहास घडयल्लो. जरी ललिता पेंटिंग, गायन, नृत्य ह्या कलेच्या 
सहवासांत रमिल्ल्यो तरी लेगीत नाटकांतय तांकां रूच आशिल्ली. 

अभिनयाची गोडी आशिल्ल्यान मामा वरेरकरां सारक्या कशिल्ल्या 
दिग्दर्शकांच्या मार्गदर्शनान तांचो अभिनय परिपक्क जायत गेलो. हिंदी नाट्य 
भुमी कडेनय तांची वळख जाली आनी तांणी कोलकाता हांगासर जाल्ल्या 
अखिल भारतीय हिंदी नाट्य सतींत “हमीदाबाईची कोठी ह्या हिंदी नाटकांतली 
हमीदाबाईचे भुमिके खातीर तांकां उत्कृश्ट अभिनयाचो पुरस्कार आनी प्रशस्ती 

पत्र फावो जाल्ले. तांणी “धी गोवा हिंदू असोसिएशन', 'गोमंतक मराठा समाज' 
ह्या नामनेच्या संस्थांतल्यान दर्जेदार कार्यावळीचें सादरीकरण केलां. 


मुंबय आकाशवाणीचेर तांणी विंगड विंगड कार्यावळी बरोबर कोंकणी 
कार्यावळी दर्जेदार जावच्यो म्हण खाशेले यत्न केल्ले. मुंबयत राबितो करून 
रावपी गोंयकारांक सोदून काडून नामनेच्या व्यक्ति कडल्यान कोंकणींतल्यान 
कार्यावळी बरोवन, कोंकणी गितां, कविता हांकां चाली लावन सादर Her. 
तांच्या ह्या सभावा खातीर त्यो गोंयकारां मदीं खूब नामनेक पावल्यो. गोंयकार 
कलाकारांक सोजून काडून तांणी आकाशवाणीचेर खासा कार्यावळी सादर 
केल्यो. कोंकणी भाशणां, कविता वाचन, मुलाखती, परिसंवाद, नाट्य- 
वाचन, कथा-वाचन, संगितिका. कोंकणी विभाग तांणी समृध्द केल्लो. ह्या 
कार्यार तांचें भोव मोलाचे योगदान आसा. 





त्या उपरांत दुरदर्शनाचो काळ सुरू जालो. तातूंत तांणी पयलेच फावट 
कोंकणींतलो धोल' हो कार्यक्रम करून व्हड शाबासकी मेळयली. ज्या ज्या 
संस्थांनी तांणी काम केल्लें थंय थंय तांणी मनशां जोडिल्लीं. आपलें अशें खाशेलें 
कर्तृत्व दाखयिङ्छें. अश्या ह्या सगळ्यां कडेन मायेचे नातें जोडपी ललिता हरदत्त 
खाडेपारकार हांकां खूब ल्हान पिरायेचेर देवाचें आपोवणें आयलें. 

अलका वेलिंगकार 





अलका वेलिंगकार पूर्वाश्रमीच्यो यौवन पर्वतकार. तांचो जल्म गांव 
कारवार, सुरंगाबायच्या कुसव्यांत तांचो जल्म जालो. मजेची गजाल म्हणल्यार 
आवयच्या कुसव्यांत यौवनाची वाड जातनाच तांणी गुप्तरितीन रंगभुंयेचेर पांय 
दवरिल्लोी. अलाकाबायन सगळी हयात नाट्य कले पासत वेंचली. आंगांत 
आशिल्ल्या जल्मजात कला गुणांच्या म्हालवजार तांणी नाट्य सम्राज्ञी हो 
किताब प्राप्त करून घेतलो. 

तांचे कलेचे गूण वाडोबचे पासत तांची आजी चंपाबाय (चाफू पर्वतकार) 
आवय सुरंगाबाय, मामा श्रीकांत आनी सदानंद पर्वतकार तेच परी तांचे घरकार 
तातोबा वेलिंगकार हांणी तांकां व्हड आदार दिलो. तांणी निर्स्वार्थीपणान 
आदार केल्ल्यानच अलकाबाय नांवां रुपाक पावल्यो. 


गोंय स्वतंत्र जावचे पयलींचो काळ त्रासांचो आसलो. पूण जिद्दीन, 
फाटीं सरनासतना सतत चार तपां रंगभुंयेची खडतर उपासनां आनी जोपासना 
करपी अलकाबाय सारकी अस्तुरी आयच्या काळांत मेळप भोव कठीण 
गजाल. तांणी असंख्य नाटकांतल्यान विंगड विंगड भुमिका करून आपलें 
नाट्य कलेंतलें समर्पण दाखोवन दिलें. त्यो बरे पैकी नर्तकीय आसल्यो. 


Saa? हे कंपनीन रंगमाचयेच्या पडट्या काळांत गोंयातल्या खेड्या- 
पाड्यां वी संत पुंडलीक, संगीत सौभद्र, संगीत मानापमान, सं.पुण्य प्रभाव, 
दखन्नचा दिवा, टाकलेले पोर, प्रणयी कीटक, संशय कल्लोळ, अशे दजेदार 
प्रयोग भौमानेस्त रघुवीर नामशीकार, दादा वळवयकार, नरहरी वळवयकार, 
श्रीकांत आनी सदानंद पर्वतकार, चंपाबाय पर्वतकार, सुरंगाबाय पर्वतकार हांचे 
सारक्या गुणी कलाकाराच्या सांगातान सादर करून नाट्य कला जपपाचो 
पुरायेन यत्न केल्लो, तातूंत अलकाचोय व्हड वांटो आसा. 


अलकाबाय सारकी गुणी कलाकार गोंयां पुरतीच सिमीत उरली ना. 
शारांनी, खेड्यांनी नाटकां करतां करतां ताणीं गोंयची शीम हुपून मुंबय आनी 
दिल्ली मेरेन सर्तीच्या नाटकांच्या निमतान पावली मारली, आनी रंगभुंयेची शान 
आनी इभ्रत राखपाचो यत्नं केलो. वेळा प्रसंगार तांणी दादल्याच्योय भुमिका 
तितल्याच समर्थपणान उब्यो करपाचो यत्न करून रसीक प्रेक्षकांक अजापाचो 
सुखद असो धक्को दिवन त्यो तोखणायेक पात्र थारल्यात. 


गोंय आकाशवाणी केंद्रा वेल्यान अलाकाबायन बहुसंख्य अश्यो भुमिका 
सादर केल्यात. ज्यो रसिकांच्या काळजांत अजून घर करून आसात. आपल्या 
कलागुणांच्या सामर्थ्याचेर वेगवेगळ्या धाटणीच्यो भुमिका सादर करून समर्थ 
अभिनेत्री हें नांव सार्थक केलां. 

अलाकाबायन गोंयचे नाट्य कलेचेर काळजा थावन मोग केलो. नाटक 
आनी रंगमाची हेंच आपलें जिवीत अशें मानून तांणी जाण्टे कलाकार तशेंच 
नवे कलाकार हातूत भेदभाव धरिनासतना उत्सवी माची गाजयली. थळावे 
कलाकार श्रमाक खूब उणें म्हत्व दितात ही तांची खंत जावन आसली. 
मार्गदर्शना बगर काम करप तांकां मानवनासलें. 


नाट्य कला हो एक छंद म्हणचे परस वेंसन अशें त्यो मानताल्यो. अश्या 
अश्टतासांच्या कलाकाराचो गोंय सरकारान राज्य पुरस्कारान भोवमान केलो. 
तेच परी विंगड विंगड वाठारांनी तिचे सत्कार सुवाळे घडोवन हाडले. 

सुरंगाबाय पर्वतकार 





Yima पर्वतकार ह्योय अश्योच एक नाट्य कलाकार, दक्षिण 
गोंयचें भूशण चंद्रनाथ पर्वत, सैमान Mg एक देखदिणी कलाकृती. पांचव्याचार 
झाडां-पेडां आनी वेलींनी गच्च वेंगायल्लो असो चंद्रनाथ पर्वत. ताच्या मुळसांत 
US गांव वसला. ह्याच गावांत तांचो जल्म जाला. 


तांच्या घराब्याक 'पर्वतकार' म्हणून वळखताले. एकवटीत घराबो, 
रोवपाक शेत आनी भाट आशिल्ल्या ह्या घराब्यांत पचबीस वयर लोकांचो 

राबितो आसलो. हो घराबो जेवन-खावन सुखी आसलो. अन्न, वस्त्र राबित्याची 
तांकां केन्नाच चिंता उप्रासली ना, पूण तांचो पिंड कलाकाराचो आशिल्लो. 
आनी हो कलाकाराचो पिंड तांकां स्वस्थ बसूंक दिना आशिल्लो. 





जेन्ना त्यो ल्हान आसल्यो तेन्ना तांची आवय चंपाबाई पर्वतकार 'मनोहर 
संगीत' मंडळी बरोबर, नाटकांचे दौरे करताली. माणकुलें सुरंगा पर्वतकार 
आजोळा मुळावें शिकप करतालें. त्या काळा प्रमाण कलाकारांक फकत 
पुस्तकी गिन्यान करूनच भागना आसलें, तर नृत्य, गायन, अभिनय गरजेचो 
आसलो आनी हें सगळें शिक्षण घेवचे खातीर सुरंगाबायक मुंबय धाडल्यो. त्या 
काळार मुंबय हीच कलाकारांची कर्मभूंय थारिल्ली. 


माणकुलें सुरंगा सोबीतकायेची मूर्तच कशी दिसताली. तांकां नृत्याची 
शिकवण नेमान सुरू केली. आनी तांची नृत्य साधना जेन्ना परिपूर्ण जाली तेन्ना 
तांच्या नाचाच्यो जाहीर कार्यावळी महाराष्ट्रात, तशेंच हेर वाठारानीय जावंक 
लागल्यो. सोबीतकायेक लागून तांकां चित्रपट सूश्टींतल्यान काम करपा खातीर 
आपोवणे येवक लागलें आनी त्या वेळा वयले सिनेकलाकार नादिरा, बिलीमोरीया 
सारक्या कलाकारां सांगाता तांकां काम करपाची संद लाबली. “मराठ्यांची 
मुलगी', “अफलातून अरब' सारक्या लोकप्रिय सिनेमांतल्यान त्यो उजवाडाक 
आयिल्ल्यो. 


तांचे दोन मामा सदानंद आनी श्रीकांत पर्वतकार जे गंधर्व संगीत कपनींत 
आशिल्ले तांणी ती कंपनी सोडिल्ली. तांची आवय चंपाबाय पर्वतकार मनोहर 
संगीत मंडळाची अणभवी कलाकार आशिल्ली. नृत्यांगना सुरंगाबाय ही सगळीं 
एक जालीं. सदांच दुसऱया कंपनींतल्यान काम करचे परस स्वताची कंपनी 
काडची ह्या निर्णयाचेर सगळ्यांचे एकमत जालें आनी जगदीश संगीत मंडळी' 
ह्या नांवाची नवी नाट्यसंस्था बेळगांव शारात जल्माक आयली. ह्या कंपनीची 
सर्वेसर्वा म्हणल्यार निर्माती, संचालिका आनी अभिनेत्री सुरंगाबाय पर्वतकार 
आशिल्ल्यो. 


तो फाटलो काळ असो आशिल्लो- नाट्यपिसो गोयकार उत्सवी नाटकांनी 
भुमिका करून आपली नाटकाची उमेद भागयतालो नातर गोया भायर कोणायच्याय 

कंपनीच्या हाताखाला काम करताले. पूण सुरंगाबाय पर्वतकारांनी आपली 
स्वताची कंपनी काडून गोंयकार कलाकारांक मानाचो पाट मेळोवन दिलो आनी 
वाहवा मेळयली. गोंयकार कलाकारां मदीं स्वाभिमान जागोवपाचें काम तांणी 
केलें. 

“जगदीश संगीत मंडळीचें' पयलेंच नाटक 'राजा छत्रसाल' खूब गाजलें. 
तातुंतल्यो चंपाबाय आनी सुरंगाबायच्यो भुमिका प्रेक्षकांक खूब भावल्यो. 
आवय-धूव, दोगांय दादल्यांची पात्रां रंगयताल्यो. महानंदा नाटकांतलो 
सुरंगाबायचो नारद. प्रेक्षकांनी उखलून धरलो. “सौभद्र', पुण्युप्रभाव', संशय 
Hele, देवयानी , मानापमान', कुज विहारी , हीं गाजिल्लीं नाटकां करून 
“जगदीश संगीत मंडळीन बरें नांव मेळयलें.' 

सुरंगाबाय खूब जिद्दी आनी स्वाभिमानी आशिल्ल्यो. दादल्यां सांगातान 
भुमिका करतना अस्तुरी, ही एक कलाकार पयलीं आनी मागीर अस्तुरी. तिचे 
कडेन पळयतना ती एक कलाकार म्हणूनच तिका मान दिवचो असो तांचो 
आग्रो आसतालो. आनी अस्तुरेनय आपल्या चरित्र्याची जपणूक करची अशी 
तांची भावना आसताली, जी निमाणे मेरेन तांणी जपली. 

सखाराम बर्वे 





Hann saat जल्म वेळगेंच्या सुर्ल गांबांत जालो. तांचे बापूय 
पांडुरंग बर्वे सुर्लाच्या श्री सिध्देश्वराच्या देवळांत पुजारी आशिल्ले. 

भुरगेपणां सावन सखारामाक नाटक कला आनी हार्मोनियम वादनाची 
ओड आशिल्ली. ताका लागून पिरायेच्या आठव्या वर्सा पेटी वादनाचें शिक्षण 
घेवपाक म्हणून ते मामाल्या घरा बांदोड्यां वचपाक घरांतल्यान पळून गेले. थय 
तांकां गायनाचार्य वझे बुवां हांचो आदार मेळ्ळो. 

तांणी agai कडेन पेटी वादना खातीर गोंया भायरूय वचपाची तयारी _ 
दाखयली. ल्हान पिरायेंतली संगितांतली तांची जिद्द पळोवन गायनाचार्यान 
तांकां आपले वांगडा पुण्यांत व्हेलें आनी थंय रामभाऊ कुंदगोळकर (सावई 
गंधर्व) हांचे नाटक कंपनींत दवरलो. 


कंपनीत “नाच्या भुरग्याचें' काम करतां करतां नूतन संगीत मंडळीचो' 
पेटीवालो म्हणून ते नांवारुपाक आयले. उपरांत कांय वर्सानी गोंयांत येवन तांणी 
आपले नाटक कंपनीची थापणूक केली. पूण ही कंपनी कांय वर्सानी बंद पडली. 
उपरांत बापूसाहेब पेंढारकर आनी नानासाहेब चापेकर हांणी केशवराव भोंसले 
हांच्या मरणा उपरांत तांची 'ललितकलादर्श' संगीत मंडळी चलोवपाक घेतली. 
हातूंत सखारामान पेटीवालो म्हणून काम केलें. पूण हिवूय कंपनी चित्रपटाच्या 
वेबसायांत पडिल्ल्यान थंड पडली. 


तेन्ना सखाराम बापू परतून गोंयांत आयले. गोंयांत येवन तांणी वळवयचे 
नाटक मोगी जगन्नाथ फडते आनी सावळाराम तारी हांच्या पालवान ललितप्रभा 
संगीत नाटक मंडळी सुरू केली. मा. दत्ताराम, मनोहरबुवा शिरगांवकार, 
रघुवीर नमशीकार, बुकीमाम बांदोडकार ह्या नाट्य कलाकारांक घेवन तांणी 
दर्जेदार नाटकां सादर केलीं. 


हे कंपनी खातीर तांणी आपणें बरयल्लें संगीत प्रणयी कीटक” हे वेश्या 
वेवसाया आड आशिल्लें नाटक बसयलें. गोंयांतलें हें रंगमाचये वयलें पयलें 
प्रादेशीक नाटक. गोंयच्या विंगड-विंगड वाठारांनी कोंकणी भाशेची शैली 
वेगळी आशिल्ल्यान आनी हें नाटक सामान्य गोंयकारांच्या काळजांत पावचें 
म्हणून तांणी ह्या नाटकांत तिसवाडी, बार्देस, अंत्रूज आनी पेडणे ह्या म्हालांतलें 
एक एक पात्र आस्पावान नाटक निर्मिले. उपरांत वासुदेवराव सिरसाट हांका 


घेवन नाट्य विकास' ही संस्था स्थापन केली. गोंय तशेंच महाराष्ट्रात नाटकांचे 
प्रयोग केले. 


सखाराम बरवे नामनेचे वादक म्हणून गोंयांत आनी महाराष्ट्रांत नामनेक 

पावले. संगीत शास्त्रा वयली तांणी seat “संगीत साधना? आनी “संगीत 
9 ai + संगीत 

दर्शन हीं पुस्तकां नव्या संगीत शिकपी विद्यार्थ्यांक भोव मार्गदर्शक थारतात. 

` तांणी योग संसार , पुनर्जन्म” हीं पुराण कथेंचेर आदारीत नाटकां बरयल्यांत. 
' ते किर्तनांतल्यान भारत सरकारच्या धोरणाचो प्रसार करतात अशी बातमी, त्या 
वेळा वयल्या पुर्तुगेज पुलिसांक लागली आनी आजेंत मोंतेरीन तांकां धरपाचें 
ake काडलें. तें चुकोबन सखाराम, गोंय मुक्त जाय मेरेन सावंतवाडीक वचून 
` रावले. 





सावतवाडीक तांणी आझाद गोमन्तक दला खातीर जळता गोमन्तक 
हैं राजकी नाटक बरयलें. ह्या नाटकांतल्यान तांणी गोंय सरकारा आड खर टिका 
` केली. गोंय मुक्ती संग्रामांत, प्रचाराचे एक खर माध्यम म्हणून ह्या नाटकाचो खूब 
उपेग जालो. ह्या नाटकांत बर्वे भुमिका करताले. 


गोंय सरकारान 990 त तांच्या मरणां उपरांत गोंय क्रांती दिसा तांचो 
सुटके झुजारी म्हणून पणजी, आझाद मैदानाचेर भोवमान केलो. 


तांणी 'गोमन्तक' दिसाळ्यांत ag माझ्या नाट्य स्मृति हे लेखमाळेचें, 
तांचे पूत रमेश सखाराम बर्वे हांणी संकलन केल्ल्या पुस्तकाचें गोमन्तक मराठी 
अकादेमीन 992 वर्सा प्रकाशन केलें. 

26 
नंबकुमार पर्वतकार 





+ 

Aeg पर्वतकार ह्या नांवा वेल्यान आमकां कळून येता की तांचो 
जल्म सैम सोबीत अशा साश्ट तालुक्यांतल्या WS गांवांत वशिल्ल्या पर्वतार 
जालो. तांचें शिक्षण गरजे पुरतेच जाल्लें. पूण सान पिरायेंतल्यान फकत तबलें 
वाजोवप हेंच आपलें ध्येय आनी जिविताचें साधन थारिल्ल्या नंदकुमारांनी 
खडतर तपश्चर्या आनी परिश्रम घेवन तबलें वाजोवपांत जैत हातासलें. 


नंदकुमारान श्री विश्वभर पर्वतकारां कडल्यान तबलें वाजोवपाचें सुरवातीचे 

धडे गिरयले. श्री विश्वंभर पर्वतकार हे लय भास्कर श्री खांप्रूमाम पर्वतकारांचे 
शिश्य आशिल्ल्यान तबलें वाजोबपाक नंदकुमारान लय तालाचे प्रभुत्व मेळयलें. 
तांणी मुंबयचे प्रसिध्द तबलो वाजोवपी श्री पंढरीनाथ नागेशकारां कडल्यान 
तबल्याचें शिक्षण घेतलें आनी दोन आगळ्या बाजांचे सुरेख मिश्रण करून 
आपलो असो सोबीत बाज तयार करपाची किमया आत्मसात केल्ली. जी 





आयकत रावन अशें दिसाताली. 


नंदकुमाराची पर्वत ही जरी जल्मभूंय आसली तरी राजधानी पणजी हीच 
तांणी आपली कर्मभूंय मानली. गोंय स्वतंत्र जाले उपरांत 965 वर्सा ते 
आकाशवाणी पणजी केंद्राचेर तबलापटू म्हूण रुजू जाले, आनी आकाशवाणी 
कलाकार म्हण नांवरुपाक आयले. ते अत्यंत मानी सभावाचे, मोगाळ तशेंच 
सगळ्यां कडेन आपलेपणाचें नातें जोडपी आसले. तांच्या ह्याच सभावाक 
लागून ते सगळ्यांक आपलेच कशे दिसताले. 


नंदकुमाराचो तबल्या वयलो हात इतलो मोव आनी गोड आसतालो की 
सतारीची साथ संगत करतना दर एक हुंकार कसल्याय अडचणी बगर नितळपणान 
कानार पडटालो. आनी हेच पासत तांणी खूबशा संतूर आनी सरोदवादकांची 
साथ संगत करून वाहवा मेळयल्या. 


आपल्या आकाशवाणीच्या वीस वर्साच्या कार्यावळींत नंदकुमारांनी 
पुष्पलता कुलकर्णी हांकां व्हायोलीन वादनाक, नामनेचे सतार वादक पं.किर्ती 
कुमार आनी रईस खाँ सारकिल्या असामान्य कलाकारांक साथ संगत करून 
रसीकांचे तोखणायेक पात्र थारले. पं.जितेंद्र अभिषेकी, राजन, साजन मिश्रा, 
नामनेचे सारंगी वादक राम नारायण, अनंत केरकार, बांसरी वादक हरिप्रसाद 
चौरसीया, व्यंकटेश गोड खिंडी ह्या सारक्या भारतभर किर्त मेळयिल्ल्या गायक 
वादक कलाकारांक आपल्या तबल्याची साथ दिवन खोशी केल्यात. 


आकाशवाणीचे गायक, भजनी कलाकार, सुगम संगिताचे कलाकार 
नंदकुमाराकच साथीक बसपाक सांगताले. नंदकुमाराचे तबले म्हणल्यार हुकमाचो 
एक्को अशें जण एकलो म्हणटालो. ते एक उत्तम नाट्य कलाकार जावन 
आसले. नाटकांच्या पदांक योग्य आनी नव्यो नव्यो चाली लावप हो तांचो 

हातखंड आनी म्हत्वाचो गूण आसलो. 


गांवगिय्या वाठारांतले तशेंच शारांतल्या भजनी कलाकाराक sat दिवचे 
पासत ते भजनाक नव्यो चाली लावन तांकां बरी साथ दिवन तांचे आकाशवाणीचेर 
कार्यावळी सादर करपाक मन काळजा सावन आदार करताले. नवोदिताक फुडें 
हाडपा खातीर ते नाट्य संगिताच्यो कार्यावळी करपाक सर्वतोपरी आदार 
दिताले. तांचो खूब संस्था कडेन बरे तरेचे, आपुलकीचे संबंद आसले. गोंयच्या 
चडश्या देवस्थानांना जावपी Atel, सप्ताह वा नवरात्र उत्सवांनी नंदकुमारांचे 
तबले वाजतालेंच. 





।953 वर्सा सावन नंदकुमार, मनोहर शिरगांवकरांक लागी आयिल्ल्यान 
तांचे कलेक उर्बा मेळळी आनी ती खुलत,फुलत वचून तिचो परमळ चारी 
दिकांनी फांकलो. 968 वर्सा म्हापश्यां जाल्ल्या अखिल भारतीय नाट्य 
संमेलनांत श्री दामाजी कोसंबी हांणी सादर केल्ली मंगलाचरण” कार्यावळ 
नंदकुमार आनी मनोहरबुवा शिरगांवकार ह्या गुणी तशेंच जाणकार धुमाळी 
वादक कलाकारांच्या आदारान पूर्णपणान जैतिवंत थारि्ली आनी ह्या कार्यावळीची 
किर्त त्या वेळार महाराष्ट्रभर पाविल्ली. 


शिराशिरींत आंगलट, गोरोपिट्ट, हांसत्या मुखामळाचो, लिकलिकीत 
दोळ्यांचो असो नंदकुमार जाणें निमण्या स्वासा मेरेन तबलें हेंच आपलें जिवीत 
मानलें. 

जितेंद्र अभिषेकी 





'पावित्र आनी संगिताचो वसो आशिल्ल्या मंगेशी भुयेत 'नवाथे' 
आडनांबाच्या सुसंस्कृत विद्वान ब्राह्मणांच्या घराब्यांत जितेंद्र अभिषेकी हांचो 
जल्म जालो. श्री मंगेश देवाची सेवा अभिशेकाचे वृत्तीन करीत आयिल्ल्यान 
तांच्या घराब्याक फुडें अभिषेकी ह्याच नांवान वळखुपाक लागले. 


जितेंद्र अभिषेकी श्री मंगेश देवस्थानाचो पुजारी आशिल्लो. संगिताचो 
जाणकार, गवय आनी एक श्रेष्ठ किर्तनकार म्हूण तांणी गोंयभर नामना मेळयिल्ली. 


87 


न 
जल्मतांच सूर, ताल आनी लय हांची उपजत देणगी लाबिल्ल्या जितेंद्र 
अभिषेकी हांकां संगिताची उपाट ओढ आशिल्ली. आपूण एक व्हड गायक 
जातलों, हो हावेस भुरगेपणांतूच तांणी आपल्या मनांत पक्को केलो. जितेंद्र 
अभिषेकी हांणी आपल्या फाटल्यान श्री मंगेश देवाचें पुरयतपण सांबाळून 
आपले प्रमाणूच एक व्हड किर्तनकार जावचो अशी तांच्या बापायची इत्सा 
आशिल्टी. 

शास्त्रीय संगीत खोलायेन शिकपाची उमळशीक आशिल्ल्यान जितेंद्र 
अभिषेकी हांकां बापाय कडल्यान घेतिल्ल्या संगिताच्या मुळाव्या मार्गदर्शनान 
समाधान जालें ना. खाँ सायब खादीम हुसेन खाँ आग्रेवाले हांच्या शागीर्द, 
गिरीजाबाई केळकार हांचे कडेन संगितांतले फुडले शिकप घेवपा खातीर ते 
बांदोड्या वचपाक लागले. गिरीजाबाई कडेन तांणी गाणें शिकतनाच 
'इग्लिशींतल्यान मॅट्रिक केली. 

फुडलें शिकप करपाचें निमित्य करून गाणें शिकपा खातीर ते बेळगांव, 
पुणें हांगा गेले. पुण्याक अनाथ विद्यार्थी घरांत रावन कठीण परिश्रम घेवन तांणी 
शिक्षण आनी संगिताची विद्या आत्मसात करपाक सुरवात केली. कांय काळा 
उपरांत तांणी बीए ची पदवी मेळयली. उपरांत थोड़ो तेंप तांणी मुंबय 
आकाशवाशीचेर कोंकणी विभागांत नोकरी केली. ह्याच काळांत तांणी मास्टर 
नवरंगा कडेन गायन शिकपाक सुरवात केली. नवरंगा कडल्यान तांणी ख्याल 
गायकीची मुखेल तंत्रां आनी नाट्य संगिताचीं आंगा आत्मसात केलीं. 


संगीत विद्या मेळोवपाची sare तळमळ आशिह्छे जितेंद्र अभिषेकी फुडें 
खाँ सायब आजमल हुसेन खाँ ह्या नामनेच्या आग्रेवाल्या खाँ सायबा कडेन 
गावपाची तालीम घेवपाक लागले. फुडें संगीत नाटक अकादेमीची शिश्यवृत्ती 
घेवन ते नामनेचे गायक जगन्नाथ पुरोहीत हांचे कडेन तालीम घेवपाक लागले. 

कांय काळान एक बरो गावपी म्हण तांचे नांव सगळ्याक फामाद जालें. 
तांकां मैफली खातीर आमंत्रणां येवपाक लागलीं. संगीत अकादेमीची शिश्यवृत्ती 
सोंपतकच तांकां केसरबाय बांदोडकार आनी श्रीमती प्रफुल जोशी (डहाणुकर) 
हांणी अर्थीक आदार दिलो. एकदां बेळगांवां राबितो आसतना “टायफॉयडाक” 
लागून तांचो आवाज गेलो. पूण खडतर परिश्रम घेवन तांणी आवाजाचेर ताबो 

मेळयलो. 


पं.नरहरबुवा पाटणकार, पं.यशवंतबुवा महाले, श्रीमती गिरीजाबाई केळेकार, 
मास्टर नवरंग, खाँ साहेब अजमल हुसेन खाँ, पं.रत्नकांत रामनाथकार, पं. 
जगन्नाथबुवा पुरोहित आनी गुल्लूभाई जहसदनवाला ह्या गुरूजनांनी केल्ल्या 
संस्कारांतल्यान जितेंद्र अभिषेकी हांची ज्ञान साधना फळाक आयली. 

जितेंद्र अभिषेकी हांची खासीयत म्हणल्यार पदांतल्या उतरांचे, तांचे 
स्पश्ट उच्चार... कुसुमाग्रजाची सर्वात्मका सर्वेश्वरा' ही प्रार्थना तांचें गायन 
कलेचें एक आगळेंच खाशेलेंपण दाखोवन दिता. मराठी संगीत रंगमाचयेच्या 
पडट्या काळांत तांणी केल्लो वावर मोलाचो आसा. प्रा. बसंत कानेटकारांच्या 
संगीत मत्सगंधा नाटकाची पुराय संगिताची बाजू पं.जितेंद्र अभिषेकी हांणी 
सांबाळिल्ठी. 

संगीत 'सत्स्यगंधा' नाटकांतली देवा घरचे ज्ञात कुणाला', 'गुंतता 
हृदय हे , 'साद देती हिम शिखरे', “तव भास अंतरा' हीं नाट्यगितां इतलीं 
गाजलीं कीं तांचे वरवीं मराठी संगीत रंगमाचयेची पुर्ननिर्मणी करपाक बरोच 
हातभार लागलो. अभिषेकींनी संगीत चाली दिल्ल्या 'ययती आनी देवयानी , 
“हे बंध रेशमाचे', 'कट्यार काळजांत घुसली', धाडिला राम तिने का वनी , 
संत गोरा SAR’, अमृत मोहिनी, ह्या नाटकांनी उपाट येस जोडलें. 

प्रभाकर कारेकार, राजा काळे, अजित कडकडे ह्या तांच्या शिश्यांनीय 
गायन कलेच्या मळार उपाट नांव जोडला. 26 जानेवारी ।988 वर्सा भारत 
सरकारान तांकां पद्मश्री दिवन तांचो भोवमान केलो. तनमनान तांणी शास्त्रीय 
संगिताची जी सेवा केली ताका तोड़ ना. तांच्यो अयजवेर जायत्यो शास्त्रीय 
संगीत गायनाच्यो तशेंच भजन अभंगाच्यो ध्वनीफिती आनी ध्वनिमुद्रिका 
आयल्यात. 


मंगेशी गांवां बरोबरच जितेंद्र अभिषेकी हांणी गोंयचे नांवय व्हड केलां. 

28 
लालन सारंग 





Alaa सारंग आदल्यो लालन पैंगिणकार. तांचो जल्म पैंगिण- 
काणकोण, गोंय हांगा जालो. जरी तांचो जल्म पैंगिण गांवात जालो तरी 
ताच्या व्यक्तिमत्वाची जडण-घडण मात मुंबयतच जाली. 


लालनाच्या भुरगेपणांतलो काळ म्हणल्यार गुलामगिरीचो काळ. 
ुर्तुगेजांच्या शेका खाला सगळे गोंय घुस्मटून जियेतालें. म्हण सारक्यो संदी 
मेळनाशिल्ल्यान गोयकार पोटा-पाण्याच्या तशेंच TA संदी हातासून आपल्याक 

घडोवचे खातीर मुंबय, बेळगांव, पुणे हांगा वतालो. लालन ह्योय मुंबय वचून 
राजकारण आनी इतिहास विशय घेवन पदवीधर जाल्यो. 





पदवी घेतले उपरांत तांणी कामगार आयुक्त कार्यालय आनी टाटा 
सर्विसेस' ह्या कार्यालयांत उंचेल्या पदाचेर काम केलां. त्याच वेळार 
एकांकिकांच्या माध्यमांतल्यान विंगड विंगड विशय, नवे प्रयोग रंगमाचयेर 
येताले. गोंयचे मातयेंत जल्मल्ल्यान अभिनयाची आवड ल्हानपणांतल्यानच 
तांच्या आगात रिगिल्ली. प्रायोगिक रंगमाची तांकां आव्हान दिताली. प्रायेगिक 
रंगमाचयेर नवे प्रयोग सुरू जाले. 


अश्या ह्या प्रायोगिक रंगमाचयेचें आकर्शण जावन त्यो रंगमाचयेर 
पावल्यो. तांणी एकांकिका सतींतल्यान रंगमाचयेर पावल दवरलें आनी प्रेक्षकांक 
एका वेगळ्या धाटणीच्या अभिनयाचो अणभव आयलो. घसघशीत चणीची, 
करारी चेरो, मेळिल्ले भुमिकेत जीव ओतून काम करपाची निश्ठा आनी पुराय 
व्याक्तिमत्वांतल्यान व्यक्त जावपी सुशिक्षीत आनी भारदस्त अस्तुरेचें चित्र. 
एकांकिका सतींतल्यान तांणी सगळ्यांचे लक्ष आपले कडेन ओडून घेतलें 
आनी ह्याच वेळार ताचे लग्न भोवआयामी दिग्दर्शक कमलाकर सारंग हाचे 
कडेन जालें. लालन पैंगिणकरांचें लालन सारंग जालें.ह्या नव्या नावान तांणी 
वेवसायीक रंगमचयेर पावल दवरलें. 


विजय तेंडुलकरांच्या सखाराम बाईंडर' ह्या नाटकांतल्या चंपा चे 
भुमिकेचें तांणी भांगर केलें अशें म्हणल्यार अतिताय जावचीना. पूण त्या 
नाटकान तांकां कोर्टाची सोपणां चड़चीं पडिल्लीं. त्या नाटकाचो विशय सामको 
वेगळोच आशिल्ल्यान थोड्यांनी तांचें स्वागत केलें जाल्यार समिक्षक, संस्कृतीचे 
रक्षण करपी हांणी नाटककार, कलाकार हांकां कोर्टा मेरेन व्हेलीं. पूण जैत 
नाटकाचेंच जालें. 


सखाराम बाईंडर नाटकाच्या जैता उपरांत तांणी फाटीं वळून पळयलेंच 
ना. बेबी , कमला', ‘Gated’, 'रथचक्र', आरोप , 'दोघी', 'आंगतुक', 
‘खोल खोल पाणी', “जंगली कबूतर', 'धंदेवाईक', अशीं नाटकां तांणी सादर 
केलीं. तांची खास उल्लेख करपा सारकीं, खाशेली मान्यता आनी योग्य मानसन्मान 

नु 
फावो जाल्ल्यो व्यक्तिरेखा 'रथचक्रा' तली “AY आनी बेबी तली 'बेबी'. 
मराठी रंगमाचयर अभिनय करतनाच तांणी गुजराती आनी हिंदी रंगमाचयेचेरूय 
भूमिका केल्यात. 

दूरदर्शनार तांणी, मुजरिम हाजिर हो, संघर्ष, रथचक्र, नचिकेत, उपन्यास, 
हॅलो इन्स्पेक्टर, धनंजय, अश्यो भूमिका केल्यात. आपल्या शिक्षणाचोय तांणी 
खेरीत रितीन उपेग केला आनी वर्तमानपत्रांतल्यान रंगभुये विशीं सदरां बरयल्यात. 


वेबसायीक रंगमाचयेचो प्रवास, गोंय ते मुंबयचो जीवन प्रवास, पैंगिणकार 
ते सारंग ही स्थित्यंतरां तातुंतले अणभव हाचेर तांणी जगले अशी मी हें 
पुस्तक बरयलां. तशेच माझं स्वयंपाकघर” नांवाचेंय एक पुस्तक बरयलां. 
पुरायेन रंगमाची गाजोवपी लालन सारंग पैंगिणकारांक आपूण गोंयकार म्हणून 
व्हड ३।भिमान आसा. 

29 
किशोरी हळदणकार 





किः हळदणकार हांचो जल्म खाडोळेंच्या हळदणवाड्यार जालो. 
तांच्या भुरगेपणांतलो काळ म्हणल्यार जे दादलेच बायलांची भुमिका करताले 
तो काळ सोंपिल्लो. पूण बायलांची भूमिका करपाक गांवांतल्यो चलयो-बायलां 
फुडें सरनासलीं. एके तरेच्या समाजिक बदनाच्या चेंपणा खाला चलयो आनी 
बायलांचें वावरप जातालें. 

उत्सवी रंगमाची फुलून गेल्ली. गांवांतली जात्रा, ते जात्रेंत जावपी 
नाटकाचें आकर्शण आनी अपुरबाय सगळ्या वाठाराक आसताली. शिवाय तो 

काळ संगीत नाटकांचो. नाटकांत संगीत आसूंकच जाय. व्हड व्हड कलाकारांनी 
हें संगिताचे आव्हान स्विकारू नाट्य संगिताक उंचेल्या पांवड्यार पावोवपाचो 
यत्न केल्लो. आपलीं नाटकां तोलामोलाचीं जावचीं म्हूण धडपडपी गोंयकार 
कलाकारां मदीं एक आसली बायल कलाकार किशोरी हळदणकार. काळाची 
गरज म्हूण तांणी रंगमाचयेर पावल दवरिठ्ठे. 


आपलें नशीब फळचें-फुलचें म्हण कलेचे साधने खातीर आनी 
पोटापाण्याचो प्रस्न सुटावो जावचो म्हणुनूय कांय कलाकार गोंया भायर AG. 
पूण कांय कलाकार गोंयचे रंगमाचयेक वेंगावन हांगाच रावले आनी गोंयच्या 
नांवा बरोबर आपलेंय नांव तांणी व्हड केलें. तातूंत किशोरी हळदणकारांचें नांव 
मुखेलपणान घेतर्ले जाल्यार अतिताय जावची ना. 


किशोरी हळदणकारांचें रंगमाचयेर पदार्पण दादल्याचे भुमिकेंतल्यान 
जालें. कांय बायलांनी थारायलें की नाटक बसोवप आनी सगळ्या बायलांनीच 
दादल्यांच्यो भुमिका करप. बोरी-शिरोड्यां तांणी “पंडितराज जगन्नाथ हें 
नाटक केलें. तांचे हें नाटक लोकांक भोव मानवलें आन तातूंतलें जमनालाल 
हें पात्र किशोरी हळदणकारान केल्लें तें तर अप्रतिमच जाल्लें आनी ताचें नांव 
सगळ्यांच्या तोंडार बसलें. 


तांच्या भुरगेपणांत काल्याच्या उत्सवांत गवळणकालो, गांवची भुरगींच 
करतालं. तांच्या गुरून तांकां बाळकृष्णाची भुमिका दिल्ली. ती भुमिका तांणी 
इतली बरी केली की तांचे उपरांत खंयच्याय लागसारच्या वाठारांत गवळणकालो 
आसलो की भुरगेपणांतलो कृष्ण किशोरीच आसताली. गांवांतल्या उत्सवांत 
जाण्ट्यांनी बसयल्ल्या सैतानी पाश ह्या नाटकांतली श्रीकृष्णाची भुमिका लेगीत 
तांणीच केली आनी लोकांची तोखणाय मेळयली. इतल्यो त्यो कृष्णाचे 
भुमिकेत समरस जाल्यो. 


अशे तरेन भुरगेपणातल्यान तांकां नाट्य कलेची आवड निर्माण जाली. 
पूण नाटकाचे माचयेर तिगून उरतली जाल्यार संगीत शिकप सामकें गरजेचे हें 
तांकां समजून आयले. तांचे आज्जे कडल्यान तांणी शास्त्रीय संगीताचे मुळावे 
धडे घेतले. जल्मतांच तांचो आवाज गोड आशिल्लो. पूण आवाजाचेर संस्कार 





94 


>] 





जावपाची गरज आशिल्ठी. 


स.बाळुबुवा पुराणिक हांचे कडेन तांणी शास्त्रीय शिकवणी सुरू केली. 
आनी नाट्य संगिताचें ज्ञान तांणी गुरू वसंतराव आमोणकार, मनोहरबुवा 
शिरगांवकार, तुकाराम wiser सारक्या मानेस्त संगीत शिक्षकांकडल्यान 
घेतलें आनी तांच्या बळग्यार म्हणटा तशें त्यो संगीत नाटकांतल्यो उत्कृश्ठ 
अभिनेत्री म्हण नांवारुपाक आयल्यो. 


सिंधू, सुभद्रा, वसुंधरा सारकिल्यो ताकदिच्यो आनी भारदस्त भुमिका 
तांणी आपल्या अभिनयाच्या म्हालवजार गाजयल्ल्यो. अभिनयाक परिश्रमांची 
जोड दिवन त्यो सेगीत कार्यरत रावल्यो. जंय जंय तांका नाटकाची गरज म्हण 
निमंत्रणा येतालीं, थय थंय त्यो अगत्यान गेल्यो. कलेची सेवा आनी वैयक्तिक 
आनंद मानून, न्हय पयसो मेळोवप हें उद्दिश्ट बाळगून. तांणी गोंयच्या खांची 
कोनश्यांनी वचून नाटकांच्या रुपान कलेची सेवा केली. 


तांचे कलेचो मान राखून गोंय राज्य संस्कृती खात्याचो राज्य पुरस्कार, 
गोमंत मराठी अकादमीन दिल्लो रंगदेवता पुरस्कार पयल्या गोमंतक मराठी 
नाट्य संमेलनांत लाबिछ्लो सत्कार अशे भोवमान तांकां फावो जाल्यात. 

शशिकला नागेशकार 





शशिकला नागेशकरांचो जल्म खांडेपार-फोंडे, गोंय हांगा जालो. 
तांणी पिरायेच्या चौदाव्या वर्सा सावन गोंयचे रंगमाचयेर खेरीत पणान आपल्या 
कतृत्वाचो ठसो उमटायलो. 


गोंय ही कलाकारांची खाण. ह्या सुपुल्ल्या गोंयांक एका फाटल्यान एक 
अशीं परकी आक्रमणाचीं गिराणां लागिल्लीं. तातुंतल्या तातूंत पुर्तुगेजांनी 
गोंयचेर साडेचारशें वर्सा सत्ता गाजयली. असंख्य अत्याचार आनी धर्मांतरां 

जालीं. जेन्ना पोट भरपाचो प्रस्न उप्रासलो तेन्ना खूबशे गोंयकार चड करून 
कलाकार आपलें नशीब पारखुर्चे खातीर गोंयच्यान भायर गेले आनी काळा 
प्रमाण थंयच स्थायीक जाले. 





इतर्ली परिवर्तना जावन लेगीत गोंयची नाट्यपरंपरा मात तिगून उरली. 
मराठी रंगमाचयेची पालखी खांदार घेवन फुडें व्हरपाक गोंयचे कलाकार फुडेंच 
आसले. रंगमाची तिगून उरची हो ध्यास हो वेवसाय न्हय तर कलाकारांचो 
स्वास आसलो. नाटक म्हणल्यार कलाकारांचो उत्सव आनी उमेद आसली. 
हेच उमेदीक लागून आजून मेरेन गांवा-गांवान नाटकां फुलतात. शशिकला 
नागेशकार अशीच एक देख. 


गोंयांत नाट्य परंपरा तिगून उरपाक बायल कलाकारांचे व्हड योगदान 
आसा. येरीदारीच्या कसल्योच सुविधा नासल्यो तरी लेगीत गांवगिज्या वाठारांनी 
वचून नाटकांचे सादरीकरण करप ही सोपी गजाल नासली. पूण शशिकला 
नागेशकारान आपल्या कर्तृत्वान ती सोपी केल्ली. 


उत्सवी रंगमाची सावन ते सर्तीची रंगमाची तांणी सहज रितीन गाजयद्ली. 
गोंया बरोबरीन तांणी मुंबय, पुणे, कोल्हापूर, बेळगांव, वेंगुर्ला, कारवार, 
सावंतवाडी मेरेन आपल्यो भुमिका गाजयल्यो. जयश्री शेजवलकर, नलिनी 
चोडकर, नयना आपटे, नारायणराव बोडस अशा फाकिवंत कलाकारा बरोबर 
तांणी भुमिका केल्यो. 


फोंडे तालुक्यांतली हंस नाट्य संस्था ही एक दर्जेदार नाट्यसंस्था, हे 
नाट्य संस्थेन सादर केल्ल्या चडश्या नाटकांनी शशिकलेन भूमिका सादर 
केल्यात “संगीत मत्स्यगंधा', ययती आनी देवयानी, डॉ. hea’, कथा 
कुणाची व्यथा कुणाला', आरण्यक , “संगीत सौभद्र', रायगडाला जेव्हा जाग 
येते हीं तांची गाजिल्लीं नाटकां. 

संगीत नाटकांतली पदां गावपाक ताळो बरो आसचो पडटा. शशिकलेन 
शास्त्रशुध्द तालीम घेवंक TT. पूण त्यो खंयच कमी पडल्यो नात. कारण 
तांच्या संगीत नाटकांचे दिग्दर्शक तुकाराम फोंडेकार, वसंत आमोणकार, 

न 
मनोहरबुवा शिरगांवकार, नरहरी वळवयकार हांणी तांकां बरे तरेन तयार केल्ले. 
अथक प्रयत्नान शशिकलेन त्या कश्टाचें योग्य अशें चीज केलें. 


अभिनय, संगीत हातूंत त्यो खंयच कमी पडल्यो नात. तांच्यो गाजिल्ल्यो 
भुमिका सुभद्रा, रुक्मिणी, संध्या, कल्पना, सुलभा, रेवती, शर्मिष्ठा, अंबा, 
येसूबाई, उमा, उल्का अश्यो आसात. देव माणूस तली 'नंदिनी' ही तांका मना 
पासून भाविल्ली भुमिका. 


प्रेक्षकांनी तांच्या भुमिकां खातीर तांचेर खूब मोग केला, तांची तुस्त 
तोखणाय केल्या. विंगड-विंगड संस्था आनी राज्य पातळीचेर तांकां खूब 
मानसन्मान आनी पुरस्कार फावो जाल्यात. दिल्ली, महाराष्ट्रांत तांच्या कलेची 
तुस्त जालीच पूण खासा जल्मभूय गोंयांतच तांचो गौरव जाला. कला 
अकादेमी आनी राज्य सरकारान ।986-87 वर्साचो राज्य नाट्य पुरस्कार 
दिवन तांचो भोवमान केला. 


2000 वर्सा गोंय कला आकादमीन रंगदेवता रघुवीर सावकार पुरस्कार 
दिवन तांकां सन्मानीत केल्यात. त्याच प्रमाण 2004 वर्सा गोमन्तक मराठा 
समाजाचे वतीन तातोबा वेलिंगकर पुरस्कार दिवन भौमान केला. 


गोंयच्या लागीं लागीं सगळ्या फाकिवंत कलाकार आनी दिग्दर्शकां 
बरोबर तांणी कामां केल्यांत आनी तांच्यातले आपल्याक उपेगी पडपी गूण 
आपणायल्यात. 


दोन हजारां वयर प्रयोगांनी तांणी भुमिका केल्यात आनी इतलेंय आसून 
लेगीत सदांच त्यो प्रसिध्दी पासून पयस रावल्यो. 


QO 

तियात्र आनी कांतार 


(कलाकार) 

सौज tala हांचो जल्म एक जून 909 दिसा साश्टीच्या आंबोडें 
गांवांत जालो. ताचें खरें नाव आगुस्त आसले. कांय कारणांक लागून ताणीं 
तें sag. मडगांवचे इगर्जीचे शाळेंत मुळावे शिकप करतनाच ते रेबेक वाजोबंक 
शिकले. गांवांतली प्रार्थना आनी इगर्जेचीं धर्मीक frat ते म्होवाळ आवाजान 
गावन लोकांक भुलयताले. 

पयलेच खेपे फेर्रावान नाडपण आमिगाचें' ह्या तियात्रांत काम करून 
आपल्या सोबीत अभिनयान आनी मनभुलवणीं पदां गावन लोकांची शाबासकी 
मेळयि्की. तांच्या बापायक आपलो पूत तियात्रिस्त जाहलो नाका आशिल्लो. पूण 
फेरांवाक तियात्रांनी काम करपाक खूब खोस भोगताली. ताका लागून ते 
लिपचोरयां तियात्रांनी काम करताले. 





आपूण तियात्रांनी काम करतां हें बापायक कळचें न्हय म्हूण तांणी 
आपलें नांव Fag. आगुस्त सौज हातूंतलें सौज आनी आवयचें फेर्राव हें 
आडनांव एकठांय करून “सौज tela’ हें नवें नांव तियात्रा खातीर तांणी घेतलें. 
पूण हो बदल बापायक कळटकच सदचेवरी बापायन तांकां मरसर मार घालून 
आंगाच्यो काती काडल्यो. आवयन मागीर तेल लायलें. 


सौज फेरांव अश्टतासांचे कलाकार आसले. अस्तूरेचें, म्हातारेचें, 
पिशाचे, भाटकाराचें अशीं सवंगां ते उमेदीन करताले. पूण “कुणबी जाकी ह्या 
तियात्रांत ताणीं एका निजाच्या कुणब्यावरी अभिनय करून व्हड नामना 
जोडली. 


सौज फेरांवान साबार तियात्र बरयल्यांत. तातूंत आल्मां सर्गार वेतात', 
'काजारी व्हकल', 'घातकेपण', 'सांतान बाबड़ी', 'गोवयो पूत' हीं चड 
फामाद जाल्यांत. ताणीं कोंकणी सिनेमांनीय कामा केलां, तांची नांवा आमचे 
नशीब”, निर्मोण', सुखाचे सपन', म्हजी घरकान्न', कर्तुबाचो संवसार, 
"जिवीत आमचें अशें', “भुंयांरातलो मनीस' आनी 'बगलांट'. 

तियात्राचे माचयेर आपलें नांव अ्रवर करून सौज फेरॉवान आपली 
कला ओंपली. पदांचेर आपलो म्होवाळ आवाज दवरलो. सिनेमा वरवीं सदांच 
आमचे मुखार रावले. निजाचे कलाकार कसो निसुवार्थी आसचो हाची देख 
दिवपी आनी आपलें सूख दिवन Gears दूख पयसावपी अशा सौजा फेरँवाक, 
6 मार्च।978 दिसा देवाचें आपोवणें आयले. 

Te: बॉक्सर हे एक कोंकणी तियात्र पालका वयलें नामनेचे तियात्रिस्त. 
आदले तेंपार आतांचे परी जळीं-मळीं शाळा नासल्यो. आनी सर्व सादारण 
माणकुलीं शिकपी भुरगीं एक तर इगर्जेचे शाळेंत वा पडवेर भरिल्ले शाळेंत 
वतालीं. किड बॅक्सरांचें मुळावें शिकप शिवोले गांवांतले इगर्जेचे शाळेंत जालें. 
तांचो जल्म सतरा फेब्रुवारी 977 दिसा जालो. 

भुरगेपणांत किड खूब मस्तेपणां, झगडीं, मारामारी करताले देखून तांकां 
बॉक्सर हें नांव पडलें. आठ वर्सांचो आसतना बापायन तांकां मुंबय व्हेले. थंय 
ते थोडे भोव वाचूंक आनी बरोंवक शिकले. तांकां दर्जीपणूय येतालें. उपरांत 
ते मुंबयच्या गवरिश्या टँक वाठारांतले एके गॅरेजींत मॅकानिकपण शिकले. 
मुंबयच्या ग्रँड हॉटेलांत तांणी कांय तेप सिर्वीस केली. निमाणेंकडेन तांणी सेंट्रल 
रेल्वेत 'फिटर' म्हण 2] वर्सा काम केलें. 


सान पिरायेचेर लेगीत तांकां माचयेर नाचूक भावतालें. ल्हान-ल्हान 
सांस्कृतीक कार्यावळींनी ते नचुकतां वांटेकार जाताले. कसलीय भुमिका ते मन 
लावून करताले. आपणाक दिल्ली भुमिका ते जिवी-तट्टीत करपाचो यत्न 
करताले. कलेचेर ते काळजांतल्यान मोग करताले. 





सतरा FAS आसतना ताणी एर्नेश्‍त बॉर्जिसच्या 'बोमायचो' ह्या तियात्रांत 
पयलें पावल दवरलें. तें वर्स आसलें ]934. आनी आपले कलेच्या आदारान 
ते रोखडोच वेवसायीक पालकार आयले. 


'ओस्तोरी' हो तांचो सगळ्यांत पयलो तियात्र. उपरांत ताणीं “एडिटर 
पोच दे', ‘at मायी हो तियात्र पालकार हाडलो. “किडयांग- रोड' नांवाचें 
त्रिकुटूय तांणी घडयलें. ह्या त्रिकुटान खूब नामना जोडून कोंकणी तियात्राचे 
माचयेर आपलो खर प्रभाव घालो. 

तांच्या हेर तियात्रां वांगडाच 'सोमजोणेंत चूक जाली, 'जुलूम', 
"किडाचें सपन', 'आंकवार आनी काजारी/ हें तियात्र नामनेक पावलें. 

“आमचें नशीब' ह्या कोंकणी फिल्मांतूय तांणी काम केलां. चडशे 
तियात्रिस्त तियात्रांतल्या माध्यमांतल्यान आशिकुशीकचे चालंत घडणुकांचेर 
उजवाड घालपाचें काम करतालें. आनी आताच्या तेंपार लेगीत समाजीक काम 
करतात. पुर्तगेजांच्या काळार समाजाक जाग हाडपाचें काम तियात्रांतल्या 
माध्यमांतल्यान करप शक्य आसतालें. तें काम किड बॉक्सरान खूबशे प्रमाणांत 
केलां. किड बॉक्सर हे राष्ट्रवादी विचारांचे आशिल्ले आनी राष्ट्रीय फुडान्यांविशीं 
आनी देशां विशीं तांकां आदर आशिष्ठो. 

कोंकणी जगवपाचें म्हान कार्य पालकावयल्या तियात्रिस्तांनी केलां. 
तांका तोड ना. कसलोच अर्थीक पालव नासतना स्वता तियात्र बरोवन, 
दिग्दर्शित करून, नट-नट्यो एकठांय करून तियात्रिस्त, तियात्र बसयताले. 
अश्या तियात्रांतल्यान व्हड-व्हड तियात्रिस्त उजवाडाक आयले. अशांतलोच 
एक किड बॉक्सर जावन आसा. किड बॉक्सर हो एक व्हड तांकीचो कलाकार 
आशिल्ल्यान तांकां कोंकणी तियात्र पालका वयलो चार्ली चॅपलीन' अशें 
मानतात. 


अश्या ह्या फाकिवंत तियात्रिस्ताक ।0 मार्च ।99] दिसा शिवोले 
गांवांत देवाचें आपोबणें आयलें. 

Whe फेरनाद गोंयचे नामनेचे संगितकार. तांचो जल्म 3 मे 979 
दिसा mag गांवांत जालो. तांणी सावडूच्या सरकारी मुळावे शाळेंतल्यान 
सेगुंदग्राव हैं पुर्तुगेज मुळावें शिक्षण पुराय केलें. उपरांत मड़गांवच्या लॉयला 
हायस्कुलांतल्यान इंग्लिश चवथी मेरेनचें शिक्षण घेतलें. 
फ्रॅँक फेरनाद हांच्या जलमा वेळा वयलो काळ म्हणल्यार गोंयचेर 
पुर्तुगेजांचो शेक आशिल्लो. गोंयकार पुर्तुगेजांचे गुलाम आसले. घुस्मटमाराची 

जीण जगताले. आंगांत कसलीय कला आसल्यार तिका मना सारकी वाडोवपाक 
फावो सारकी संद नासली. 


कांय अपवाद सोडले जाल्यार चडश्या लोकांची अर्थीक परिस्थिती 
ज्युस्ताक ज्युस्त आसताली. हातांत फावो तसो पयसो घोळनासलो. वेवसाय, 
धंदो तितले पुरतोच चलतालो. आनी हेच पसत आपलें नशीब घडोवपाक 
चडशे नाट्य कलाकार, गायक कलाकार, संगीत मोगी, शिक्षणाची आवड 
आशिल्लो मुंबय शाराची वाट चलतालो आनी आपली उदरगत करपाचो यत्न 
करतालो. 


फ्रँकाचेंय तशेंच जाले. जरी जल्म सैमसोबीत गोंयांत जालो तरी आपलें 
आनी गोंयचें नांव व्हड करचे पसत तांकां मुंबय बच्चें पडलें. थंय तांणी 
ताडदेआक दों बॉश्को हायस्कुलांतल्यान मॅट्रीक केली. पिरायेच्या बारा वर्सा 
सावन ते व्हायोलीन वाजयताले. तांचें व्हायोलीन आयकून एका धंदेवाईक 
संगीत पंगडान तांकां आपल्या पंगडांत घेतले. जायतीं वर्सा ते ह्या पंगडांत 
Hey वाजयताले आनी कांय वेळार ट्रम्पॅटा वांगडा सिंफोनी वाजयताले. 


938 वार्सा सावन ते मुंबयच्या “बाटा शू कंपनींत' सिर्वीस करूक 
लागलें. फाविल्ल्या वेळार ते मॅजेस्टीक हॉटेलांत व्हायोलीन आनी ट्रम्पेट 
बाजयताले. थंयच्यानच चे 'ओदोरा बँडांत' ट्रम्पेट वाजोवपी म्हण गेले. 


ओदारा बँडांत आसतना तांकां खुबूच नामना मेळळी आनी भायल्या 
बाद्यवृंदा कडल्यान तांकां आपोवणें आयलें. “SST कॉरोन्स' हांच्या आपोवण्याक 
मान दिवन 94] ते ।947 मेरेन दिल्लीक वचून तांणी तांचे खातीर काम केलें. 


947 ते दिल्लीच्यान मुंबय आयले. सांगाताक इतलीं वर्सा ओदोरा 
बँडांत काम केल्ल्याचो अणभव गांठीक आशिल्ल्यान तांचे मुखार आपणाक 
बरो कलाकार घड़ोवपाचें आव्हान आपसूक खुणायतालें आनी हीच संद घेवन 
तांणी आपणायल्ल्या सिनेमाच्या मळार तांकां सुमारा भायर नामना मेळळी . 


बरसात की रात , आवारा आदी जायत्या सिनेमांनी ट्रम्पेट वाजोवन 
त्या सिनेमातल्या पदांक तांणी नामना मेळोवन दिली. सिनेमांचे मळ साद्या- 

सुद्यांक लागीं करपी न्हय, पूण HHA आपल्या कलागुणांच्या म्हालवजार थंय 
आपले पांय घट्ट रोमले. 





एस.डी.बर्मन, रोशन, अनील विश्वास, रबी, कल्याणजी-आनंदजी, 
हांकां तांणी तोखणाय करपा सारखें संगीत सहाय्य दिलां. हिन्दी सिनेमा 
संगिताकच तांणी भुजवण दिली अश्यांतली गजाल न्हय तर आपली निजाची 
भास कोंकणी हिचीय तांणी सेवा केल्या. पिरायेच्या बारा वर्सा सावन तांणी जो 
संगिताचो ध्यास घेतिल्लो तो कोंकणी गितांक साज चडोवनच. 


आनी होच संगिताचो वसो घेवन ताणी “आमचें नशीब' आनी "निर्माण 
ह्या कोंकणी सिनेमांक संगीत दिलां. “निर्माण” ह्या सिनेमाच्या संगिताक इंदिरा 
गांधी कडल्यान तांकां इनांमय फावो जाला. 


सिनेमा आनी तियात्रांनी संगीत दिवन फ्रँक फेरनादान संगीत क्षेत्राच्या 
मळार मोलादीक वावर केला. 


QOU 

काब्राल मोहना (मिस मोहना) 





fas मोहना नामनेची गोंयकार कलाकार. तांचो जल्म 3 फेब्रुवारी 
927 त मुंबयत जालो. तांचो मूळ गांव पर्वरी-बार्देस, पूण तांचे आवय-बापूय 
मुंबय वचून स्थायीक जाल्ले. सोबीत रुप, म्होवाळ आवाज आनी कलेची 
आवड ही जल्मजात देणगी तांकां मेळिल्ली. 

अभिनय तांकां खेरीत शिकचो वा शिकोवपाचो पडलो ना. तांचे हे 
नीजाचे गूण नामनेचे तियात्रिस्त सी. आल्वारीस हांणी पारखिले आनी तांकां 

पयले खेपे माचयेर उबी केली. गोंयच्या कोंकणी तियात्राचे माचये वेली ती 
पयली बायल मनीस. 


950 वर्सा सी. आल्वारीस हांचो पयलो तियात्र 'आवयचें कर्तुप' 
हांतूंत मिस मोहनान धुवेची भुमिका केल्ली. ह्या तियात्रा वरवीं खूब नामना 
मेळळी. मोहना भौसा मदीं गाजली. सी. आल्वारिसाच्या प्रयोगाचेर प्रयोग 
जावपाक लागले. आनी दोगांय अख्खे गोंयभर फामाद जालीं. 


मिस मोहनाक 940 वर्सा अफगान स्नो ब्युटी” सर्तीत “मिस बोम्बे' 
म्हण वेंचून काडली. सिनेमांत प्रवेश करपाक हो भोवमान तांकां कारणीभूत 
थारलो. मिस बोम्बे' किताबान त्यो सिने जगतांत पावल्यो. सावन आया रे', 
‘Gam’, संसार , रिमझीम , इन्सानियत', ‘afar’ आनी हेर कितल्याशाच 
हिंदी सिनेमांनी कामां करून चित्रपटाच्या मळार तांणी आपलें नांव जोडलें. 

नर्गिस दत्तान निर्मिल्ल्या मेहंदी सिनेमांत तांणी आगा, गोप, रणधीर 
कपूर, पुष्पावली हांच्या वांगडा he विनोदी भुमिकेक लागलून त्यो खूब 
फामाद जाल्यो. इन्सानियत' सिनेमांत दिलीप कुमार, देवानंद आनी बिना रॉय, 
हांचे बरोबर केल्ल्यो भुमिकाय तांकां नामना दिवन गेल्यो. 'पतंगा', नगिना' 
ह्या सिनेमांतल्यो भुमिकाय तितल्योच परिणामकारक थारल्यो. 


अभिनया वांगडाच आवाजाचीय देण मेळिल्ल्यान गांवपांतय तांणी नांव 
जोडलें. “रिमझीम” सिनेमांत तांणी गायि्लें गीत खासा तांच्याच आवाजात 
रिकॉर्ड केल्ले. 

मिस मोहना मुंबयत ल्हानाच्यो व्हड जाललो पूण आपले आवय भाशेक 
त्यो tara विसरूक ना. मडकेंतलो fra’, 'मोगाळ म्हज्या भयणांनो', 
“मोगाळ teen भावा', 'आरोसिना वांगडा', ‘आशिर्वाद दी, आई, 
“काळजाक म्हज्या पेटलो उजो', 'सून' ही तांचीं रिकॉर्डीच्या रुपांत आशिल्ली 
कोंकणी गितां. 

गायनाच्या मळार, तियात्राच्या मळार आनी सिनेमाच्या मळार गाजिल्ली 
अशीं ही अभिनेत्री भारता पुरतीच मर्यादीत उरूक ना. गोंयांतल्या भावा- 

भयणींची करमणूक करचे करून तांणी भारता भायर लेगीत पावल दवरलें. 
बैरूताच्या दूरदर्शन केंद्रांत त्यो अखेर मेरेन कलाकार म्हणून वाबुरल्यो. 


अशा ह्या भोवगुणी कलाकाराक l] सप्टेंबर 990 दिसा फ्रांसाक 
देवाचें आपोवणें आयले. 


|| 


0 








ae पुराय नांव पिटर डि कॉस्ता. ते मूळ गिरदोली-चांदोरचे. 
तांचो जल्म 8 स्पटेंबर 929 दिसा चांदर- साश्ट गांवांत जाला. जरी तांचो 
जल्म चांदरा जालो तरी तांची कर्मभूय मुंबब आसली. तिसरेक आसतनाच 
तांकां माचयेचें पिशें लागलें आनी शिक्षणा कडेन आडनदर जाली. पिरायेच्या 
तेराव्या वर्सा म्हजो पूत” ह्या तियात्रांत ते माचयेर उबे रावले आनी ताणीं 
चडशी जीण तियात्राचे सेवेंत घाली. 

प्रेमकुमाराचो तियात्र म्हणल्यार गरीब लोकांचो अणभव घेवपाची सुवात. 
तांणी आपणाल्या तियात्रांतल्या पात्रांक नव्या-नव्या ड्रेसांत उबे करप आनी 
मागीर क्रिस्तांव भावा भयणीं मदीं ती फॅशन जावप ही सदचीच गजाल जावन 
गेल्ली. ते माचयेर ट्रिक सिनाचो सेट लायताले. ही तियात्राच्या माचयेर नवी 
गजाल आसली जी तियात्र पळोवप्यानीं उखलून धरली. 


तियात्रा इतलेंच प्रेमकुमारांक चड आकर्षण सिनेमार्चे आसलें. तांकां 
सांगातय सिनेमा नटांचो मेळळो. म्हणूनच ते फिल्मी दुनियेत भितर सरले. 
ऊंची हवेली ह्या सिनेमांत जेन्ना तांकां एक कुड्ड्याची भुमिका करपाक संद 
मेळळी तेन्ना तांणी मन लावन ती भुमिका इतली परिणाम कारक केली की, तेच 
भुमिकेन तांकां नांव मेळोवन दिलें. 


त्या उपरांतच्यो तांच्यो मेरा सलाम, बंदीश, माँ के आँसू, बहादूर, 
शौकियाँ ह्या सिनेमांतल्यो ल्हान-ल्हान भुमिकाय तांणी तितल्याच जापसालकेन 
परिणाम कारक करून दाखयल्योत. मेळिल्ल्या अणभवातल्यान ते नव्यो-नव्यो 
गजाली शिकले आनी ताणीं आपल्या तियात्रांतल्यान त्यो लाका मेरेन पावोवपाचो 
पुरायेन यत्न केलो. 


तांचो 'आंगोण' हो तियात्र लोकांक खूब नवें दाखोवन गेलो. तातूंत 
रानाचो देखावो दिसता. देखाव्यांत तळप आनी तळपाच्या सामकार आशिल्ली 
खरी खुरी सायबीण आनी थंय sig frat सरोप आनी मुंगसाचें झूज. अश्यो 
अजापीत करपाच्यो गजाली आपल्या तियात्रांतल्यान दाखोबपाक ते फिशाल 
आसले. 


“मारिया माग्दालेन' ह्या तियात्रांत खडपांतल्यान व्हांवपी उदक, मारिया 
माग्दालेन सर्गार वता, जेजू आपसूक, अळग भुंयेर अवतिर्ण जाता. जवान” ह्या 
तांच्या तियात्रांत रणगाडो माचये वेल्यान हालचाल करूंक लागता, वयल्यान 
मळबांत जेट विमानां घुरी घालतना दिसतात, आनी प्रेक्षकांक अपूणय झुजामळार 
आशिल्ल्याचो भास जाता. 


'फुलां आनी कांटे ह्या तियात्रांत एक चली खऱ्यांनीच उदकांत 

बुडिल्ल्याचो भास जाता. 'अर्दी भाकरी” ह्या तियात्रांत घुंबते माचये आदारान 
ते पुराय चित्र प्रेक्षकांच्या दोळ्यां सामकार उबें करता. “जिवीत एक सपन' 
तियात्रांत तर पुराय गाडी माचये वयल्यान प्रवास करता. प्रेम कुमाराचे खुबशे 
तियात्र म्हणल्यार कल्पनेचे खेळ. 


तांणी बरयिल्ले सुमार चाळीस तियात्र लोक गोडयेन आनी रुचीन पळयतात. 
दुख ह्या तांच्या तियात्राक ।963-64 वर्सा महाराष्ट्र सरकाराचो प्रोहिबिशन 
पुरस्कार फावो जाला. उपरांत ताकाच कोंकणी साहित्य समिती अँबॉर्ड फावो 
जाला. काकूट ह्या तांच्या तियात्रांतल्या बऱ्या कामाखातीर बरो कलाकार 
म्हण तांकां इनाम फावो जालां. 





तांच्या ह्या तियात्राक 970 वर्सा 'बांदोडकार भांगरा' पदक फावो 
जालां. तेच भशेन “सुपरीटेंडट अर्जुन भगत शिल्प’ आनी कितलीशींच इनामां 
फावो जावन कोंकणी पालका वयलो बरो तियात्र म्हण ताची तुस्त तोखणाय 
जाल्या. 


तांणी RAG AIK, आंगोण, घर मातयेचें, दुख, कोणांक म्हणो 
मांय? पाय, उपकार, रॅकाद, काकूट, आमची भास, पेल्यांच्या वस्तुची आस 
करूं नये, रीण, दुबाव, उगडास, मुर्तिकार, फूल आनी कांटो असो एकान एक 
तियात्र लोकांक सुदारिल्ल्या मार्गार हाडून सोडटात. 

प्रेमकुमारा इतलो थोडेच वर्सा भितर भोवच फामादीक जाछ्लो तियात्रिस्त 
गोयांत तरी जावंक ना. तांणी नव्यो-नव्यो कल्पना लोकां मुखार दवरल्यो 
आनी लोकांनी त्यो सदांच उखलून घेतल्यो. कोंकणी तियात्रांत तांणी व्हड 
प्रमाणांत सुदारणा केली. 


|| 

Ta ही मनीस जातीक फावो जाल्ली एक कला. जावं ती कसलीय 
कला, तिचो गूण जल्मजातच मनशां मदीं आस्पावता. इल्लोसो जरी तो गूण 
आसलो की ताका फावो सारके सारें, माती आनी उदक हाची पुरवण जाली 
म्हणटकच तो गूण वाडीक लागता. तळमळीन, निश्ठेन आनी श्रध्देन तो गूण 
वाडोवचो पडटा. सैम सोबीतकायेन नटिल्ल्या आमच्या सुपुल्ल्या गोंयांत 
पावला पावलाक आमकां कलाकार दिसतात. 

रसिकांक आपल्या म्होंबाळ गळ्यांतल्य सुरांनी, उतरांनी खिळोबन 
दवरपी गायक कलाकार तशेंच आपले खोशेले धाटणेन कॉमीक करून, गरीब 
दुबळ्या लोकांची, तांकां जाय जाय तसलींत कांतारां आयकूक दिवन मनां 
धादोशी करपी एक फामादीक कोंकणी पालका बयलो कांतारिस्ट आनी 
तियात्रिस्ट म्हणल्यार एम बॉयर. 





एम्‌ बॉयराचें पुराय नांव श्री मानुएल सांतान आगियार. तांचो मूळ गांव 
PiS. तांचो जल्म ]। ऑक्टोबर 930 वर्सा जालो. तांचें मुळावें शिक आनी 
पुर्तुगेज सेगुंदग्राव मेरेनचें शिकप मडगावां जालें. मॅट्रिक मेरेनचें शिकप तांणी 
मडगांवच्या हॉलिस्पिरीट हायस्कूलांतल्यान पुराय केलें. 


एम्‌ बॉयर निजाचो कलाकार, ताचे कलेचे गूण सान पिरायेचेरच नदरेंत 
येवपाक लागले आनी सोळा वर्सांचो आसतनाच ताणी 'रिणकारी' ह्या तियात्रा 
वरवीं तियात्राच्या पालकार पयलें पावल दवरलें. तेंच तांकां फुडाराक जैतिवंत 
करपाक आदार जालें. पयल्या तियात्रा उपरांत तांकां कामत दे आसोळणां, 
जेपूतीसं, हिटलर सारक्या फाकिवंत कलाकारांचो सांगात मेळळो आनी ताचे 
मदली कला चड आनी चड़ फुलून आयली. 


एम्‌ बॉयर हें नांव आयकना फुडें तियात्र मोग्यांनी ताच्या तियात्राक खेट 
करची अशें घडपाक लागलें. तियात्र मोग्यांचे पांय आनी काळीज तालासुरार 
धोलूंक लागपाक लागलीं. दुखेस्त आनी कश्टकारी समाजाक खीणभर काय 
जायना हासते फुलते दवपाचें भोव मोलादीक काम ताणें केलें. 


एम्‌ बॉयराची गितांची भास सामकी सोपी आनी भौसाची आसताली. 
बापूय पुता विशीं, सून-धूव सासमांय विशीं, मांजर, कोंबडी, बोकडे विशीं जण 
एकल्याक आपलीं अशीं दिसपाची. पालका वयरली तांची कातारां, दुर्येटा खास 
करून कश्टकारी भौसाचें GSU, कश्ट ल्हव करपाची आसताली. देखूनच ताणें 
दर एक कांतार भौसाक हांसोवपाची मोख सामकार दवरून बरयलें, पूण त्या 
कातारांतल्यान देख आसताली. तांची कातारां जण एकल्याक आपलींच 
दिसपाक लागताली. कश्टकारी भौसाचो शीण, ताण देंवपाचें ल्हवपीक काम 
एम बॉयरान केलां. 

एम बॉयराची गितांची इतली तोखणाय जाल्ली की हिज मास्टर्स व्हॉयस 
हे कंपनीन तांच्यो पंचवीस रिकॉर्डी काडून जाल्यार पोलिडोर कंपनीन साबार 
रिकॉर्डी काडून लोकांची खोस पुराय केल्या. ताणें रचिल्लीं आनी ताणें आनी 
हेरांनी मेळून गायिल्लीं सुमार एक हजार गितां आकाशवाणीच्या पणजी आनी 
मुंबय केंद्रा वेल्यान वितरीत जाल्यात. गोंय मुक्ती उपरांत तांच्या तियात्राचे 
मुंबय, गल्फ, गोंय, दिल्ली, बेळगांव, केनया, आनी हेर सुवाती नी पांच हजारां 
वयर प्रयोग जाल्यात ही अभिमानाची गजाल. | 

“आदीं ते आतां हैं, “संवसार सुदारलो', 'एकूच रस्तो', घर दुखी गांव 
सुखी', “मोग काजार डायवोर्स', भुरगीं आनी भांगर', बेंसाव हे तांचे चड 
गाजिल्ठे तियात्र. “आदीं तें आतां हैं “भुरगीं आनी भांगर', 'एकूच रस्तो' ह्या 
एम बॉयराच्या तियात्रांक पुरस्कारांनी गवाय दिल्या. सदांच आनंदी आनी 
खुशालभरीत सभावाच्या एम बॉयराक 977 वर्सा टिटो मिनेझिसांचे हस्तुकीं 
तांचो “Aq ऑफ द इयर' भोवमान भेटयला . 


खेळकर सभावाक लागून इतलो फामादीक कांतारिस्ट, तियात्रिस्ट 
जावन गेलीत ताका गर्व नाशिल्लो आनी म्हणून जावंये तांची कला चड फुल्ली- 
फळ्ळी. ताणें केन्नाच कोणाची नसाय केली ना. तियात्रांनी दुसऱ्या जातीची 
नक्कल केली ना. टिका केली ना म्हणूनच तांका खेरीत मोटेपण फावता. एम्‌ 
बॉयरान कांतारां आनी तियात्रां उदेशीं भौसाच्या काळजांत सासणाची सुवात 
निर्माण केली. 

आल्फ्रेड रोझ हांचे पुराय नांव रुझारियो आल्फ्रेड फेर्नादीस. तांचो 
जल्म 5 ऑगस्ट 932 दिसा हळदाणें बार्देस हांगा जालें. ताचें मुळावें शिकप 
मुंबय सेंट झेवियर हायस्कुलांत जालें. शिक्षणा उपरांत ते मुंबयतच ग्रिंडलेस 
बँकेत नोकरी करता आसतनाच तांणी सी ए आय आय बी हें बँकिंगचे प्रशिक्षण 
पुराय केलें. 


नोकरेंत मन लागना जाल्ल्यान इकरा वर्सा नोकरी करून नोकरेचो 

राजिनामो दिवन ते भायर सरले . भुरगेपणा सावन तांकां गायनाचो छंद 
आशिल्लो. ताचो वेवसाय करपाचें तांणी थारायलें. आपूण रचून ते कातारां 
गावंक लागले. 


]962 त आवाजाचें प्रशिक्षण घेवपाखातीर ते लंडनाक गेले. थंय 
तांकां तांच्या शिकोवप्यांनी सांगले, तुमकां देवाचे कृपेन जल्मजात म्होवाळ 
गळो मेळळा. तुमकां आनीक वेगळ्या शिक्षणाची गरज ना. ह्या उतरांनी तांकां 
उर्बा मेळळी . 


आल्फ्रेड जरी गायताले तरी तो तांचो छंद आशिल्लो. उपरांत तांणी 
(962 ते 70 मेरेन अबुधाबीक नॅशनल सिटी बँकेत आयात-निर्यात विभागाचे 
मुखेली म्हणून नोकरी केली. ह्याच वेळार तांणी बैरुट, जर्मनी, इजिप्त, पॅरीसाची 
भोंवडी केली. 


तांणी ।978 वर्सा कोंकणी गितांची पयली कॅसेट काडली. उपरांत 
तांणी पंदरा कोंकणी गितांच्यो HAA काडल्यो. तशेंच चार व्हड ध्वनी मुद्रिका 
आनी 50 ल्हान रेकॉर्डीय काडल्यो. तांचीं गितां(कांतारा) आकाशवाणी, 
दूरदर्शना वयल्यानय वाजूंक लागलीं. 





“बॉगलांट' ह्या सिनेमांतलीं पदां, तांणी रचल्यांत, तशेंच तांकां संगीतय 
तांणीच feat. ह्या सिनेमांतलीं पदां खूब फामाद जालीं आनी तांच्यो कॅसेटी 
व्हडा प्रमाणांत खपूक लागल्यो. तांच्या कातारांक खूब नामना मेळळीं. 


आल्फ्रेड रोझ जेन्ना संगीत शॉ करपाक प्रेक्षकांच्या आनी कोंकणी भक्तां 
मुखार पालकार येताले तेन्ना तांच्या समर्थ कांतारांनी कान तृप्त जावन वताले. 
आपले पिरायेंत तांणी मुंबय, गोंय, लंडन, बेळगांव हांगा मेळून वट्ट ।60 वयर 
प्रयोग केले. 


कोंकणी बरीच तांणी इंग्लिश भाशेंतल्यान 50 वयर प्रयोग करून रसीक 
मोग्यां कडल्यान धाधोसकायेचीं तेच परी sat वाडोवपी उतरां फावो करून 
घेतल्यांत. ओडलायणी उतरावळ, संगीत आनी काव्य हांकां लागू तांची 
घरकान्न रीटा रोझ हाणीय तांकां ह्या कामांत आदार दिला. 

एरोप्लेनाक उजो, गुपीत मोग, दोतोराचो दोतोर, ट्रेन आनी बस आक्शिनेत 
हीं तांची बरीच गाजि्लीं कातारां. बरे गीतकार, बरे संगीतकार आनी बरे गावपी 
अशी तांची किर्त आसा. 

उमातोनेताचो जल्म मुंबय गिरगांव हांगा 0 मे 944 ह्या दिसा 
जालो. ताचें मुळावें आनी माध्यमिक शिकप गिरगांवच्या सेंट अनस 
हायस्कुलांतल्यान जालें. तांचो बापूय एक नामनेचो तियात्रिस्त आसलो. ताका 
ओ.के. डिसौजा ह्या नांवान वळखताले. जल्मतनाच बापायचे गूण घेवन 
जल्माक आयलें. आनी जशी जशी पिराय वाडत गेली तशी तशी तांचे 
कलेंतली उदरगत वाडत गेली. 

आंतोनेत ही कोंकणी संगीत मळा बयलें उचेल्या पांबड्याचें गावपी. 
ताणीं कांतारां गायतना वेगवेगळे चमत्कार करून दाखयले आनी ताका लागून 
तांचें नांव अख्ख्या गोंयांत फांकले. तांचें पुराय नांव श्रीमती आंतोनेत मँडीस 
जरी आसलें तरी काजार जावचे पयलीं पसून तांकां आंतोनेत म्हणल्यार कोणूय 
कोंकणी भक्त वळखताले. 





सान पिरायेरच तांच्या बापायन बरयिल्ल्या ‘sa तो तारवटी' ह्या 
तियात्रांत तें पयले खेपे उबी रावली मागीर किड बॉक्सराच्या “फुडार' ह्या 
तियात्रांत काम करतना तांकां चड उमेद आयली. मागीर एका फाटल्यान एक 
करून ती तियात्राचे माचयेर येवपाक लागली . 


सि. आल्वारीस, आल्फ्रेड रोझ, एम्‌ बॉयर, जासिंत वाझ, जे.पी. 
सोझालीन, रेमी कुलासो, अँथनी मँडीस, क्रिस पेरी आनी हेरांच्याय तियात्रांनी 
कामां करपाची तांकां संद फावो जाली. तियात्रांनी सबंगां करचे परस पालकार 
लोकां मुखार रावन कातारां गावपाक तांकां सदांच चड धादोसकाय भोगताली. 


“आमचें नशीब हो गोंय मुक्त जाले उपरांत उजवाडाक आयिल्ठो पयलो 
कोंकणी सिनेमा. ह्या सिनेमांत आंतोनेतान अँथनी मँडीसाच्या सांगातान कॉमिक 
रोल केला. ननिर्मोण' सिनेंमांतय तांणी बरे तरेची भुमिका करून आपल्या 
अभिनयाची झलक लोकां सामकार दवरल्या. 


गोंयकार भाव वा भयणीक हेर खंयचीय गजाल जमना अशें म्हणूं येता 
पूण नाटकांत, तियात्रांनी कामां करूक येना वा गावंक येना अशें म्हणप समा 
जावचें ना. खंयच्याय इश्कोलांत वा संगीत शाळेत शिकूनच अशें नासता. 
गोंयकार मागीर तो गिरेस्त आसूं वा गरीब, खूब शिकिल्लो आसू वा कमी 
शिकिल्लो आसूं तोंडाक रंग लावन एक फावट तरी माचयेर चड़पाचो येत्न करता 
आनी आपली उमेद भागयता. 

कांय घराब्यांनी जल्मजात कला रिगिल्ली आसता आनी ताका लागून 


माची म्हणल्यार तांच्या भुरग्यांक घराचें पोरसूं कशे दिसता. आंतोनेत अशाच 
घराब्यांत जल्मल्ल्यान ती एका फाटोफाट तियात्रांनी ast सिनेमातय रिगली. 

म्रः 
“जिवित एक सपन” ह्या सिनेमांत तांणी मोगिकेचें बेस बरें सवंग करून आपल्या 
अभिनयान लोकांचेर मोनेळ घालो. 


आंतोनेतान फकत कोंकणी सिनेमांनीच कामां करून नामना मेळयल्या 
अशें न्हय तर “मुहब्बत जिंदगी है' ह्या जगदीश निरूला हांणी निर्मित केल्ल्या 
हिंदी सिनेमांत मेहमूद आनी सुंदर हांचे बरोबर काम करून हिंदी भाशेचेरूय 
आपणालें कितलें प्रभुत्व आसा हें दाखोवन दिलां. 


तांचो घरकार तांचे इतले उचेल्या WAST वेलो कलाकार नासलो तरी 
गावप्यां विशीं काळजांत अभिमान बाळगुपी. घरकाराच्या तेंक्यानच आतोनेत 
मळबझेप घेवंक पावलें हातूंत इल्लोय दुबाव ना. ताची Sat आनी उत्तेजन हाचे 
खातीरूच आतोनेत खूब फुडें बचपाक शकली. 


आंतोनेतान गायिल्ली सी. आल्वारीस हांची चड़शीं जोडगितां तांच्या 
आवाजांत आशिल्ल्यान चड परिणामकारक जावंक पावलीं. कोंकणी जोड़गितां 
गावपांत ताचो हातखंड आसलो. हिज मास्टर वॉयस कंपनीन तांच्यो लागीं 
लागीं पन्नास रिकॉर्डी काडल्यात. अशा हे ज्येश्ठ गायिकेक 7 मार्च 204 
दिसा देवाचें आपोवणें आयलें. 

खांब पीट हांचे पुराय नांव फ्रांसिस्क पीटर थॉमास पेरेरा. तांचो मूळ 
गांव हणजूण-बार्देस. पूण तांचो जल्म मुंबय जालो आनी तांची चडशी जीण 
मुंबयत गेली. माहिमच्या बालमोहन विद्यामंदिरांतल्यान मुळावें आनी मॅट्रिक 
मेरेनचें शिकप मराठींतल्यान करून तांणी फुडें कंप्युटर प्रोग्रामिंग अँड की पंचिंग 
कोर्स केले. 


प्रेमकुमार ह्या कोंकणी तियात्रिस्तान बाब पीटराक माचयेर हाडलो 

आनी एका फाटल्यान एक तियात्रांत तांकां सवंगां दिवन प्रेक्षकांच्या दोळ्यां 
मुखार दवरलो. भुरगेपणांतच ते फामाद जाले. हाचें कारण तियात्रांतर्ली तांची 
कातारां. बाब पीटराचो दर एक तियात्र फामाद जातालो. 


बाब पीटर रसिकां मुखार सगळ्यांत पयलीं आयले, ते हिल पोरी 
हिला' हें फामाद कांतार घेवन. ह्या गितान तांकां भौसा मेरेन पावपाक कळाव 
लागलो ना. ते रसिकां मुखार माचयेर रावन नवें नवें संदेश दिवपी कांतारा करून 
माची जिखताले. तांकां दिसतालें, जेन्ना एकाद्रो कलाकार कातांरांतल्यान 
आपली कला सादर करता तेन्ना बरो संदेश पावोपाची ताणें जापसालकी 
उखलप गरजेची आसता. 


हिंदी सिनेमांतल्यान क्रिस्तांव भावांची टिका करपाची संद हिंदी चित्रपट 
निर्माते सोडिनासले. गोंयचो गोंयकार भाव म्हणलो काय तो अंकल आनी तो 
सोरो पियेवन सदांच तर आसता. गोंयकान्न बायल दिसली काय ती सोरो 
विकपी आन्टी म्हण दाखोवप. बाब पीटरान ह्या विशयाचेर बडी मारपी कांतारां 
रचून, पालका वयल्यान तीं कातारां गावन लोकां मदीं जाग्रुताय हाडपाचो यत्न 
केलो. आनी ताचो परिणाम सिने निर्मात्यांचेर जावन तांची गोंयकारां विशीं 
प्रवृत्ती बदलपाक आदार जालो. 





तियात्र आनी कांतारांच्या मळार बाब पीटरान आपणाली खाशेली 
सुवात राखून दवरल्या. दर एका कांतारांतल्यान तांचे खाशेलेंपण दिसून येता. 
कांय वेळार नव्या गावप्यांचेर अणभवी गावप्यांचो परिणाम जाल्लो दिसता. 
पूण बाब पीटराचेर मात arg दिसून येना. 


बाब पीट्रान तियात्रानी कामां केल्यांत ताची वळेरी लांबलचक आसा. 
देखीक कांय नांवा- घराचे वांटे, आवयचो शिराप, केन्ना उदेतलो तो दीस, 
दुख, कोणाक म्हणो मांय, रेकाद, पेल्याच्या वस्तुची आशा करूं नये, रीण 
मारिया माग्दालेन, frat, फूल आनी कांटे, जावन, वावराडी, मोर्तिकार, 
नशीब, कायदो , जुरामेंत, पातकी न्हय घातकी, आतांच्यो सुनो, गोंयचो मोग, 
पुर्तुगालाक गेलो, हाताचीं कांकणां, मस्तेपण, म्हजो पूत पाद्री, काजार जातोच 
दूडवांकार जातोलो, भांगराचो हत्ती, आंगवणेची व्हंकल, कुन्याद आनी माना, 

घोवाचें घर, पोदोन्य अशा साबार तियात्रांनी काम करून तांणी माची गाजयल्या. 


तांणी फकत हेरांच्याच तियात्रांनी कामां केल्यांत अशें न्हय तर खासा 
आपणेय तियात्र बरोवन माचयेर हाडल्यांत. देखीक रेस्पेराचें न्हेसण, अपुरबायेचे 
तेग खांबे, मांयक जाय पूण पायक नाका, कोण न्हय कोणाचो, आयज ना 
फाल्यां. 





तांकां तियात्रिस्त म्हणचे परस कांतारिस्ट म्हण चड जाण वळखतात 
कारण तियात्रांनी तांकां जरी भोब थोडे लोकांनी पळयलो तरी कॅसटी आनी 
रेडियो वयल्यान वाजपी गितांनीच तांकां चड फामाद केलो. कांय तेंप तांणी 
बेरूट हांगच्या लॅबानन शारांत चाकरी केली. पूण तांणी खरो संवसार चलयलो 
तियात्र आनी कातांरांचेर. 


तांची घरकान्न मिस ऑफिलिया हिवूय तितलेच तांकीची कांतारिस्त. 
आनी माणकुली ya बबली तीय म्होंबाळ गळ्यान गायता. 


OO) 

संदर्भ पुस्तकां 


गोमन्त सैदामिनी 
माधवी देसाई 


कोंकणी शब्दकोश 
संपादक डॉ. तानाजी हळर्णकार, गोंय विद्यापिठ - arena 

रजनी अशोक भेंब्रे हांगेली yea खातीर बरपावळ 


कोंकणी निबंध va vil 
कोंकणी निबंध [ते Iv 

पांच पाकळ्यो नाटकुलें 

हांव कोण? एकांकी 
आळ एकांकी 
सोपूत एकांकी 
अडेचो वेगळो चार एकांकी 
झाँसीची राणी चरित्र 
लोकमान्य टिळक चरित्र 
कोयरांतल्यान उपेगी वस्त एकांकी 
पारखणी एकांकी 
सत्कार एकांकी 
पर्यावरणाची राखण रस्तो नाट्य 
हाणीं घडयलें गोंय सुटके झुजारी 
गोंयची माणकां कलाकार आनी साहित्यीक 
सोदून काडात pardi 
नसती अंधश्रध्दा एकांकी 

रजनी अशोक भेंब्रे- कथाकार आनी बालसाहित्यकार 


पत्तो : जी, 3, अत्रेय अपार्टमेंटस्‌, 
afia नगर, कुडचडें- गोंय. 





वेवसाय : कुडचड्यावेल्या सर्वोदय एज्युकेशन सोसायटीच्या हायस्कुलांत 
वट्ट 34 वर्सांची शिक्षणी पेशाची सेवा दिवन आपूण जावन निवृत्ती 
(व्ही.आर.एस.). सद्या पुराय वेळ कोंकणी सेवेक ओंपून घेतलां. 


मेळिल्ले पुरस्कार : 
१) कोंकणी भाशा मंडळ गोंय संस्थेचो 'घुस्मट' कथा संग्रहाक साहित्य पुरस्कार. 
२) यशदामिनी - समाज कल्याण खात्यावरवीं दिवपी गोंय राज्याचो पुरस्कार. 
३) कला गौरव - कला आनी संस्कृती खात्याचो गोंय राज्याचो पुरस्कार. 
४) बालसाहित्य - कोंकणी कला साहित्य केंद्राचो रामनाथ मथा पुरस्कार. 
५) सांगे केपे पत्रकार संघाचो नरहरी वळवईकर स्मृति पुरस्कार. 


हेर वावर: 

+ अखिल भारतीय कोंकणी परीशदच्या २० व्या अखिल भारतीय कोंकणी 
साहित्य संमेलनांत, बाल साहित्याचेर सोद निंबद. 

+ mf अभियानाची सक्रिय वांगडी. 

+ कोंकणीच्या भाशीक, साहित्यीक, सांस्कृतीक वावरांत वांटेकार. बायलांच्या 
समाजीक चळवळींनी वांटेकार जावन बायलांच्या समाजीक दर्जाक उंचाय 
दिवपाखातीर आनी तांच्या कलागुणांक संद दिवपाखातीर पणजी 
आकाशवाणी आनी पणजी दुरदर्शनावेल्यान बायलांच्या कितल्याश्याच 
कार्यावळीचें सादरीकरण. 

+ WIA कला Heal, फळची आनी तांकां माचयेर वावरूंक मेळचें म्हण 
ल्हान ल्हान नाटकुल्यांची बरपावळ. आकाशवाणी आनी दुरदर्शनाचेर दोनशां 
वयर कार्यावळीचें सादरीकरण. 

+ कोकणी भाशा मंडळावरवीं शणै गोयबाब कथामाळेच्या आयोजनांत निमंत्रक 
म्हण क्रियाशील वांटो. 

+ साहित्य अकादेमी, दिल्ली संस्थेच्यो आदल्यो सल्लागार समितीच्यो वांगडी. 


पुस्तकां: 
आयजवेर अटरा पुस्तकां प्रकाशीत जाल्यांत. 


